

UNIVERSAL
LIBRARY

OU_194461

UNIVERSAL
LIBRARY

OSMANIA UNIVERSITY LIBRARY

Call No.

M81

Accession No.

M113

Author.

V78D

Title

विशेष.

श्रीमद्देवी प्रसाद शर्मा

This book should be returned on or before the date last marked below.

ज्ञानदेवा चीं भजनं

चिंतनिके सह

★

विनोबा

‘ धर्म जागो निवृत्ती चा हरि-नामं उत्सावो ’

—ज्ञानदेव

ग्राम-सेवा-मंडळ, वर्धा

आ. २ री]

१९४७

[किं० १॥ रु.

प्रकाशक :

राधाकृष्ण बजाज

मंत्री, ग्राम-सेवा-मंडळ

नालवाडी, वर्धा

प्रकाशकांनी सर्व हक्क स्वाधीन ठेवले आहेत.

मुद्रक :

वल्लभदास जाजू

मॅनेजिंग अेजंट

श्रीकृष्ण प्रिं. व. लि., वर्धा

दुसऱ्या आवृत्ती ची परसऱ्तावना

ज्ञानदेवा च्या भजनां च्या या दुसऱ्या आवृत्ती त पदय-संख्ख्या आणि रचना पूरवीं प्रमाणे च ठेवली आहे । पूरवीं चें ६३ वें पदय काढून त्या जागीं नवीन पदय घातलें आहे । अेक-दोन पदयें संक्षेपिलीं आहेत । कांही संशोधिलीं आहेत । संशोधना ला अजून अवकाश नाही असें नाही, पण सध्या अितकें च शक्य झालें आहे ।

ज्ञानदेवा चीं कांही भजनें गूढ वाटण्या सारखीं आहेत । ज्यां त अंतिम अनुभवा चें वर्णन आहे त्यां ची भाषा तर त्रुटित च आहे । या त आश्चर्य नाही । जो अनुभव शब्दां त मावणारा च नाही, तो मोडक्या भाषे त कां होओी ना मांडला गेला हें च विशेष आहे । तो विशद करण्या चें काम भाष्यकारां चें आहे । त्यां साठी येथे सर्व भजनां वर चितनिका जोडलीं आहे । पण चितनिके तील चितनां चें स्वरूप लक्षा त ध्यावयास पोहिजे । चितनां चें स्वरूप अेकजिनसी कल्पिलेलें नाही । त्यां त कुठे सविस्तर भाष्य आहे, कुठे संक्षिप्त सार आहे । कुठे सरळ अनुवाद आहे, तर कुठे स्वैर संचार आहे । चितन करणारा स जो भाव सफुरला तो त्या ने अनिर्बंध मांडला आहे । अेक प्रकारें ती अेक स्वतंत्र रचना च आहे । आणि मुळा ला मदत म्हणून जरी ती योजिलेली आहे तरी पुष्कळां ना स्वतंत्रपणें तिचा च अधिक अुपयोग होण्या चा संभव आहे । ज्ञानदेवा च्या भजनां चें या च प्रकारें चितन झाले पाहिजे असा आग्रह नाही । अुलट ज्या ला ज्या ला शक्य होओील त्या ने आपापली

जीवन-शुद्धि लक्ष्मण स्वतंत्रपणे चिंतन करणे अशी अिच्छा आहे ।
येथे जोडलेली चिंतनिका केवळ दिशा सुचविणारी आहे ।

महत्त्वा च्या किंवा कठिण वाटणाऱ्या शब्दां चा अर्थ-कोष जोडलेला आहे । चिंतनिके चें स्वरूप अक्षरार्थ सांगणारे नसल्या मुळे अक्षरार्थ समजण्या ला हा कोष साह्य देतील । यच्च-यावत् सर्व शब्द हि कोषा त देता आले असते; पण तें बिन-गरजे चे मानून त्या अवधी सटळ हाता ने पुष्कळ शब्दां चा या त संग्रह केला आहे ।

हरिपाठा चे अभंग वगळता बाकी चीं ज्ञानदेवा चीं भजनें मोकलीं आहेत । तीं विशिष्ट रचने त वमविण्या ची जबाबदारी ज्या ने पतकरली त्या ने दुसऱ्या च्या भाषे त स्वतः चा ग्रंथ लिहिल्या सारखे च होणे । पण जाणून च मी तसें केले आहे । साधने च्या क्रमा विषयी च्या माझ्या दृष्टी प्रमाणे अर्थात् मी ही रचना केली आहे । ती ज्ञानदेवा ला कितपत मानवेल हें ज्ञानदेवा शी मी किती अकरूप ज्ञानो आहे या वर अवलंबून आहे । पण मला त्या ची फिकिर नाही । ज्ञानदेवा शी मी जितका अकरूप होअू शकलो तितका दुसऱ्या कुणा शी ज्ञानो नाही अवेढें मला माहीत आहे । पण ही माझी च रचना ठरली तरी कांही हरकत नाही ।

अध्यायां च्या नाम-करणा संबंधीं मागच्या आवृत्ती च्या प्रस्तावने त शिवाजी ने दिलेला खुलासा पर्याप्त आहे :
“ अनुक्रमणिके तील अध्यायां चीं पद्य नावें मूल ज्ञानदेवा च्या पद्यां तलीं च घेतलेलीं आहेत । गद्य नावां त ‘परमविरहासक्तिरूपा’ आणि ‘विश्वरूप-दर्शन-योग’ हीं दोन नावें अनुक्रमें ‘नारद-

भक्ति-सूत्रें' आणि 'भगवद्-गीता' यां त आढळून येणारी आहेत। बाकी चीं गद्य नावें अध्यायां ना अनुरूप अशीं देण्या त आलीं आहेत।"

"हीं भजनें ज्ञानदेवा चीं च आहेत का?" या विषयी विद्वान् मंडळी त चर्चा चालते। ज्ञानदेवा च्या नावा वर असलेलीं सुमारे अेक हजार पद्योंे सर्व ज्ञानदेवा चीं च आहेत असें म्हणण्या चीं सोय नाही। पण जीं पद्योंे 'ज्ञानदेवा चीं च' अशी मनोमन साक्ष्प पटली त्यां तून हीं निवडलीं आहेत। ज्ञानेश्वरी त आणि अमृतानुभवा त हि न मांडले गेलेले कांही अनुभव यां त आहेत। त्यां त अेक नवीन योग-शास्त्र च सूचित आहे। त्यां च्या अध्ययना शिवाय ज्ञानदेवा चा अभ्यास पूरण होणार नाही, असें मी समजतो। पण ते कसें हि असले तरी, अंतरंग-साधने संबधीं ह्यां त अपुलब्ध होणाऱ्या सूचना आणि खुणा फार च मोला च्या आणि अवश्य चितनीय आहेत, ह्या त संशय नाही।

येथे योजिलेल्या लिपी त आणि शुद्धलेखन-पद्धती त नेहमी पेक्षा कांही फरक वाचकां ना दिसून येतील। तो वाचकां नी तूत सहन करावा। या विषयीं माझी अेक संपूर्ण योजना आहे। त्या संबधीं पुढे केव्हा तरी लिहावें लागणार च आहे। सदर योजने चा घोडासा च भाग येथे लागू केला आहे।

परंधाम, पवनार

२८-११-४६

विनोबा

भजनां ची वरणानुक्रमणी

अंक भजनांचे आहेत

अंड-ज जार-ज	३१	अेक नाम हरि	४१
अकार अुकार मकार	७३	कर्मा चिया रेखा	२४
अगाधपण माझे अंगी	१३२	कांहीं न करिजे ते	७०
अधिक देखणें तरी	१४१	कान्होबा तुझी धोंगडा	८५
अनुपम्य तेजें धवळलें	१२९	काळ वेळ नाम	२८
अनुभव-रहणी विण	११	काळा पुरुष तो हा	१२०
अमोलिक रत्न जोडलें	१	काळा लपंडाची काळे	११८
अरे मना तूं पापिष्ठा	१६	काळें ना सांबळें	१२३
अवघां डोळां तुज	९८	कोटी ची भरोवरी	११५
अवघा चि संसार	९९	कोणा चें हें रूप	६७
अष्टांग-योगें	३०	गुजगुजीत रूप सांबळें	१०४
आजि सोनिया चा दिनु	१०२	गुरु-लिंग जंगम	१५
आतां या परतें अुरलें	१४७	गुरु हा संत-कुर्ळीं चा	५४
आपुला गुण-ग्राम	१३८	गोपाळा रे तुझें ध्यान	९६
आम्ही कापडी रे	४७	घनु वाजे घुण-घुणा	८८
आम्ही संन्यासी	२०	चंचळ चांदणें सोमें विण	१२७
आरंभीं आवडी	२१	चहूं वेदीं जाण	३७
आले हरी चे निवट	४५	चहूं शून्यां आरौतें	१३४
अिवलेंसैं रोप	१०३	चातकें विण लक्ष्म	१४३
अुपजोनि संसारीं	४	चित्रीं सूर्य-बिंब	५३
अेक तत्त्वनाम	२६	चैतन्य चोरुनि नेलें	१३७

चोरां चेनि संगें	७
जप तप करम	३४
जाग रे पुत्र-राया	६
जाग्रति पुसे साजणी	१०७
जाणीव नेणीव भगवंतीं	२९
जाणों गेल्लियें तंव	१३६
जाणोनियां नेणपण अंगीं	१३५
जिणें देअुनि देहीं	१४९
तंव वरी रे तंव वरी	८
तीरथ व्रत नेम	१०
तुज सगुण भूणों	६८
तुझिये निडळीं कोटि	१०८
तूं तों माझे मी तों	१४५
तूं माझा स्वामी	८६
तूझी सेवा करीन	९४
त्रि-भंगीं देहुडा	६१
त्रिवेणी-संगमीं	३५
दीप दीपिका शशा	७२
दुडी वरी दुडी	९२
दुधा वरली साय	१४८
दूरीं ना जवळीं	१२६
दृष्टी चें सुख	१२५
देअूनियां भेटी मज सीं	९१
देखिले तुमचे चरण	१०९
देव आहे जैसा	६३

देव करी तरी काय	५२
देव पूजूं गेलों	१४६
देवा चिये द्वाारीं	२५
देह दंडूनि पाअीक	७७
देहा चेनि दीपकें	१०६
धर्म जागो निवृत्तीं चा	१५०
नभ नभा चेनि सळे	७९
नित्य नेम नामीं	३३
निरंजन-वना गेलियें	१४२
निर्जीवा दगडा ची	९
निशिये चे भरीं भानु	१२८
निळें हें व्योम	१२१
नीळ-वर्ण रजें	१२२
पडिलें दूर-देशीं	८९
परिमळा ची धांव	८१
पांचा सहित लयातीत	११७
पांडुरंग-कांति दिव्य	६०
पाअिका मोल नाहीं	८७
पावलें जी म्हणें	१४४
पाहें पां ध्वजे चें	८०
पूर्व जन्मीं सुकृतें	४४
पैल तो मे काअू	९०
फळा चें बीज कीं	६९
बरवा वो हरि	५८
भक्ती चें तें ज्ञान	३६

भजना परिस साधन	७४	वृत्ती सहित मज	१८
भावे विण भक्ति	१३	शरकरे ची गोडी	४६
भेटी सि गेलियें तंव	१३९	शांति कृष्णमा दया	१४
मज मार्जी पाहतां	१४०	श्रवण घ्राण रसना	५
मन मुरडोनि डोळां	११९	श्री गुरू सारिखा	५१
मन मुरे मग जें	१७	सकळ तीर्थे निवृत्ती चां	५५
मलयानिळ शीतळु	६४	सकळ नेणोनियां आन	७१
माक्षिये हृदयीं बुंधी	१००	सकळ-मंगळ-निधि	२२
माथे टेकीत बाह्या	६२	सगुणा ची सेज	१०५
माझे जीवीं चीं आवडी	९७	सत्य-ज्ञानानंत	६६
मेरू परते अक व्योम	१२४	सम सुख शोज	५६
याति कुळ माझे	९३	समाधि-साधन संजीवन	४०
योग याग विधि	४८	समाधि हरी ची	७६
योगियां दुर्लभ तो	११०	सर्व-व्यापक	३९
रंगा येर्नी वो	९५	सर्व-सुख-गोडी	४२
रातरं-दिवस वाहतसें	८४	सर्वादि सर्व-साक्षी	६९
राम-कृष्ण नामें	२३	साअुमा जंव जाये	१९
रुण झुणु रुणु झुणु रे	५९	सात-पांच-तीन	२७
रूप पाहतां लोचनीं	५७	साधु-बोध जाला	५०
रूप सामावळें दर्शन	१११	सार सार सार	३२
लक्ष्म लावूनि अंतरीं	७८	सुंदर सुरेख ओतिलें	११३
बाराणसी यात्रे जाअीन	८२	सुख सोजवळ	११२
विश्व-रूप पाहें तंव	१३०	सुखा चा निधि	११६
विश्वाचें आरूत	१३१	सुखा चिया गोठी	८३
वेद-वाणी चांग	१२	सुढाळ ढाळा चें मोतीं	२

संत भेटती आजि	४३	स्वरूपा कारणें	७२
संतां चे संगती	४९	स्वरूपा चेनि भानें	११४
स्वप्नीं चां घाशीं	३	हरि आला रे	१०१
स्वर्ग जया ची	१३३	हरि-अनुच्चारणीं	३८

ज्ञानदेवाची
भजनें

ज्ञानदेवा चीं भजनें

प्रकरण पहिलें : साधना

अध्याय १

१

अमोलिक रत्न जोडलें रे तुज । कां रे ब्रह्म-बीज नोळखसी
न बुडे न कळे न भिये चोरा । ते वस्तु चतुरा सेविजेसु
ज्ञानदेवो म्हणे अविनाश जोडलें । आणूनि ठेविलें गुरु-मुखी

२

सुटाळ ढाळा चें मोतीं । अष्टै अंगें लवे ज्योति
जया होय प्राप्ति । तो चि लाभे
हातीं चें निधान जाय । मग तूं करिसी काय
पोळिलिया वरी हाय । निववूं पाहे
अंगा आला नाहीं घावो । तंव ठाकी एक ठावो
बाप रखुमादेवी-वरु । विठ्ठळ नाहो

३

स्वप्नीं चां घाडीं विवळे साचें । चेअिलेया वरी म्हणे मी न वचें
जन कैसे माया भुलले । आपुलें हित आपण चुकले
आपीं आप असे । मी काय जालोंसें लोकां पुसे
बाप रखुमादेवी-वरें विठ्ठलें । कैसें गुरु-मुखें खुणा उगविलें

४

अपुजोनि संसारीं आपुला आपण वैरी
 'मी' 'माझे' शरीरीं घेअुनि ठेले
 देहा तें म्हणे 'मी' पुत्र दारा धन 'माझे'
 काळा चें हें खाजें अैसें नेणतु गेला
 काम - क्रोध - मत्सरा चेनि गुणें
 बांधला आपण नेणे भ्रमितु जैसा
 मिथ्या मोह - फांसा शुक नलिके जैसा
 मुक्त परी आपैसा पळों नेणे
 जळ-चर आमिष गिळी लागलासे गळीं
 आपणपें तळमळी सुटिका नाहीं
 तैसें आरंभीं विषय-सुख गोड वाटे अिद्रियां
 फळ-पाकीं पापिया दुःख भोगी
 राखोंडी फुंकितां दीप न लगे जिया परी
 तैसा शब्द-ब्रह्म-कुसरी ज्ञान न पवे
 ज्ञानदेवो म्हणे बहुतां जन्मां चा अभ्यासु
 तरी चि होय सौरसु पर - ब्रह्मीं

५

श्रवण घ्राण रसना त्वचा आणि लोचन
 हीं तों दैन्या चीं द्वारें
 वोळंगसी, यां चें यां सि चि न पुरे
 तुज पुरविती काय

या लागीं धरिजेसु
आपुली सोय रे बापा

अरे मना रे अरे मना रे
न संडी हरि - चरण - कमळा रे

स्वप्नीं चें धन तें धन चि नव्हे
मृग - जळीं चें जळ तें जळ चि नव्हे
अभरीं ची छाया ते साअुली नव्हे
ऐसे जाणोनियां वेगीं धरिजेसु आपुली सोय रे रया

तूं जयाचा जेथोनि जीवें जितासी
तया श्री हरी तें रे नोळखसी
बाप रखुमादेवी - वरा विठ्ठला चिंतिसी
तेणें पावसी तूं सुखा चिया राशी रया

६

जाग रे पुत्र-गया जाअीं श्री गुरू शरण
देह तूं व्यापिलासि चुकवीं जन्म-मरण
गर्भ-वास वोखटा रे तेथें दुःख दारुण
सावध होअीं कां रे पुत्र तूं सुजाण

मदालसा म्हणे पुत्र्ग अँक बोलणें माझें
चौप्यांशी घरां मार्जां मन व्याकुळ तूजें
बहुत शिणतोसि पाहतां या विषयां सि
जाण हें स्वप्न-रूप येथें नाहीं वा दूजें

सांडीं रे सांडीं बाळा सांडीं संसार-छंदु
 माशियां मोहळ रे रचियेला रे कंदु
 झाडूनि आणिकीं नेला तयां फुकट चि वेधु
 तैसी परी होओील तुज अपदेशें आनंदु
 जाणतेया अपदेशु नेणे तो भ्रांती पडिला
 तैसा नव्हे प्रकाशु ज्ञानदेवो अनुवादला
 अनुभवी गुरु-पुत्र तो चि स्वयें बुझाला
 अँके तया अुद्धरण गायक सहज अुद्धरला

अध्याय २

७

चोरां चेनि संगें क्रमितां पै पंथ । ठकूनियां घात करितील
 काम क्रोध लोभ घेअूनियां संगें । परमार्था सि रिघे तो चि मूर्ख
 बांधोनियां शिळा पोहूं जातां सिंधु । पावे मति-मंदु मृत्यु शीघ्र
 देह गेह भ्रांति सोडूनियां द्यावें । साधन करावें शुद्ध मार्गें
 ज्ञानदेवो म्हणे तरी चि साधेल । नाहीं तरी चळेल मध्य भार्गी

८

तंव वरी रे तंव वरी जंबूक करी गर्जना
 जंव तया पंचानना देखिलें नाहीं बाप
 तंव वरी रे तंव वरी मित्रत्व - संवाद
 जंव अर्थें सीं संबंध पडिला नाहीं बाप
 तंव वरी रे तंव वरी बाधी हा संसार
 जंव रखुमादेवी-वर देखिला नाहीं बाप

९

निर्जीवा दगडा ची काय करिसील सेवा
तो तुज निदैवा देअील काअी
कवणें गुणें भुली पडली गव्हारा
तीरथा चेया माहेरा नोळखसी
अष्टोत्तर शें तीर्थें जया चां चरणीं
तो तुझां हृदय - भवनीं आत्मा - राम
देव जवळीं असतां जासी आना तीरथा
मुकलासि आतां म्हणे ज्ञानदेवो

१०

तीर्थ व्रत नेम भावें विण सिद्धि । वायां चि उपाधि करिसी जन्म
भाव-बळें आकळे येरव्हीं नाकळे । कर-तळीं आवळे तैसा हरि
पारयाचा रवा घेतां भूमी वरी । यत्न परोपरी साधन तैसें
ज्ञानदेवो म्हणे निवृत्ती निरगुण । दीधळें संपूर्ण माझां हातीं

११

अनुभव-रहणी विण कायसें श्रवण । गर्भ-अंध नेणे रत्न-किरण
गेले मेले काय सांगाल गोष्टी । स्वयें आत्म-ज्ञानी घाली परमात्मी मिठी
बाहेजु प्रवृत्ति अंतरीं निवृत्ति । अभयतां गति एक आहे
चाप खुमादेवी-वरें विठ्ठलें सीं अकांतु । द्वैताद्वैत मातु उरे चि ना

१२

वेद-वाणी चांग स्मरतां स्मरण । नित्य नारायण हृदयीं वसे
 तेथील गह्वर जाणे तो विरळा । ब्रह्मीं ब्रह्म-कळा साधु-मुखें
 जाप्य जप होम विधि विधान हरि । हृदयीं श्री हरि न कळे मूढा
 ज्ञानदेवो म्हणे श्री हरि हृदय-स्थ । ऐसी आहे भाष वेद-शास्त्रीः

१३

भावे विण भक्ति भक्ती विण मुक्ति । बळें विण शक्ति बोलों नये
 कैसेनि दैवत प्रसन्न त्वरित । उगा राहें निवांत शिणसी वायां
 सायास करिसी प्रपंच दिन-निशीं । हरी सि न भजसी कोण्या गुणें
 ज्ञानदेवो म्हणे हरि-जप करणें । तुटल धरणें प्रपंचा चें

अध्याय ३

१४

शांति कृष्ण दया निवती निर्व्यंग । होअनि सर्वांग आत्मा भोगीं
 नाही अंतराय सर्व हि चैतन्य । चिदानंद - घन बिंबलेंसे
 मायिक वृत्ती चा झणें धरिसी संग । अंदरियां चा पांग सांडीं रया
 ज्ञानदेवो म्हणे कल्पना काजळी । दीपीं दीप-मेळीं पाजळीं वो जगीं

१५

गुरु — लिंग जंगम । तेणें दाविला आगम रे
 अकाग्र करीं मन । तेणें होअील समाधान रे
 जवळीं असतां जग-जीवन । कां धांडोळीसी वन रे
 सांडीं अभिमान । सम धरितां ब्रह्म-ज्ञान रे

अहं-भाव करीं सम । तेणें पावसी विश्राम रे
 अितुलें देअीं कृपा-दान । तेणें घडेल अमृत-पान रे
 कृष्णा - तृषा हरे । निज-भाव जेणें तरे
 तें जीवन दीधलें । बाप खुमादेवी - वरें

१६

अरे मना तूं पापिपूठा । किती द्विडसी रे नपूटा
 सैरा शिणसी रे फुक्रटा । विठ्ठलीं विनटा म्थिर होअीं
 तूं अनिवार नावरसी । तुझेनि संगें नाडले अृषि
 तूं तंव अपभ्रंशीं पाडिसी । म्हणोनि गेले गुरू सि शरण
 न संडीं हरि-चरण । नाहीं नाहीं जन्म-मरण
 अवीट सेवीं नारायण । तेणें मी-तूपण एक सिद्ध
 ज्ञानदेव शरण हरी । मन हिंडे चराचरीं
 न संडी चरण अभ्यंतरीं । नित्य श्री हरि हृदयीं वसे

१७

मन मुरे मग जें अुरे । तें तूं कां रे सेविसी ना
 दिसतें परी न धरवे हातें । तें संतां तें पुसावें
 तेथीं ची खूण विरळा जाणे । निवृत्ति-प्रसादें ज्ञानदेशे म्हणे

१८

वृत्ती सहित मज लपवीं । माझे मन चरणीं ठेवीं
 निवृत्ति पदोपदीं गोवीं । तूं गोसावी दीनोद्धरण
 कर-चरणें सीं अिद्रिय-वृत्ति । तुझां ठाईं तूं चि हों तीं
 माझी अुरों नेदीं कीर्ति । हें दान श्री-पति मज थावें

शांति दया कृपमा अृद्धि । हें हि पाहतां मज अुपाधि
 तुझेया नामाची समाधि । कृपा - निधी मज द्यावी
 ज्ञानदेवें घेतलें दान । हृदयीं धूरनियां ध्यान
 समाधी बैसला निरवाण । कथा कीर्तन करीतु

१९

साअुमा जंव जाये तंव हृदयीं चि आहे।चित्त विकासूनि पाहें चित्ता माजीं
 तंव चतुर्भुज हरि हृदय-मंदिरीं । तया नमन करीं विज्ञानें सीं
 शांति धुनी बाहीं आपें आप पाहीं । मननीं निरवाहीं न्याहाळिला
 ज्ञानदेवा रूप बिंबोनि समीप । प्रपंच दुःख-रूप सुख जालें

२०

आम्ही संन्यासी संन्यासी । सदा राहों अेकातें सीं
 चित्त - चतुष्टय निरसिलें । अज्ञाना तिळोदक दिधलें
 ब्रह्मा-ह-मस्मि शुद्ध ज्ञान । तेथील सांडिला अभिमान
 रघुमादेवी-वरु विठ्ठल हृदयीं । तो चि सबाह्य अभ्यंतरीं असे रया

अध्याय ४

२१

आरंभीं आवडी आदरें आलें नाम । तेणें सकळ सिद्धि जगीं जाले पूर्ण काम
 राम कृष्ण गोविंद गोपाळा । तूं माय माअुली जीवींचा जिव्हाळा
 तुझेनि नामें सकळ संदेहो फीटला । बाप रघुमादेवी-वरा श्री विठ्ठला

२२

सकळ-मंगळ-निधि । विठ्ठला चें नाम आधीं
म्हण कां रे जना म्हण कां रे जना । विठ्ठला चें नाम वाचे
पतित-पावन साचें । विठ्ठला चें नाम वाचे
बाप रखुमादेवी-वरु साचें । विठ्ठला चें नाम वाचे

२३

राम-कृष्ण नामें अियें दोन्ही साजिरीं । हृदय-मंदिरीं समरें कां रे
आपुली आपण करीं सोडवण । संसार-बंधन तोडीं वेगीं
ज्ञानदेवा ध्यानीं राम-कृष्ण-माळा । हृदयीं जिव्हाळा शरी मूर्ति रया

२४

कर्मा चिया रेखा नुल्लंघती अशेखा । म्हणोनि विशेषा केशव-सेवा
राम-कृष्ण-माळा घाल पां रे गळां । अखंड जीवन-कळा राम जपें
करावा विचार धरावा आचार । घालावा परिकर राम-नामीं
सकळां चा सकळीं तया तें आकळीं । जिह्वा हे वाचाळीं राम-रती
रिघें रे शरण तुज नाहीं मरण । ठाकिसी चरण विठ्ठला चे
निवृत्ति-परसादें जोडे विठ्ठल-नामें घडे । ज्ञानदेवो बागडे पंढरिये

२५

देवा चिये द्वाारीं अुभा कृष्ण-भरीं । तें मुक्ति चारी साधिलिया
हरि मुखें म्हणा हरि मुखें म्हणा । पुण्या ची गणना कोण करी
असोनि संसारीं जिह्वे वेग करीं । वेद-शास्त्र अुभारी बाह्या सदा
ज्ञानदेवो म्हणे व्यासा चिये खुणे । द्वाारके चे राणे पांडवां घरीं

२६

एक तत्-त्व नाम दृढ धरीं मना । हरी सि करुणा येअील तूझी
 तें नाम सोपारें राम कृष्ण गोविंद । वाचे सीं सद्गद जपें आधीं
 नामा परतें तत्-त्व नाही रे अन्यथा । वायां आणिका पंथा जासी ज्ञणें
 ज्ञानदेवा मौन जप-माळ अंतरीं । धरोनि शूरी हरि जपे सदा

२७

सात - पांच - तीन - दशकां चा मेळा । एक तत्-त्वीं कळा दावी हरि
 तैसें नव्हे नाम सर्व मारगीं वरिष्ठ । येथें कांहीं कप्ट न लगती
 अजपा जपणें अलुट प्राणा चा । तेथें हि मना चा निर्धारु असे
 ज्ञानदेवा जिणें नामें विण व्यरथ । राम-कृष्णीं पंथ क्रमियेला

२८

काळ वेळ नाम उच्चारितां नाही । दोन्ही पक्ष पाहीं अुद्धरती
 राम-कृष्ण-नाम सर्व दोषां हरण । जड जीवां तारण हरि अेक
 हरि-नाम सार जिह्वा या नामाची । उपमा त्या दैवा ची कोण वाणी
 ज्ञानदेवा सांग जाला नाम-पाठ । पूर्व-जां वैकुंठ-मार्ग सोपा

२९

जाणीव नेणीव भगवंतीं नाही । उच्चारणीं पाहीं मोक्ष सदा
 नारायण हरि उच्चार नामा चा । तेथें कळि - काळा चा रीघ नाही
 तेथील प्रमाण नेणवे वेदां सि । तें जीव - जंतू सि केंवि कळे.
 ज्ञानदेवा फळ नाम हरि-पाठ । सर्वत्र वैकुंठ केलें असे

३०

अष्टांग - योगें न शिणिजे । यम - नियम - निरोध न कीजे रया
वाचा गीत गाअिजे वाचा गीत गाअिजे । गातां वातां श्रूवणीं अैकिजे रया
गीत - छंदें अंग डोलिजे । लीला - विनोदें संसार तरिजे रया
बाप खुमादेवी - वरु विठ्ठलु नामें । जोडे हा अुपावो कीजे रया

अध्याय ५

३१

अंड-ज जार-ज सुवेद-ज अुद्भिज्-ज आटे । हरि-नाम नाटे तें बरवें
जें नाटे तें नाम चित्ती । खुमादेवी - पती विठ्ठला चें
शरीर आटे संपत्ति आटे । हरि-नाम नाटे तें बरवें
खुमादेवी - वरा चें नाम नाटे । युगें गेलीं परी उभा विटे

३२

सार सार सार विठोबा नाम तूझें सार
म्हणोनि शूल-पाणि जपताहे वारंवार
आदि - मध्य - अंतीं निज-बीज अँकार
ध्रुव - प्रह्लाद - अंबरीषीं मानिला निर्धार
भुक्ति-मुक्ति-शांति-सुख - दायक साचार
पतित अज्ञान जीव तरले अपार
दिवसेंदिवस व्यर्थ जात संसार
बाप खुमादेवी-वरु विठ्ठलु आधार

३३

नित्य नेम नामीं ते प्राणी दुर्लभ । लक्ष्मी-वल्लभ तयां जवळीं
 नारायण हरि नारायण हरि । भुक्ति मुक्ति चारी घरीं तयां
 हरी विण जन्म तो नरक चि पै जाणा । यमा चा पाहुणा प्राणी होय
 ज्ञानदेव पुसे निवृत्ती सि चाड । गगना हूनि वाड नाम आहे

३४

जप तप कर्म क्रिया नेम धर्म । सर्वां घटीं राम भाव शुद्ध
 न संडीं रे भावो टाकीं रे संदेहो । राम-कृष्णीं टाहो नित्य फोडीं
 जात गोत वित्त कुल शील मात । भजे कां त्वरित भावना-युक्त
 ज्ञानदेवा ध्यानीं राम-कृष्ण मनीं । तेणे वैकुण्ठ-भुवनीं घर केलें

३५

त्रिवेणी-संगमीं नाना तीर्थे भ्रमी । चित्त नाही नामीं तरी तें व्यर्थ
 नामा सि विन्मुख तो नर पापिया । हरी विण धांवया न पवे कोणी
 पुराण-प्रसिद्ध बोलिले वाल्मीक । नामें तिन्ही लोक उद्धरती
 ज्ञानदेवो म्हणे नाम जपा हरी चें । परंपरा तया चें कुळ शुद्ध

३६

भक्ती चें तें ज्ञान वाचे नारायण । दया ते संपूर्ण सर्वां भूतीं
 ज्ञान नारायण ध्यान नारायण । वाचे नारायण सर्व-काळ
 संसार-ग्रामीं नाम हें चि सांठा । पावाल वैकुंठा नामें अके
 निवृत्ति-निरूपण ज्ञानदेवा ध्यान । सर्वत्र नारायण अकरूप

३७

चहूं वेदीं जाण साही शास्त्रीं कारण । अठरा हि पुराणें हरि सि गाती
मंथुनी नवनीता तैसें घे अनंता । वायां व्यर्थ कथा सांडीं मारगु
अेक हरि आत्मा जीव शिव समा । वायां तूं दुरगमा न घलीं मन
ज्ञानदेवा पाठ हरि हा वैकुंठ । भरला घनदाट हरि दिसे

३८

हरि-अुच्चारणीं अनंत पाप - राशि । जातील लया सि कृष्ण-मात्रें
तृण अग्नि - मेळें समरस जालें । तैसें नामें केलें जपतां हरि
हरि - अुच्चारण मंत्र हा अगाध । पळे भूत - बाधा भेणें तेथें
ज्ञानदेवो म्हणे हरि माझा समर्थ । न करवे अर्थ अपनिषदां

३९

सर्व-व्यापक सर्व देहीं आहे । परि प्राणियां सि सोये न कळे तया ची
परमार्थ तो कडू विषय तो गोडू । तया अवघडु संसार
नामा चें साधन जिह्वे लावी बाण । तया अनुदिनीं जवळीं वसे
धारणा धीट जरि होये विनट । तया प्रेम वैकुंठ जवळीं असे
ज्ञानिया सि ज्ञान ज्ञानदेवीं ध्यान । कलि - मल - छेदन नाम अेक

४०

समाधि - साधन संजीवन नाम । शांति दया सम सर्वां भूतीं
शांती ची पै शांति निवृत्ति दातारु । हरि - नाम - अुच्चारु दिधला तेणें
यम - दम - कळा विज्ञानें सीं ज्ञान । परतोनि अज्ञान न ये घरा
ज्ञानदेवा सिद्धि - साधन अवीट । भक्ति - मार्ग नीट हरि - पंथीं.

४१

अेक नाम हरि द्वैत - नाम दुरी । अद्वैत - कुसरी विरळा जाणे
सम-बुद्धी घेतां समान श्री हरि । यम - दमा वैरी हरि जाला
सर्वां घटीं राम देहा - देहीं अेक । सूर्य प्रकाशक सहस्र-रश्मि
ज्ञानदेवा चित्तीं हरिपाठ - नेमा । मागिलिया जन्मां मुक्त जालों

४२

सर्व-सुख-गोडी सर्व-शास्त्र-निवडी । रिकामा अर्घ वडी राहूं नको
लटिका व्यवहार सर्व हा संसार । बायां येर - जार हरी विण
नाम-मंत्र जप कोटि जातील पाप । कृपण-नामीं संकल्प घालुनि राहें
निज वृत्ति काढीं सर्व माया तोडीं । अिंद्रियां सवडी लपो नको
तीर्थ-व्रतीं भाव धरीं रे करुणा । शांति दया, पाहुणा हरि करीं
ज्ञानदेवीं प्रमाण निवृत्ति-देवीं ज्ञान । समाधि संजीवन हरि-पाठ

अध्याय ६

४३

संत भेटती आजि मज । तेणें जालों चतुर्भुज
दोन्ही मुजा स्यूळीं सहज । दोन्ही सूक्ष्मीं वाढलिया
आलिंगनें सुख वाटे । प्रेमें चिदानंद गोठे
हरषें ब्रह्मांड अुतटे । समूळ अुठे मी - पण
या संतां परिस अुदार । त्रि - भुवनीं नाहीं थोर
माय बाप सहोदर । इष्ट मित्र सोयरे
कृपा - कटाक्षें न्याहाळिलें । आपुले पदीं बैसविलें
बाप रघुमादेवी-वरें विठ्ठलें । भक्ता दिधलें वरदान

४४

पूर्व जन्मीं सुकृतें थोर केलीं । तीं मज आजि फळा सि आलीं
परमानंदु आजि मानसीं । भेटी जाली या संतां सीं
माय बाप बंधु सखे सोयरे । यां तें भेटावया मन न धरे
भेक भेका तीर्या हूनि आगळे । तयां माजीं पर - ब्रह्म सांवळें
निर्धना सि धन - लाभु जाला । जैसा अ - चेतनीं प्राण प्रगटला
वत्स विघडलिया धेनु भेटली । जैसी कुंगिणी पाडसा मीनली
हे पीयूषा परते गोड वाटत । पंढरिराया चे भक्त भेटत
बाप रघुमादेवी - वरें विठ्ठलें । संत भेटतां भव - दुःख फीटलें

४५

आले हरी चे निवट । वीर विठ्ठला चे सुभट
भेणें जाले दिग् - पट । पळती थाट दोषां चे
सतत कृष्ण-मूर्ति सांवळी । खेळे हृदय - कमळीं
शांति कृष्णमा तयां जवळीं । जीवें भावें अनुसरलिया
सहसूर - नामां चें हतियेर । शंख - चक्रां चे शृंगार
बळ वैराग्या चें थोर । केला मार षड्-वर्गा
अैसे अेकांग वीर । विठ्ठल राया चे डिंगर
बाप रघुमादेवी - वर । तिहीं निर्धारीं जोडिला

४६

शरकरे ची गोडी निवडावया भले । साधु निवडिले सत् - संगती
सत् - संग प्रमाण जाणावया हरि । येर ते निर्धारीं परंपंच - जात
भानु - बिंब पहा निर्मळ निराळ । अलिप्त सकळ तैसे साधु
ज्ञानदेवो हरि जपोनि निर्मळ । सदा असे सोजूवळ निवृत्ति-संगें

४७

आम्ही कापडी रे आम्ही कापडी रे । पापें बारा वाटां पळती बापुडीं रे
समता कावडी रे समता कावडी रे । माजीं नामामृत भरिलें आवडी रे
न लगे दंडणें रे न लगे मुंडणें रे । नाम म्हणूनि कर्माकर्म खंडणें रे
दुःख फीटलें रे दुःख फीटलें रे । बाप रखुमादेवी-वरें विठ्ठलें रे

४८

योग याग विधि येणें नव्हे सिद्धि । वायां चि उपाधि दंभ-धर्म
भावें विण देव न कळे निःसंदेह । गुरू विण अनुभव कैसा कळे
तपें विण दैवत दिधलिया विण प्राप्त । गुजें विण हित कोण सांगे
ज्ञानदेव सांगे दृष्टान्ता ची मात । साधू चे संगती तरणोपाव

४९

संतां चे संगती मनो-मार्गें गति । आकळावा श्री-पति येणें पंधें
राम-कृष्ण वाचा भाव हा जीवा चा । आत्मा जो शिवा चा राम जपें
अेफ तत्-त्व नाम साधिती साधन । द्वैता चें बंधन न बाधिजे
नामामृत गोडी वैष्णवां लाधली । योगियां साधली जीवन - कळा
सत्वर अुच्चार प्रह्लादीं बिबला । अुद्धवा लाधला कृष्ण दाता
ज्ञानदेवो म्हणे नाम हें सुलभ । सर्वत्र दुर्लभ विरळा जाणे

५०

साधु-बोध जाला तो नुरोनियां ठेला । ठाईं चि मुराला अनुभव
कापुरा ची वाती अुजळली ज्योति । ठाईं चि समाप्ति जाली जैसी
मोक्ष-रेखे आला तो भाग्यें विनटला । साधू चा अंकिला हरि - भक्त
ज्ञानदेवा गोडी संगति सज्जनीं । हरि दिसे जनीं वनीं आत्म-तत्त्वीं

अध्याय ७

५१

श्री गुरू सारिखा असतां पाठीराखा । अितरां चा लेखा कोण करी
राजया ची कांता काय भीक मागे । मना चेया जोगें सिद्धि पावे
कल्प-तूरू तळवटीं बैसला जो कोणी । काय तथा सी वाणी सांगिजो जी
ज्ञानदेवो म्हणे तरलों तरलों । आतां अुद्धरलों गुरु-कृपा

५२

देव करी तरी काय न होअी । दगडा चेनि नअी तरिजेळ
सूर्य-किरणां वरी मुंगियां ची हारी । अग्नी चां पाठारीं पीक होय
फुटोनियां पाय चालतील भिती । मेरु मशक येती सम तुका
ज्ञानदेवो म्हणे अघटित घडे । गुरु-कृपा जोडे पर-ब्रह्म

५३

चित्तीं सूर्य-बिंब काढूं येअील चांग । परकाशा चें अंग काढितां न ये
संन्यासा चें सोंग आणूं येअील सांग । वैराग्या चें अंग आणितां न ये
ब्रह्म-ज्ञान मुखें बोळूं येअील सांग । अनुभवा चें अंग आणितां न ये
ज्ञानदेवो म्हणे गुरु-कृपा सांग । तरी चि हें भाग्य येअील हातां

५४

गुरु हा संत-कुळीं चा राजा । गुरु हा प्राण-विसांवा माझा
गुरू विण देव . दुजा । पाहतां नाहीं तरैलोक्यां

गुरु हा सुखा चा सागरु । गुरु हा प्रेमा चा आगरु
गुरु हा धैर्या चा डोंगरु । कदा काळीं डळमळी ना

गुरु हा वैराग्या चें मूळ । गुरु हा पर-ब्रह्म केवळ
गुरु हा सोडवी तात्काळ । गांठ लिंग-देहा ची

गुरु हा साधकां सि साह्य । गुरु हा भक्तां लागीं माय
गुरु हा काम - धेनु गाय । भक्तां घरीं दुभतसे

गुरु हा घाली ज्ञानांजन । गुरु हा दाखवी निज - धन
गुरु हा सौभाग्य देअून । साधु - बोध नांदवी

गुरु हा भक्ती चें मंडण । गुरु हा दुष्टां चें दंडण
गुरु हा पापा चें खंडण । नाना परी वारीतसे

काया काशी गुरु उपदेशी । तारक मंत्र दिधला आम्हां सि
बाप रघुमादेवी - वरा सि । ध्यान मानसीं लागलें

५५

सकळ तीर्थें निवृत्ती चां पाईं । तेथें बुडी देओं माझे मना
आतां मी न करीं चित्ता चें भ्रमण । वृत्ती सि मार्जन केलें असे
अकारणव जाला तरंगु बुडाला । तैसा देह जाला अक-रूप
रघुमादेवी - वरें नवल पै केलें । तारूं हारविलें मृग - जळीं

५६

सम सुख शेज निजोनियां काज । साधिलेंसे बीज निवृत्ति - रायें
पृथ्वी-तळ शय्या आकाश प्रावरण । भूत - दया जीवन जीव - भूत
निजीं नीज आली हारपलिया कळा । ब्रह्मानंद-सोहळा गुरु-शिष्यीं
ज्ञानदेवा काज निरालंब रूप । तळीं वरी दीप सतेजला

प्रकरण दुसरें : भक्ति

अध्याय ८

५७

रूप पाहतां लोचनीं । सुख जालें वो साजणी
तो हा विठ्ठल बरवा । तो हा माधव बरवा
बहुतां सुकृतां ची जोडी । म्हणुनि विठ्ठलीं आवडी
सर्व सुखा चें आगर । बाप रखुमादेवी - बर

५८

बरवा वो हरि बरवा वो । गोविंद गोपाळ गुण - गुरुवा वो
सांवळा वो हरि सांवळा वो । मदन - मोहन कान्हो गोवळा वो
पाहतां वो हरि पाहतां वो । ध्यान लागलें या चित्ता वो
पढिये वो हरि पढिये वो । बाप रखुमादेवी - वरु घडिये वो

५९

रुणु झुणु रुणु झुणु रे भ्रमरा । सांडीं तूं अवगुणु रे भ्रमरा
चरण-कमल-दळु रे भ्रमरा । भोगीं तूं निश्चळु रे भ्रमरा
सुमन - सुगंधु रे भ्रमरा । परिमळ विद्गदु रे भ्रमरा
सौभाग्य - सुंदरु रे भ्रमरा । बाप रखुमादेवी - वरु रे भ्रमरा

६०

पांडुरंग - कांती दिव्य तेज झळकती रत्न-कीळ फांकती प्रभा
 अगणित लावण्य तेज पुंजाळलें न वर्णवे तेथीं ची शोभा
 कानडा हो विठ्ठल कर्नाटकु तेणें मज लावियेलें वेधीं
 खोळ बुंधी घेअनि खुणे चि पालवी आळविला सादु नेदीं
 शब्दें विण संवादु दुजें विण अनुवादु हें तव कैसेनि गमे
 परे हि परौतें बोलणें खुंटलें वैखरी कैसेनि सांगे
 पायां पडूं गेलें तंव पाअल चि न दिसे अुभा चि स्वयंभू असे
 समोर कीं पाठीमोरा न कळे ठक चि पडिलें कैसें
 रखुमादेवी - वरु हृदयीं चा जाणूनि अनुभवु सौरसु केला
 दृष्टी चां डोळां पाहूं गेलें तंव भीतरीं पालटु जाला

६१

त्रि-भंगीं देहुडा ठाण मांडोनियां राहे
 कल्प - द्रुमा तळीं वेणु वाजवीत आहे
 गोविंदु वो माये गोपालु वो माये
 सबाह्य अभ्यंतरीं अवघा परमानंदु माये
 सांघळें सगुण सकळां जीवां चें जीवन
 घनानंद - मूर्ति पाहतां हारपलें मन
 शून्य स्थावर जंगम व्यापुनि राहिला अकळ
 बाप रखुमादेवी - वरु विठ्ठलु सकळ

६२

माथे टेकीत बाह्या पसरीत । डांगां चे आधार घेती
 एक म्हणती आम्हीं अचलिला पर्वत । बहुत मिळोनि काय नव्हे रे
 बाहे कडाडीत मनगटे लचकीत । म्हणोनि अुठिले अवघे रे
 तयां माजीं असतां न दिसे बाप । समर्थ थोर तुझी माव रे
 काळु आतुडे परि वेळु नातुडे । म्हणोनि रक्षिलें सकळां रे
 बाप रखुमादेवी-वर विठ्ठल साचा । म्हणोनि रक्षिलें आम्हां रे

अध्याय ९

६३

देव आहे जैसा, तैसा नेणवे सहसा
 भांवाबला कैसा, विश्व - जनु
 तया रूप ना रेखा, लय ना लक्षण
 तो प्रतिमे सि आणून, वासना - रूपे
 देव सर्व - गत, निराळा अ-द्वैत
 तया मूर्तिमंत, ध्याय जनु
 तिहीं देवां सि आकारु, जेथूनि विसतारु
 तो ध्वनि ॐ - कारु, त्या आरुता
 तेथ नाद ना बिंदु, कळा ना छंदु
 अक्षय परमानंदु, सदोदित
 अवतरे तें साच नव्हे, होय तें न संभवे
 आहे हें आघवे, लाघव रया

तो अेकवट अेकला, रचला ना वेंचला
 आदि - अंती संचला, अनंतपणे
 पृथ्वी आप तेज वायु आकाश
 हीं सकळ हि हारपती प्रळयांतीं
 तो निरशून्य निरुपम, निरंजन निरवाण
 ते दशा पाषाण, केवि पावती
 पाहतां या डोळां, परि न दिसे काहीं केलां
 व्यापूनियां ठेला, बाहिजु भीतरीं
 तो पद - पिंडा अतीतु, भव - भाव - विरहितु
 बाप रसुमादेवी - वरु विठ्ठलु हृदयांतु रया

६४

मलयानिल शीतलु । पालवीं न ये गाळूं
 सुमना चा परिमळु । गुंफितां न ये
 तैसा जाणा सर्वेश्वरु । म्हणों न ये सान थोरु
 या चा स्व-रूपा चा निर्धारु । कवण जाणे
 मोतिया चें पाणी । भरूं न ये वो रांजणीं
 गगना सि गंवसणी । घालितां न ये
 डोळेयां तील बाहुली । करूं न ये वो वेगळी
 धांवोनि अचळी । धरितां न ये
 विठ्ठल-रसुमाची चे भांडणीं । कोण करी बुझावणी
 तया विठ्ठल - चरणीं । ज्ञानदेवो

६५

सर्वादि सर्व-साक्षी तो । विश्वं-मर खल्विदं तो गे बाअी
आनंदा आनंद तो । प्रबोध प्रबोध तो गे बाअी
रखुमादेवी-वरु तो । विटे वरी शुभा तो गे बाअी

६६

सत्य - ज्ञानानंत गगना चें प्रावरण । नाही रूप वर्ण गुण तेथें
तो हा रे शरी हरि पाहिला डोळेभरी । पाहतें पाहणें दूरी सारोनियां
ज्ञानदेवो म्हणे ज्योती ची निज ज्योति । ते हे अुभी मूर्ति विटे वरी

६७

कोणा चें हें रूप हा देह कोणा चा । आत्मा-राम साचा सर्व जाणे
मी-तूं हा विचार विवेकें शोधावा । गोविंदु हा ध्यावा या चि देहीं
ध्येय ध्याता ध्यान त्रिपुटी वेगळा । सहस्र-दळीं अुगवला सूर्य जैसा
ज्ञानदेवो म्हणे नयनां तील रूप । या नांव चित्-पद तुम्ही जाणा

६८

तुज सगुण म्हणों कीं निर्गुण रे । सगुण निर्गुण अेक गोविंदु रे
अनुमाने ना अनुमाने ना । श्रुति नेति नेति म्हणती गोविंदु रे
तुज स्थूल म्हणों कीं सूक्ष्म रे । स्थूल सूक्ष्म अेक गोविंदु रे
तुज दृश्य म्हणों कीं अ-दृश्य रे । दृश्य अ-दृश्य अेक गोविंदु रे
निवृत्ति-प्रसादें ज्ञानदेवो बोले । बाप रखुमादेवी-वरु विठल रे

६९

फळा चें बीज कीं बीजा चें फळ । म्हणूनि पत्र पुष्प मूळ चोजवे ना
 ऐसी हे रचना न कळे गा देवा । सिद्धान्त अनुभवा साक्ष देतो
 मृत्तिके ची पृथ्वी कीं पृथ्वी ची मृत्तिका । या गति अनेका चोजवे ना
 बाप रखुमादेवी - वरु निरंतरीं । सबाह्य अभ्यंतरीं नांदतसे

७०

कांहीं न करिजे ते तुझी सेवा । कांहीं नव्हेसि तें तूं देवा
 नेणिजे तें तुझें रूप । जाणिजे तितुकें पाप गा देवा
 स्तुति ते तुझी निंदा । स्तुती जोगा नव्हेसि गोविंदा
 बाप रखुमादेवी - वरा विठ्ठला । अेवढा साभिलाष कां धरिला

अध्याय १०

७१

सकळ नेणोनियां आन । अेक विठ्ठल चि जाण
 पुढती पुढती मन । अेक विठ्ठल चि जाण
 गुरु-गम्य ही खूण । अेक विठ्ठल चि जाण
 बुझसी तरी तूं निरवाण । अेक विठ्ठल चि जाण
 हे चि भक्ति हे चि ज्ञान । अेक विठ्ठल चि जाण
 बाप विठ्ठला ची आण । अेक विठ्ठल चि जाण

७२

दीप दीपिका शशी तारा । होतु का कोटि वरी रे
 परि न सरे निशी, नुगवे दिवसु । दिनकर-नाथें विण जिया परी रे
 नुद्धरिजे नुद्धरिजे नुद्धरिजे । गोपाळें विण नुद्धरिजे
 नगर भ्रमतां जन्म जावो । परि प्रवेश अक्या दूवारें रे
 तैसा यजिजो भजिजो पूजिजो । परि अकलु नंद - कुमरें रे
 सर्वावयवीं शरीर सांग । परि विरहित अक्या जीवें रे
 तैसा धिक् तो श्रोता, धिक् तो वक्ता । जो वाळिला विठ्ठल-देवें रे
 गलित - शिर हें कलेवर रे । उदकें विण सरिता भयंकर-रे
 रवि - शशी विण अंबर तैसैं । हरी विण जिणें असार रे
 शिखि - पक्षि - पत्रीं डोळे । जेंवि अकाल-जलद-पडळें रे
 तैसीं गोकुळ - पालक - बाळें विण । कर्में सकळें विफळें रे
 यम नियम प्राणायाम प्रत्याहार । हे सकळ अपाय परि अपाय रे
 जंब तमाळ-नीळ सांवळा हृदयीं । टाण मांडुनि न राहे रे
 मी अतुतम पैल हीनु । भूतीं द्वेषाद्वेष ठेले रे
 केलेनि कर्में अपखा निपजे । सुख तें दूरीं गेलें रे
 आतां असोत हे भेदाभेद । आम्ही असों अक्या बोधें रे
 बाप रखुमादेवी - वरु विठ्ठल । निवृत्ति-मुनि-राय-प्रसादें रे

७३

अकार अकार मकार करिती हा विचार । परी विठ्ठल अपरंपार न कळे रया
संतां चे संगती प्रेमा चां कळोळां । आनंदें गोपाळां मार्जी खेळे
बाळे भोळे भक्त गाताति साबडे । तयां चें प्रेम आवडे विठोबा सि
रसुमादेवी - वरु पर - ब्रह्म पुतळा । तेथील हे कळा निवृत्ति जाणे

७४

भजना परिस साधन आणिक । कलि - युगीं देख आन चाहीं
सर्व देहीं भजन हें चि निज ज्ञान । मग मुक्त - पण आपेंआप
मीपण मावळे सद्भाव अजळे । सुखा चे सोहळे गुरु - खूण
श्रीगुरु - निवृत्ति - चरण - प्रसादें । भजनीं आनंदे ज्ञानदेवो

७५

स्व - रूपा कारणें विश्व - रूप घेतलें । सगुणें ज्ञाकिलें निर्गुण रया
द्रष्टेया चे दीप्ती दृश्य चि न दिसे । सम-रसीं भासे तेज तयाचें
चित् - स्वरूपीं नांदे तत् - स्वरूपीं भासे । ॐकार सरिसें तदाकार
प्रेम-कळी ओतलें सोज्वलित तेज । तेथें तूं विराज ज्ञानदेवा

७६

समाधि हरी ची सम सुखें दिण । न साधेल जाण दैवत-बुद्धी
बुद्धी चें वैभव अन्य नाहीं दुजें । अक्या केशीराजें सकळ सिद्धि
अद्विधि सिद्धि निधि अवधी चि अपाधि । जंव तया परमानंदीं मन नाहीं
ज्ञानदेवीं रम्य रमलें समाधान । हरी चें चिंतन सर्व काळ.

७७

देह दंडूनि पाओक अनुसरला जीवें । तंव स्वामी चें गूज हाता सि आलें
पाओक-पण गेलें स्वामी होअुनि ठेलें । परि नाही विसरलें स्वामिया तें
पाओक-पणें असा आठवु चि नाही । स्वामी वांचूनि कांहीं जाणे चि ना
रखुमा-देवी - वरु विठोजी अुदारु । पाओक तो साचारु स्वामी केला.

अध्याय ११

७८

लक्ष्म लावूनि अंतरी । कृपणा पाहती नर नारी
लावण्य - सागर हरि । परमानंदु

छंदें छंदें वेणु वाजे । ठाहीं ठाहीं घनु गाजे.
अुतावीळ मन माझे । भेटावया

ब्रह्म-विद्ये चा पुतळा । गाओी राखतो गोवळा
श्रुती नेणवे ते लीळा । वेदां सनकादिकां

निवृत्ति-दासा चा दातारु । बाप रघुमादेवी-वरु
भक्ता देतो अभय - करु । कृपण - कृपणा

७९

नभ नभा चेनि सळें । कृपणु वाहिजे कार्लिदी-जळें
सासिनले जगा चे डोळे । तें रूप पाहावया

भलतैसी हांव । मना न पुरे तेथी ची धांव
लावण्य-सिंधु सौंव । सांडूनि जातो गे माये

कटा वरी ठेवूनि हात । जना दावी संकेत
भव - जलाब्धी चा अंत । इतुला चि

सम - चरणीं चिया खुणा । अुभा पंढरी चा राणा
तो आवडे जना मना । दुर्लभ गे माये

आमुचे हृदयीं ची शरी मूर्ति । घेअूनि विठ्ठल वेषा ची बुंधी
आतां चाळविसी किती । बाप पालट नेवे

बाप रखुमादेवी - वरा विठ्ठला । तुवां मज सीं अबोला कां धरिला
जंव जीव आहे अुरला । तंव निघों पाहे

८०

पाहें पां ध्वजे चें चिरगुट । राया जतन करितां कष्ट
तैसा मी अेक पतित । परि तुझा मुद्रांकित
मषी - पत्र तें केवढें । रावो चाळवी आपुलेनि पाडें
बाप रखुमादेवी - वर-दा । सांभाळीं आपुलेया त्रिुदा

८१

परिमळा ची धांव भ्रमर ओढी । तैसी तुझी गोडी लागो मज
अवीट गे माये विटे ना । जवळीं आहे परी मेटे ना
तृषा लागळियां जीवना तें ओढी । तैसी तुझी गोडी लागो या जीवा
बाप रखुमादेवी - वरीं विठ्ठलीं आवडी । गोडीये सि गोडी मिळोनि गेली

भक्ति

८२

वाराणसी यात्रे जाअीन । परयाग-तीर्थ पाहीन
त्रि-वेणीये स्नान करीन । परि मी वीट नव्हेन
विठोबा पाआी ची वीट । मी कर्मी बा होअीन

एकांगुष्ठी तप करीन । पृथ्वी पात्र चि लाहीन
देह कर्त्वी देअीन । परि मी वीट नव्हेन
विठोबा पाआी ची वीट । मी कर्मी बा होअीन

बहुतां पुण्यां चां सायासीं । चरण जोडिले विटे सीं
निवृत्ति - दास म्हणे परियेसी । परि मी वीट नव्हेन
विठोबा पाआी ची वीट । मी कर्मी बा होअीन

८३

सुखा चिया गोठी आतां किती हो करणें । सुखें सुख अनुभवणें अैसें करीं
कैसेनि कीजे मना सि रक्षण । भावा सि बंधन केवि घडे
बाप रखुमादेवी - वरु विठ्ठलु चि पुरें । सुखीं सुख मुरे अैसें करीं

८४

रात्रं - दिवस वाहतसें चिंता । केधवां धडौता होअीन मी
खिरजट घोंगडें फाटकें तें कैसें । वेचिलें तैसें भोगिजे गा
वित्त नाहीं गांठी जीवित्वा आटी । अुघडी पाठी हीव वाजे
घोंगडें देअील तो अेक दाता । रखुमादेवी-वरा मार्गों रे आतां

८५

कान्होबा तुझी घोंगडी चांगली । आम्हां सि कां दिली वांगली
 स्व - गत सच्चिदानंदें मिळोनि शुद्ध सत्त्व-गुणें विणली रे
 षड् - गुण गोंडे रत्न - जडित तुज श्याम - सुंदरा शोभली रे
 षड् - विकार षड् - वैरी मिळोनि ताप - त्रयें जी विणली रे
 नवा ठाडी फाटुनि गेली ती त्वां आम्हां सि दिधली रे
 अृषि मुनि ध्यातां मुखीं नाम गातां संदेह - वृत्ति विरली रे
 बाप रघुमादेवी - वरे विठ्ठले त्वन् - पदीं वृत्ति मुरली रे

८६

तूं माझा स्वामी मी तुझा रंक । पाहतां न दिसे वेगळीक
 मी-तूं-पण जाअूं दे दूरीं । अेक चि घोंगडें पांघरों हरी
 रघुमादेवी-वरा विठ्ठल राया । लागेन मी पायां वेळोवेळां

८७

पाअिका मोल नाही देसील तें काडी । पाडीक न मागे कांहीं भोग्य-जात
 देसील तें काडी न देसीळ तें काडी । पाडीक न मागे कांहीं तुज वांचूनि
 रघुमादेवी - वरा विठ्ठला चां पाडीं । पाअिका मोल नाही तैसें जालें

अध्याय १२

८८

घनु वाजे घुण - घुणा, वारा वाजे रुण - झुणा
 भव - तारकु हा कान्हा, वेगीं भेटवा कां
 चांदु वो चांदणें, चांपे वो चंदन
 देवकी - नंदनें विण, नावडे वो

चंदना ची चोळी, माझें सर्व अंग पोळी
 कान्हो वनमाळी, वेगीं भेटवा कां
 सुमना ची सेज, शीतळ वो निकी
 पोळे आगी सारिखी, वेगीं विझवा कां
 तुम्ही गातसां सु-स्वरें, अँकों नेदावीं अुत्तरें
 कोकिले वरजावें, तुम्ही बाअियां नो
 दर्पणीं पाहतां रूप, न दिसे वो आपुलें
 बाप रघुमादेवी - वरें विठ्ठलें, मज अँसें केलें

८९

पडिलें दूर-देशीं, मज आठवे मानसीं
 नको हा वियोग, कपूट होताती जीवा सि
 दिनु तैसी रजनी मज, जाली गे माये
 अवस्था लावुनि गेला, अझुनी कां न ये
 गरुड - वाहना गंभीरा, येअीं गा दातारा
 बाप रघुमादेवी - वरा, शरी विठ्ठला

९०

पैल तो गे काअू कोकताहे । शकुन गे माये सांगतसे
 अुड रे अुड रे काअू । तुझे सोनेनि मढवीन पाअू
 पाहुणे पंढरिराअू । घरा कै येती
 दहीं - भाताची उंडी । लावीन तुझे तोंडीं
 जीवा पढिये तया ची गोडी । सांग वेगीं

दूधें भरुनी वाटी । लाधीन तुझे ओठीं
 सत्त्य सांगें गोठी । विठो येथील काथी
 आंबेया डाहाळी । फळें चुंब्रीं रसालीं
 आजि चे रे काळीं । शकुन सांगें
 ज्ञानदेवो म्हणे । जाणिजे खुणे
 भेटती पंढरिराणे । शकुन सांगे

९१

देअूनियां भेटी मज सीं न करी गोठी । लांचावला जीव पाठीं न राहे वो ।
 निपूटुर म्हणों तरी आपंगितो मा तें । व्यापूनि जीवा तें अुरी अुरवितो
 दाखवा वो माये धरीन तया चे पाये । तया लागीं जीव आहे अुतावीळ
 भेटी चेनि सुखें मन चि होये मुकें । तें रूप देखें परी बोलवे ना
 रखुमादेवी - वरें विठ्ठलें अंग लपवूनि । चैतन्य चोरूनि नेलें गे माये

९२

दुडी वरी दुडी साते निघाली । गौळण गो-रस म्हणों विसरली
 गोविंद ध्या वो दामोदर ध्या वो । तंव तंव बोलती मथुरे चिया वो
 गोविंदु गो-रसु अेक चि नांवा । गो-रस विकू आलें तुमचेया गांवा
 रखुमादेवी - वरें विठ्ठलें सीं भेटी । आपुले संवसाटीं करुनि ठेला

९३

याति कुळ माझें गेलें हारपोनि । शूरी-रंगा वांचूनि आन नेणें
 किती वो शिकवाल मज वेळोवेळां । मी तया गोवळा रातलिये
 भोग हें भोगणें मा तें नाहीं चाड । भक्ती-प्रेम गोड लेअिलें माये
 रखुमादेवी - वरु जीवीं चा जिव्हाळा । काहीं केलिया वेगळा नव्हे गे माये

अध्याय १३

९४

तूझी सेवा करीन मनो-भावें वो । माझे मन गोविंहीं रंगलें वो
 नवसीं ये नवसीं ये । माझे नवसीं ये वो
 बाप रखुमादेवी-वरे विठ्ठले वो । चित्त-चैतन्य चोरुनि नेलें वो

९५

रंगा येहीं वो येहीं वो येहीं
 विठाळी किटाळी माझे कृष्णाळी कान्हाळी
 वैकुण्ठ-वासिनी वो जगत्-जननी
 तुझा वेधु ये मनीं
 विश्व-रूपे विश्व-भरे कमल-नयने कमलाकरे वो
 तूझे ध्यान लागो बाप रखुमादेवी-वरे वो

९६

गोपाळा रे तुझे ध्यान लागो मना
 आनु न विसंबें हरी जगत्-जीवना
 सोनिया चा दिवस आजि अमृतें पाहळा
 नाम आठवितां रूपीं प्रगट पैं जाला
 तनु मनु शरण विनटलों तुझां पाहीं
 रखुमादेवी-वरा वांचुनी आनु नेणें कांहीं

९७

माझे जीवीं ची आवडी । पंढरपुरा नेअीन गुढी
पांडुरंगीं मन रंगलें । गोविंदा चे गुणीं वेधलें
जागृति स्वप्न सुषुप्ति नाठवे । पाहतां रूप आनंदीं आनंद सांठवे
रखुमादेवी - वर सगुण निर्गुण । रूपे विठेवरी दाविली खूण

९८

अवघां डोळां तुज म्यां पाहावें । अवघां शरवणीं तुज चि अंकावें
अवघी मूरती तुज पै ध्यावें । अवघां चरणीं तुझां पंथीं चालावें
रखुमादेवी - वरु अदट दाविला । माझां देहीं देखिला ब्रह्माकारें

९९

अवघा चि संसार सुखा चा करीन । आनंदें भरीन तिन्ही लोक
जाअीन गे माये तया पंढरपुरा । भेटेन माहेरा आपुलिया
सर्व सुकृताचें फळ मी लाहीन । क्षेम मी देअीन पर - ब्रह्मीं
रखुमादेवी-वरा विठ्ठला ची भेटी । आपुले संवसारीं करुनी ठेला

१००

माझिये हृदयीं बुंधी । ते डोळां सगुण-प्रीति
वाचे नाम - संपत्ति । अैसें चि असो

म्हणोनि रखुमादेवी - वरा । विठ्ठला अुदारा
भावें जोडलासि आम्हां ।

श्रुति पुराणें वर्णिती । नेति नेति तुझा महिमा

तुझें नाम रूप सुंदर । हें चि निरंतर
देअीं आम्हां सर्वोत्तम रया

प्रकरण तिसरें - दर्शन

अध्याय १४

१०१

हरि आला रे हरि आला रे । संत-संगे ब्रह्मानंदु जाला रे
हरि येथें रे हरि तेथें रे । हरी विण न दिसे रितें रे
हरि आदी रे हरि अंती रे । हरि व्यापक सर्वां भूतीं रे
हरि जाणा रे हरि वाना रे । बाप रखुमादेवी-वसु राणा रे

१०२

आजि सोनिया चा दिनु । अमृतातें वर्षे घनु
सबाहेजु अभ्यंतरीं । अवघा व्यापक मुरारी
दृढ विटे मन - मुळीं । विराजित वन - माळी
बरवा संत - समागमु । प्रगटला आत्मा-रामु
बाप रखुमादेवी - वसु । कृपा - सिंधु करुणाकरु

१०३

अिवल्लेंसें रोप लावियेलें द्वारां । तया चा वेलु गेला गगना वेरी
मोगरा फुळला मोगरा फुळला । फुलें वेचितां भार कळियां सि आला
मना चिये गुंती गुंफियेला शेला । बाप रखुमादेवी - वरीं विठ्ठलीं अर्पिला

१०४

गुजगुजीत रूप सांचलें सगुण । अनुभवितां मन वेडें होय
भ्रमर - गुंफा ब्रह्म - रंध्र तें सुरेख । पाहतां कौतुक त्रैलोक्यां
आनंद - स्वरूप प्रसिद्ध देखिलें । निज रूप संचलें सर्वां ठाणीं
ज्ञानदेवो म्हणे या सुखा ची गोडी । अनुभवां ची आवडी सेवी रयां

१०५

सगुणा ची सेज निर्गुणा ची बाज । सांवळीं विराजे कृष्ण-मूर्ति
मन गेलें ध्यानीं कृष्ण चि नयनीं । नित्यता परवणी कृष्ण-सुखें
हृदय-परिवरीं कृष्ण मनो-मंदिरीं । आमुचां माज-घरीं कृष्ण विवे
निवृत्ति निघोट ज्ञानदेवा वाट । नित्यता वैकुंठ कृष्ण-सुखें

१०६

देहा चेनि दीपकें जंव पाहें सभोंवतें । तंव अवचितें ध्यान केलें
निराकार वस्तु आकारा आणिली । कृष्णीं कृष्ण केली सकळ सृष्टि
लय गेलें ध्यानीं ध्यान गेलें अनुमनीं । नित्य हरि-परवणी सर्वां रूपां
रखुमादेवी-वर विठ्ठल अभय । भया चें पै भय हारपे कृष्णीं

१०७

जागृति पुसे साजणी । कवण बोलिलें अंगणीं
निरखितां वो नयनीं । वृंदावनीं देखियेला
स्वप्न सांगे सुषुप्ती । असे ममता हे चित्तीं
विठ्ठल होओल प्रतीती । मग गर्जती तुर्ये
मज बोलों न ये अैसें केलें । मन अनुमनीं वेधिलें
बाप रखुमादेवी-वरें विठ्ठलें । थितें नेळें 'मी-माझें

१०८

तुझिये निडळीं कोटि चंद्र प्रकाशे
कमल-नयन हास्य-वदन हांसे
कृष्णा हाल कां रे कृष्णा डोल कां रे
घडिये घडिये घडिये गूज बोल कां रे

उभा राहोनियां कैसा हालवितो बाहो
बाप रखुमादेवी-वु विठ्ठलु नाहो

१०९

देखिले तुमचे चरण । निवांत राहिलें मन
कासया त्यजीन प्राण । आपुले गे माये
असेन धणी वरी । आपुले माहेरीं
मग तो श्री हरि । गीतीं गांकीन गे माये
सकळ हि गोत माझें । पंढरी सि जाण
बाप रखुमादेवी-वरा । विठ्ठला ची आण

अध्याय १५

११०

योगियां दुर्लभ तो म्यां देखिला साजणी
पाहतां पाहतां मना न पुरे धणी
देखिला देखिला माये देवा चा देवो
फीटला संदेहो निमालें दुजे-पण
अनंत वेपें अनंत रूपें देखिलें तथा सि
बाप रखुमादेवी-वरीं खूण बाणली कैसी

१११

रूप सामावलें दर्शन ठाकलें । अंग हारपलें ते चि भावीं
पाहों जाय तंव पाहणेया वेगळें । ते सुख-सोहळे कोण बोले
जेथें जाय तेथें मौन चि पडिलें । बोलवे ना पुढें काय करूं
सरिता ना संगम ओघ ना भ्रम । नाहीं कूरिया कर्म तैसें जालें

जाणों जाय तंव जाणणेया सारिखें । नवल विसूमय देखें कवणा सांगों
बाप रखुमादेवी-वरु विठ्ठलु चि अंगीं । निवृत्ति-रायें वेगीं दाखविला
आदि-अंतीं तो चि सवराभरितु । रूप-नाम-रहितु नीच-नवा

११२

सुख सोज्वळ मोतिया चें लेणें । दिधलें जाआजणें बाअिये वो
देशीं नाहीं देशाअुरीं नाहीं । हाटणीं नाहीं तें पाटणीं नाहीं
लक्षा चेनि लाभें जोडलें निधान । बाप रखुमादेवी-वरु विठ्ठलु जाण

११३

सुंदर सुरेख ओतिलें, पर-ब्रह्म-तेज फांकलें
त्रें व्योमीं व्योम सामावलें, नयनीं वो माये

कमल-नयन सुमन फांकलें
तें परिमळाथिलें, मकरंदीं वो माये

संकोचला संसार, पारुपला व्यवहार
ब्रह्मानंद अपार, जाला वो माये

मधुर वेद-वाणी, न पवे जया चे गुणीं
ते ठाकविले निर्वाणीं, नेति नेति वो माये

या परतें बोलणें, न बोलणें होणें
तें म्यां आपुलें आंगवणें, केलें वो माये

अैसियां तो ओठीं, लागलें तया पाठी
रखुमादेवी-वरीं भेटी, विठ्ठलीं वो माये

११४

स्व-रूपा चेनि भानें विव्र हें ग्रासिलें
परी खूण न बोले काय करूं

रूपा चा दर्पण रूपां विण पाहिला
दर्पटा हि निमाला नवल काशी

जिकडे जाये तिकडे दर्शन सांगाती
अुदो ना अस्तु हे नाहीं दूतैत-स्थिति

खुमादेवी - वरु विठ्ठलु चि अेक
भोगी सम सुख अेकपणें

११५

कोटी ची भरोवरी सरोनि गेली शरीरीं
संसारा ची अुरी कांहीं नुरे चि मे माये

लक्पाचा लाभ मज घडला मे माये
कवणें अुपायें चरण जोडिले वो

चितनीं चितितां काय चितावें
तें अवघें चि मनीं रूप गिळालें मे माये

बाप खुमादेवी-वरु देहें विण आलिगिला
तो समर्थ माव्हाथिला बाअिये वो

अध्याय १६

११६

सुखा चा निधि सुख - सागर जोडला
 म्हणोनि काळा दादुला मज पाचारी गे माये
 प्रेम - नव्हाळी मज जाली दिवाळी
 काळे वनमाळी आले घरा गे माये
 बाप रघुमादेवी - वरु पुरोनि अरुला
 सबाहेजु भरला माझे हृदयीं गे माये

११७

पांचा सहित लयातीत जालियें वो
 प्रेम भक्ती अनुसरलियें काळ्या रूपा सि वो
 ठाहींचा चि काळा अनादि बहु काळा
 म्हणोनि वेदा चाळा लाविला गे माये
 बाप रघुमादेवी-वरें जन्मा वेगळें पै केलें
 म्हणोनि भाज जालियें बाभिये वो

११८

काळा लपंडाभी काळे रात्रीं खेळे
 मी स्व-सर्वें वेधिली जाय काळ्या छंदें
 काळें निळें हें अभ्र भासलें
 असें रूप देखिलें निर्गुणा चें

ऐसा हा सांवळा माझिये दृष्टी माह्वाथिला
 अजरूनि गेला हा विठ्ठलु गे माये
 जैसें भुलविलें जाण काळेपणें आपणें
 रखुमादेवी - वरु जाणें येर कांहीं नेणें

११९.

मन मुरडोनि डोळां लेअिलें । काळेपणें मिरवलें रूप तथा चें
 वरवें रूप काळें अमोलिक । म्हणोनियां सांगतसें शुद्ध भावें
 रखुमादेवी - वरु अगाध काळें । म्हणोनि सर्वत्र अर्पियेलें

१२०

काळा पुरुष तो हा गगनीं जो नांदे । अनुभवा चे भेदें भेदला जो
 भेदूनि अमेद अमेदूनि भेद । सच्चिदानंद जेथें नाहीं
 ज्ञानदेव तेथें अक्षय राहिला । आत्मा म्यां पाहिला या दृष्टी सीं

१२१

निळें हें व्योम निळें हें सप्रेम । निळेपणें सम आकारलें
 नीळ-वर्ण ब्रह्म नीळ-वर्ण कर्म । नीळ-वर्ण आश्रम गुरु देखें
 निळेपणें, वर्तो निळेपणें खातो । निळेपण पाहतो निळेपणें
 ज्ञानदेव आला नीळ-वर्ण शाळा । निळेपणें गोवळा रातलियें

१२२

नीळ-वर्ण रजें नीळ-वर्ण बुझे । नीळिमा सहजें आकारली
 नीळ-प्रभा दिसे नीळपणें वसे । नीळिये आकाश हारपलें
 निळेपण ठेलें नीळिये गोविलें । निळेपण सांवळें आम्हां जालें
 ज्ञानदेवो निळा पर-ब्रह्मी गोविला । कृष्ण-मूर्ति सांवळा हृदयीं वसे

१२३

काळें ना सांवळें श्वेत ना पिवळें
 नाद-बिंदां हूनि वेगळें तें कवण रे चांगया
 गोडा परिस गोड गगना हूनि वाड
 चवदा भुवनां जया ची चाड तें कवण रे चांगया
 ज्ञानदेवीं मानवलें माझे मज सांगितलें
 दोहीं मिळोनि अक जालें भलें केलें चांगया

अध्याय १७

१२४

मेरू परतें अक व्योम आहे । तेथें अक पाहे तेजःपुंज
 तेज नव्हे तेजःपुंज नव्हे । शीतल नव्हे शांत हि नव्हे
 रखुमादेवी-वरु विठ्ठलु हि नव्हे । नव्हे तो होये चतुर्-देहे विण

१२५

दृष्टी चें सुख अंतरीं देख । ॐकार आरुप बोलतासी
 नांदुलें अकसी विंदुलें नेदखसी । कोंदलें चौ पासीं सांवरे ना
 अफराटिये दृष्टी निवृत्ती चां शेंवटीं । ज्ञानदेवा भेटी होअूनि ठेली

१२६

हूरीं ना जवळीं त्रि-भुवन-मंडळीं । तें मना चां मूळीं बैसलेंसें
 पाहतां न दिसे भानु-प्रकाशें । येरव्हीं तें असे मशकीं रया
 गेलों जातां जेणें जिह्वा चि खादली । पाहतां पाहतां नेली चरम्-दृष्टि
 नेवृत्ति-दास तुम्ही बहुत न बोला । रखुमादेवी-वरा ध्याअिजेसु अगला

१२७

चंचळ चांदणें सोमें विण भासलें । तेज निमालें रवि-विंबें विण
जगत्र-जीवनु म्हणे जगा सि कारण । तें अणु-प्रमाण तेथें दिसे
रखुमादेवी-वरु अणु-प्रमाण भासला । सगुण निर्गुण जाला बाअिये वो

१२८

निशिये चे भरीं, भानु प्रतिविंबीं विंबला
विंब चि गिळूनि टेला, विंबा माजीं
रात्रीं सूर्य वाहे, दिनु चंद्र जाये
विपरीत गे माये, देखियेलें

अुदो ना असूतु, तेथें कैचेनि त्रि-गुण
आपण चि दर्पण, होअूनि टेला

ज्ञानदेवो म्हणे, अनुभवी तो जाणे
संत तिये खुणे, संतोषले

१२९

अनुपम्य तेजें धवळलें ब्रह्मांड । विश्व-रूपीं अखंड तदाकार
रसी रस मुरे प्रेमा चें स्र्फुंदन । अक-रूपी घन हरि माझा
नाद आणि ज्योति परिपूरण आत्मा । परे सि महात्मा अुजेडला
निवृत्ति-अुपदेश ज्ञानिया लाधला । तत्-त्वीं तत्-त्व बोलिला ज्ञानदेवो

अध्याय १८

१३०

विश्व-रूप पाहें तंव सभोवतें रूपडें । पाहें चहूं कडे तें चि दिसे
 काय करूं सये कैसा हा देव । माझा मज भाव अकृ तत्-त्वीं
 सम तेज पाहें तंव अकृ चि वो तेज । ॐकार सहज निमाला तेथें
 मूळ चि मूळ खूण न सांपडे सर्वथा । व्यापिलें मे चित्ता तेजें येणें
 ज्ञानदेवो निवृत्ती सि हे खूण पुसत । सांगावें त्वरित गुरु-राजें

१३१

विश्वा चें आर्त माझे मनीं प्रकाशलें । अवघे चि जालें देह ब्रह्म
 आवडी चें वालभ माझेनि कोंदाटलें । नवल देखिलें नभाकर मे माये
 रघुमादेवी-वु सहज नीट्टु जाला । हृदयीं नीटावला ब्रह्माकारें

१३२

अगाधपण माझे अंगीं बाणलें
 वरपडें देखिलें मृत्तिका - लिंग
 तथा सि चैतन्य नाहीं चळण नाहीं
 गुण नाहीं रूप नाहीं

माझां शरीरीं ज्योतिर् - लिंग अगवळें
 अगाध कवळिलें हसतें विण

रघुमादेवी-वु ज्योतिर् - लिंग विश्व - नाथ
 तेणें माझा मनोरथ पुरविला मे माये

१३३

स्वर्ग जया ची साळोंखा । समुद्र-पाळी पिंड देखा
 शेषा सारिखी बैसका । जो आधार तिहीं लोकां
 लिंग देखिलें देखिलें । त्रि-भुवनी विस्तारलें
 मेघ-धारीं स्नपन केलें । तारा-पुष्पीं वरि पूजिलें
 चंद्र-फळ जया वाहिलें । ओंवाळिलें रवि-दीपें
 आत्म-नैवेद्य समर्पिलें । ब्रह्मानंदीं मग वंदिलें
 ज्योतिर् - लिंग हें ध्याअिलें । ज्ञानदेवें हृदयीं

१३४

चहूं शून्यां आरौतें महाशून्या परौतें । सर्वां सि पाहतें तें चि तें गा
 शून्य निरशून्य दोन्ही हारपलीं । तेथूनि पाहिली निज वस्तु
 ध्येय ध्याता ध्यान निरसूनि तीन्ही । जालें निरंजनीं अति लीन
 ज्ञानदेवो म्हणे अनुभवी तो जाणे । गुरु-मुखें खूण सांगितली

अध्याय १९

१३५

जाणोनियां नेणपण अंगीं बाणलें
 नेणोनियां जाणपण सहज नेणवलें वो माये
 आत्म-ज्ञाना ची गति जाली निघांत
 प्रबोध-तत्त्व मी पावलें वो माये
 गुरु-मुखें जें जोडे तें फिटे सांकडें
 खुमादेवी-वर कोडें कवतिकें वो माये

१३६

जाणों गेलियें तंव जाणणें राहिलें
 पाहों गेलियें तंव तें चि जालें मे माये
 इंद्रियां सहित चित्त ठकलें चि ठेले
 मी माझे विसरलें स्वयें भाव
 अक्रोनि देखोनि मन होय आंधळें
 परतोनि मावळे नाही तेथ
 अविदूया निरसली माया तुटली
 त्रि-गुण-साजुली तेथें रूप कैचें
 चांग विचारिलें विवेकें अगवळें
 ज्ञान हारपलें तया मार्जी
 मुकियाचे परी आनंदु भीतरीं
 अमृत जिव्हारीं गोड लागे
 बाप रखुमादेवी-वु विठ्ठल जागे
 संत ये खुणे संतोषले

१३७

चैतन्य चोरुनि नेलें चित्त माझे सवें गेलें
 पाहें तंव तंव तन्मय जालें मे माये
 देवें नवल केलें मन माझे मोहिलें
 विसरु तो आठवु जाला मे माये

या सि जाणावया लागीं अनुहते पाहें
 तंव त्रि-भुवन तन्मय जालें गे माये
 बाप रखुमादेवी - वरें विठ्ठळ - रायें
 माझे सन्नाह्य अभ्यंतर व्यापिलें गे माये

१३८

आपुला गुण-ग्राम सांडोनियां गेलियें
 निवांत राहिलियें निर्गुणी वो माये
 परोपरी पाहतां सर्व-रूपी गोपाळ
 तो मज पासीं परी वेळ न लगतां वो माये
 अनुवाद खुटला सर्वांगें भेटला
 गुण-ग्राम तुटला सहज वो माये
 अैसें म्यां रूपें आपुलें आपण चि केलें
 रखुमादेवी - वरें विठ्ठळें वो माये

१३९

भेटी सि गेलियें तंव तें चि जालियें
 भुलली ठेलियें मज न कळे काहीं
 परतलिया दृष्टी जव मागुतां न्याहाळीं
 तंव काळी ना सांवळी मूर्ति चोजवेना
 काय सांगों माये न कळे तया ची सोये
 येणें मना चे मोडूनि पापें वेधियेलें

आशे चिये हावे तंत्र तो परता चि धावे
 निराशे सि पावे वेळु न लगतां
 रखुमादेवी - वरीं विठ्ठलीं अुपाओ
 ज्ञानदेवा भावो निवृत्ति - पायीं

१४०

मज माजीं पाहतां मी - पण हारपलें । ठकलें चि टेलें सये मन माझे
 आंत विठ्ठलु बाहेर विठ्ठलु । मी चि विठ्ठलु मज भासतसे
 मी-पण माझे नुरे चि काहीं दुजे । असें केलें निवृत्ति-राजे म्हणे ज्ञानदेवो

१४१

अधिक देखणें तरी निरंजन पाहणें
 योगिराज विनवणें मना आलें वो माये
 देह बळि देअूनि साधिलें म्यां साधनीं
 तेणें समाधान मज जोडलें वो माये
 अनंगपण फीटलें माया-छंदा सांठविलें
 सकळ देखिलें आत्म-स्वरूप वो माये
 चंदन जेंवि भरला अश्वत्थ फुटला
 तैसा म्यां देखिला निराकार वो माये
 पुरें पुरें आतां प्रपंच पाहणें
 निजानंदीं राहणें स्वरूपीं वो माये
 अैसा ज्ञान - सागरु रखुमादेवी - वरु
 विठ्ठलु निर्धारु म्यां देखिला वो माये

१४२

निरंजन - वना गेलियें साजणी
तेथें निर्गुणें माझां मनीं वेधियेले

सुखा ची अति प्रीति जाली गे ब्रह्मीं
श्री गुरु निवृत्ति मुनि मी जालें गे माये
रखुमादेवी - वरु विठ्ठलु सहजावला
निर्गुण दाविला विसुरा गे माये

अध्याय २०

१४३

चातकें विण लक्ष अंतरीं चि ठसलें । तेथें अेक वोळलें ब्रह्म - मेघ
तें जीवन अमृत जीवा सि आलें । तया हूनि अेक आगळें गे माये
रखुमादेवी-वरु हातें विण स्पर्शलें । चक्पू विण देखिलें ब्रह्म गे माये

१४४

पावलों जी म्हणें, देखिलें देखणें
गेली आधीं तेणें, दृष्टि माझी

अुचललिया बाद्दा, क्शेम देअीन तया
गेली माझी माया, देह - त्यागें

आनंदें स्फुंदत, येती अश्रु-पात
अगा गुरु - नाथ, देवराया

निवृत्ति-दास म्हणे तूं तें जीवें ओवाळिलें
शिर निरोपिलें, तुझां चरणीं

१४५

तूं तो माझें मी तो तुझें । अक्य जालें तें केंचें दुजें
 तूं तो मी गा मी तो तूं गा । अज्ञानें बापुडीं नेणती पैं गा
 निर्गुण होतें तें गुणा सि आलें । अज्ञान निरसूनि अक चि जालें
 ज्ञानदेवो म्हणे परतूनि पाहीं । जीवा चा जीवु कवणे ठाहीं

१४६

देव पूजूं गेलों ठेवोनियां भाव । तंव जालों देव स्वतः-सिद्ध
 नाठवे चि कांहीं देव-भक्तपण । सागरीं लवण मेळविजे
 चराचर रूप देव चि पैं जाला । लय होअुनि ठेला आत्म-रूपीं
 नाहीं आवाहन केंचें विसर्जन । स्व-रूपीं चि लीन ज्ञानदेवो

१४७

आतां या परतें अुरलें नाहीं कांहीं
 देहीं चि विदेही होअुनि ठेलों
 आमुचे आम्ही देव आमुचे आम्ही भक्त
 आमुचे आम्ही मुक्त अक-विध
 आमुचें आम्ही ज्ञान आमुचें आम्ही ध्यान
 सोहं - रश्मि खूण हाता आली
 ज्ञानदेवो म्हणे निर्गुण निरंजन
 मना चें मोहन मूर्ती माजीं

१४८

दुधा वरली साय निवडूनि दीधली । तैसी परी जाली आम्हां तुम्हां
 धालों मी ब्रह्मं अद्गार संभ्रमें । अनुदिनीं प्रेमें डुल्लतसें
 नाठवे आशा देहा वरी अुदास । मी-तूं-पण भास चोजवेना
 रखुमादेवी-वरु मुरोनि राहिला । तो आनंदु देखिला संत-जनीं

१४९

जिणें देअुनि देहीं निःशंक होअिजे । मां मरणें मरण तथा सि म्हणिजे
 जिणें तें काअी मरणें तें काअी । जिणें मरणें दोहीं चोजवे ना
 सिंधु-बुडबुडा क्षणा माजीं आटे । सिंधु-बुडबुडा कधीं चि नाटे
 बाप रखुमादेवी-वरा चां पाहीं । ज्ञानदेव पाहीं मरण जाप्ये

अध्याय २१

१५०

धर्म जागो निवृत्ती चा हरि-नामें अत्सावो
 कर्म धर्म लोपलें माझें फिटला संदेहो
 धर्म अर्थ काम पूर्ण दान मान समूहो
 नेधें मी इंद्रिय-वृत्ति राम-कृष्ण-नामीं टाहो

कल्पना मावळली कल्प-वृक्ष-तळवटीं
 चिंता हारपली माझी नित्य अमृता ची वाटी
 मन हें मग्न जालें नित्य वसे वैकुंठीं
 ताप-त्रय पाप गेलें नाना दोषां चे थाटीं

आत्मा-राम निर्गमले वेद-शास्त्र-गुह्य-ज्ञानें
 वासना चि मोहो-जाळी ते विराली नाना स्थानें
 फुटले नाना घट तुटलीं बंधनें
 सुटलिया जीव - गुरथी असैं केलें गुरु- ज्ञानें

बुद्धि बोध संवगडे सजीव कर-चरण
 नयनीं नयन जाले चक्षु मी समाधान
 दिव्य देह अमृत-कळा दश दिशा परिघन
 सर्व हें ब्रह्म जालें फळलें विज्ञान

निवृत्ति गुरु माझा अंधपण फेडिलों
 सर्वत्र दृष्टि जाली ऐक-तत्-त्वे राहिलों
 निरसलीं माया - मोहो रामांजन लेखिलों
 ज्ञानदेवो ज्ञान-गंगे निवृत्ती बुडविलों

ज्ञानदेवा चीं भजनें

चिंतनिका

ज्ञानदेवा चीं भजनें : चिंतनिका

प्रकरण पहिलें : साधना

१

नर-देह म्हणजे अेक अमोलिक रत्न आहे । तो जणू ब्रह्म-बीज च आहे । सर्व प्रकारे निर्भय अशा आत्म-ज्ञाना ची त्या त शक्यता आहे । आणि ती सिद्ध करण्या त च माणसा चें चातुर्य आहे ।

ज्ञानदेव म्हणतो, तें आत्म-ज्ञान माझ्या कायम चें हाता त आलें आहे । आणि गुरु-मुखा ने लाभलेल्या शब्दां त मी तें साठवून ठेवलें आहे ।

२

ज्ञान-बीज-रूप नर-देह म्हणजे आठी अंगा ने अज्ज्वल असें मोती आहे । पूर्व पुण्या ने च लाभत असतें । तें हात चें निघून गेल्या वर पश्चात्-ताप करण्या त अर्थ नाही । वेळीं च सावध होअून त्या च्या साह्या ने मुक्काम गाठला पाहिजे । प्रभू चें दर्शन केलें पाहिजे ।

३

घाव स्वप्ना तला, पण दुःख खरोखर चें । जागा झाल्या वर दोन्ही खोटीं ठरतात । आहे आपल्या च ठिकार्णी । पण आत्मो-द्धारा चा प्रयत्न करीत नाही । आणि माझी काय गत म्हणून लोकां ना विचारीत सुटतो ! अीश्वरा च्या अिच्छे ने, आणि गुरु-कृपे ने, जीवन-दृष्टि लाभली म्हणजे सारें च कोडें उलगडतें ।

४

जन्माला येअून मनुष्य आपण च आपलें वैर करीत असतो । देह मी आणि पुत्रादिक माझे, अशी कल्पना करून 'शुक-नलिका'-न्याया ने स्वतः ला बांधून घेतो । काम-क्रोध-मत्सरां च्या पाशां नी आपल्या ला जखडून टाकतो । आणि आभासिक अिंद्रिय-सुखा त गुंतून परिणामी दुःख भोगतो । केवळ शाब्दिक ज्ञाना ने या तून सुटका होणें नाही । दीर्घ काल पर्यंत सतत साधने चा अभ्यास करीत राहिलें पाहिजे । तर च शेवटीं ब्रह्म-दरशन लाभून सुटका होअू शकते ।

५

अिंद्रियां च्या नादीं लागणें म्हणजे दीनवाणेपणा पतकरणें आहे । त्यां चें च कधी समाधान झालें नाही, तर तुजें तीं समाधान काय करणार ? स्वप्ना तलें धन, मृग-जला चें पाणी, दगा ची सावली आणि अिंद्रियां चा आधार सारख्या च किमती चीं । म्हणून ह्यां चा नाद सोडून तू आपली सोय पहा । तुझा जीवनाधार अंतरात्मा श्रीहरि आहे । त्याचें चिंतन करीत जा । त्या त सुखा च्या राशी साठविलेल्या आहेत ।

६

मदालसा आपल्या मुलाळा अपदेश करीत आहेः—“मुला जागा हो । गुरू ला शरण जा । देह-बुद्धि सोडून जन्म-मरणा ची यातना चुकव । अनेक योनि धरायच्या आणि सोडायच्या म्हणजे शक्ती चा विना-कारण क्षय, आणि अेक सुदीर्घ यातना च म्हणावयाची । गर्भ-वास म्हणजे तर पराधीनते ची कमाल । पराधीनते सारखें दुःख कोणतें असणार ? आणि अितकें करून

काय मिळविशील ? काही विषय-संपादन करशील । तर मधमाशां चा मध जसा लोक लुटून नेतात, तसा अिंदूरियें तो सारा विषय लुटून नेतील । आणि तू सुघडा पडशील । म्हणून हा उपदेश ऐक । त्या ने तुला सुख लाभेल ।”

वस्तुतः जाणत्या ला या जगा त उपदेश च भरलेला आहे । पण नेणता भ्रमा त सापडतो । त्या मुळे त्या ला प्रकाश लाभत नाही । त्या साठी ज्ञानदेवा ने मदालसे च्या उपदेशा चा अनुवाद केला आहे । अनुभवी गुरू चा अनुग्रह ज्या ला लाभला, तो त्या तलें मर्म सहज च समजेल । हें ऐकणारा चा अवश्य अुद्धार होतील । कारण, गाणारा स्वतः अुद्धारला आहे ।

७

चोरां च्या संगती त मार्ग आक्रमणें म्हणजे आपला घात करून घेणें च नव्हे काय ? काम-क्रोध-लोभरूप त्रि-कूटा सह परमार्था त शिरू पाहणें म्हणजे केवळ वेडेपणा होय । देह-गोहा विषयी च्या संकुचित कल्पना ज्या उरा शी बांधून ठेवल्या आहेत, त्या सर्व सोडून चित्त-शुद्धि-पूर्वक ज्ञान-साधन आचरिलें तर च तारण आहे अन्यथा मध्ये च घात होतील ।

८

मनुष्या चा मुख्य वैरी अर्थ-लोभ आहे । अर्थ-लोभ राखून मनुष्य मित्रां ना हि गमावून वसतो । बरें, अर्थ-लोभ कशां साठी राखायचा म्हणता ? संसारा त अडचण राहू नये म्हणून । पण अीश्वरा च्या भक्ता ने संसारा ची अडचण कवी जाणली च नाही । तो तर जगभर मित्र जोडीत च जाणार ।

९

नर-देहा ने प्राणि-मात्रां चीं प्रेम-पूर्वक सेवा करतां येते। ती टाळून निरजीव मूर्ती च्या दर्शना साठी तीर्थ-यात्रा दि करीत बसतोस। त्या चा काय उपयोग ? हृदय-मंदिरा त लपून बसलेला तीर्थां चा तीर्थ-रूप जो आत्मा-राम त्या चें दर्शन हवें आहे। त्या साठीं हृदय-शुद्धि आणि जवळच्या जीव-सृष्टी ची सेवा हा च अुपाय आहे। तिकडे लक्ष न देशील तर, अेवढा नर-देह लाभून फार मोठी संधि गमावून बसलास असें होशील।

१०

भक्ती शिवाय तीर्थ, व्रत, नेम आदि अुपाधि च ठू पाहतात। भक्ति असेल तर देव म्हणजे तळहाता वर चा आवळा। भक्ति नसेल तर लाख प्रयत्न करून हि हाता त यायचा नाही। जसा जमिनीवर सांडलेला पारा। ज्ञानदेव म्हणतो, निवृत्तिदेवां नी, अति दुर्गम असें निर्गुण तत्त्व, ही भक्ती ची वाट दाखवून, मला सुलभ करून दिलें।

११

आचरणा शिवाय आणि अनुभवा शिवाय केवळ श्रवणा ने आत्म-ज्ञाना ची गोडी कशी कळणार ? जन्मा चा आंधळा रत्ना ची पारख काय करणार ? पूर्वी च्या ज्ञानी पुरुषां च्या नुसत्या गोष्टी काय कामाच्या ? स्वतः आत्म-ज्ञान संपादन करून अीश्वर-चरणीं मिठी मारू तेव्हा च खरें। बाहेर अखंड प्रवृत्ति चालू आहे, आत अखंड निवृत्ति आहे, आणि दोन्ही मिळून स्थिति अेक आहे, असें ज्ञानी पुरुषा चें जीवन असतें। त्या चा नेहमी अीश्वरा शी च अेकान्त

असतो । द्वैत अद्वैत या शाब्दिक चर्चे ला तेथे अवकाश च नाही ।
हैं सारें प्रत्यक्ष अनुभवा शिवाय कसे कळणार ?

१२

वेदाध्ययन अन्तम झालें, हें कशावरून ओळखावयाचें ?—
नारायणा चें हृदया त निरंतर स्मरण राहू लागलें म्हणजे । जप,
जाप्य, होम आदि हें काही वेद-ग्रहस्य नाही । अलट हृदया त हरि
जागला म्हणजे या सर्वांची अवश्यकता च तो हरीत असतो ।
ब्रह्मा त स्थिर राहून जीवन ब्रह्म-मय करण्या ची कला साधणें हें
वेद-ग्रहस्य साधु-मुखा ने कळत असतें । हृदया तीळ हरी ला जागविण्या
साठी च तर वेदादिकां चा जन्म आहे !

१३

श्रद्धे शिवाय भक्ती नाही आणि भक्ती शिवाय मुक्ति
नाही । बल-संपादना शिवाय शक्ति कुठून येणार ? धडपड सोडून
निवांत होऊन रहा । म्हणजे देवता कशी त्वरित प्रसन्न होते
हैं कळेल । तुझी धडपड चालली आहे साधने च्या नावा वर । पण
आहे ती संसारा ची च । कारण ती त भक्ती चा ओलावा नाही ।
म्हणून तू श्रद्धा पूर्वक हरी चा ध्यास घे । म्हणजे संसारा चें
धर्में तुटेल आणि साधने ची धडपड हि जिरेल ।

१४

शांति, कृपमा, दया यां ची अतुल्य परिपक्वता संपादन कर ।
आणि पुढे त्यां ची वाफ जिरल्यावर खुशाल विश्वात्मैक्या चा
आनंद भोगीत रहा । बाधा काही च नाही । कारण, हें सर्व
सहज च चिदानंद-रूप आहे । माये च्या मोहा त सापडून गाफिल-

पणा ने अिंदरियां च्या अधीन होअू नकोस म्हणजे झालें । कल्पने ची काजळी काढून टाक । आणि दिव्या ला दिवा लावून सारें जग अुज्ज्वल कर ।

१५

ज्ञानदेवा ला अेकदा अेक जंगम गुरु भेटला होता । त्या ने आपल्या शास्त्रा चें सार थोडक्या त सांगितळें, तें असें—“मन अेकाग्र कर । वन धुंडालू नको, कारण देव जवळ च आहे । अभिमान सोडून दे, अथवा सर्वां त्रिषयीं तो समान राख । अेवढ्या ने तुझी सारी तळमळ शांत होऊन तू प्रकृती ला तरून जाशील, आणि तुला अमृत-जीवन लाभेल ।”

१६

दुवाड मन अुगीच सैरावैरा भटकत राहतें । मोठ्या-मोठ्यां ना हि आवरत नाही । म्हणून शेवटीं गुरू स च शरण जावें लागतें । मन जर कोण्या अुपाया ने हरि-चरणीं स्थिर होअील, आणि तिथली अवीट गोडी चाखील, तर सारें च काम होअील । कारण, मग मी-तूं-पणा च अुरणार नाही । पण हें सहसा जमत नाही ।

त्या साठी ज्ञानदेवा ने अेक निराळी च युक्ति सुचवली आहे । ज्ञानदेव म्हणतो, मना ला सृष्टी मध्ये हिंडू द्यावें आणि स्वतः साक्षि-रूपानें मना हून अलग होअून हरि-शरण रहावें । आतली हरी ची गाठ पक्की असल्या नंतर, मना ला बाहेर हिंडू देण्या ने मना ची शक्ति जगत्-सेवे कडे; आणि तद्दुपयोगी ज्ञान-संपादना कडे, सहज च राववता येते ।

१७

मना तील भावनां च्या गोडी त च माणूस रमतो । पण त्या भावनां सकट तें मन मुरलें म्हणजे मग जें काही उरतें त्या ची गोडी

विशेष च आहे । हें लक्ष्मा त तर येतें, पण तितका धीर हि धरवत नाही आणि साधन हि करवत नाही । म्हणून अनुभवी संतांची सेवा करून त्यांना विचारावयास पाहिजे । निवृत्तिनाथांची कृपा लाभलेला ज्ञानदेव हें स्वानुभवा ने सांगत आहे ।

१८

ज्ञानदेव नाम-संकीर्तन करीत करीत निकराची समाधि लावून बसला । त्या वेळीं त्या ने हृदया त ध्यान धरून देवा पाशी असें वर-दान मागितलें :

“वृत्तीं सकट माझा अहंकार लपू दे । माझ्या प्रत्येक प्रवृत्ती त निवृत्ती चा ठसा उमटू दे । माझें मन तुझ्या चरणीं राहू दे । माझी देहेंदूरिया दि सरवू तू च हो । माझी कीर्ति उरू देऊ नको । दया-कृपामा-शांतिरूप अर्द्धि ही हि मला उपाधि वाटू लागली आहे ! म्हणून मला केवळ तुझ्या नामा ची समाधि लाभू दे ।”

१९

अश्वरा चा शोध करीत करीत पुढे पुढे जावें, तर शेवटीं लक्ष्मा त येतें की तो हृदया त च आहे । म्हणून, तू आता बाहेर च्या शोधा त न पडता, चित्ता चा विकास करून त्या त च शोध घे । चित्त-चतुष्टयरूप चार भुजां नी नटलेला तो प्रभु तुला हृदय-मंदिरा त विराजमान दिसून येतील । विज्ञाना चा अहंकार सोडून त्या च्या चरणीं लीन होऊन जा । चिंतना ची कड गाठून निरखिलेला तो च मग सहज शांती ने अनायास दिसत राहिल । ज्ञानदेवा च्या हृदया त अगदी जवळा त जवळ तें च रूप ठसावल्या मुळे, दुःख-रूप मानलेला प्रपंच त्याला सुखा चा झाला आहे ।

२०

आम्ही नित्य संन्यासी आहो । समाजा त असून हि अकांता त राहतो । सोडायच्या वस्तु आत च होत्या, त्या सर्व सोडल्या । चित्ता ची संगत सोडली; अज्ञाना चा संपर्क सोडला; सोईते चा हि अभिमान सोडला । आता आत आणि बाहेर आश्वर च उरला । म्हणून सोडण्या ची कल्पना हि सुटली !

२१

प्रीती ने आणि शूद्धे ने आश्वरा चें नाव घेअून शुभ कार्या चा आरंभ केला म्हणजे तें काय फळलें च पाहिजे । कारण आश्वरा च्या नावा ने बुद्धि निःशंक होते । आणि कर्मा त जिव्हाळा दाखल होतो । निःशंक बुद्धी ने आणि जिव्हाळ्या ने केलेलें कर्म कसें सिद्ध होणार नाही ?

२२

आश्वरा चें नाव अवश्य पतिता ला पावन करणारें आणि पुण्यवंता ला मांगल्य देणारें आहे । मंगल-निधि च तें आहे । खऱ्या भावने ने समुदाया सकट, काय्यारंभी आणि सदा सग्व-काळ, घोकीत च रहावें ।

२३

राम आणि कृष्ण हीं देवा चीं दोन्ही नावें फार सुंदर आहेत । अक सत्य-मूर्ति, अक प्रेम-मूर्ति । दोन्ही मिळून अक च । हृदय-मंदिरा त त्या ची स्थापना कर । म्हणजे सर्व बंधनें तुटून तुझ्या च शक्ती ने तुझी सुटका होओल । ज्ञानदेव ध्यान करीत असताना वाणी ने हीं नामें जपतो आणि हृदया त अभय-रूप-मंडित श्रीमूर्ती चें चिंतन करतो ।

२४

माणूस अकदा कर्म-विपाक-प्रक्रीये त सापडला म्हणजे पूर्णपणे सुटका कधी च व्हायची नाही । अीश्वर-भक्ति कर्म-विपाका तून सोडवते, ही च तिची विशेषता । अखंड कर्म करून कर्म-विपाका तून अलिप्त राहणें ही मुख्य जीवन-कला आहे, आणि अीश्वरा च्या नावा ने ती च साधत असते । म्हणून बाहेरून कर्म-योग आचरावा, आतून निरंतर विचार करावा, आणि राम-नामाची कास बळकट धरावी ।

जो सगळ्यां चा आहे, आणि सगळ्यां मध्ये आहे, त्या चें आकलन व्हावयास पाहिजे । अर्थात् व्यक्ती चा अहंकार, व्यक्ती चें नाव, लोपलें पाहिजे । म्हणून वाणी ला राम-नामा चा चाळा असू दे । त्या ला शरण जा । म्हणजे तुझे व्यक्तित्व लोपून तू अमर होशील । निवृत्ती च्या प्रसादा ने ज्ञानदेवा ला हरि-नाम लाभलें । तो हरि-नामा ला चिकटला आणि आपलें व्यक्तित्व विसरून, संत-समाजा शी समरस झाला ।

२५

जो रोज कृष्णभर तरी देवा च्या द्वारा त अुभा राहतो तो मोक्षाभिमुख झाला । वाणी हें देवा चें द्वार होअू शकतें । मनुष्या ला संसारा त वागावें लागत असलें तरी वाणी त त्या ने संसार भू नये । वाणी हरि-नाम-स्मरणा कडे च योजावी । नाम-स्मरण करणारा ला भगवान् वश होतो या विषयीं व्यासादिकां ची साक्ष आहे ।

२६

तत्त्व-ज्ञाना च्या चर्चा कर-करून अनेकां नी अनेक तत्त्वें शोधून काढलीं आहेत । पण नाम हें सर्व-श्रेष्ठ आणि सर्व-सुलभ तत्त्व आहे । म्हणून अन्य मार्ग सोडून अंतःकरण-पूर्वक

वाणी ने नाम जपत रहावें । ज्ञानदेव तर निरंतर अंतःकरणा त मौना
ने च हरि-नाम जपत असतो ।

२७

सांग्य-मार्गा ने पंचवीस तत्त्वां चें विश्लेषण करावयाचें ।
पण अितकें हि करून शेवटीं तत्त्व-सार-रूप हरि गाठला तर च ती
विश्लेषणा ची कला साधली म्हणावयाची । नाम-स्मरणा त ती काही च
भानगड नाही । कारण तेथे आरंभा पासून च हरी शी गाठ आहे ।

योग-मार्गा ने प्राण अर्ध्व-गामी करून अनाहत-स्वरूप अ-जपा
जपावयाचा । पण तें हि मनाच्या निर्धारा शिवाय साधावयाचें नाही ।
नाम-स्मरणा त तर मना चा निर्धार आधी चा च आहे ।

म्हणून, नाम-स्मरण हा च पंथ-राज आहे । त्या शिवाय जीवन
व्यर्थ आहे ।

२८

सर्व-सार-रूप हरि-नाम जिह्वे वर असणें या सारखें भाग्य
नाही । त्या ला काही काळ-वेळे चें हि बंधन नाही । दोषापहारी असें तें
हरि-नाम, गाणाच्या आणि अैकणाच्या दोहों चा हि अुद्धार करणारें
आहे । ज्ञानदेवा ला सांगोपांग नाम-पाठ साधल्या मुळे त्या च्या
पूर्वजां ना, अृषि-मुनीं ना हि, मोक्षा चा मार्ग सोपा ज्ञाला आहे ।
नाही तर, काय काय कठिण साधनें त्यां ना करावीं लागत होती !

२९

हरिनाम-स्मरणा त जाणिवे ला किंवा नेणिवे ला विशेष किंमत
नाही । मुख्य, भाव पाहिजे । भाव-पूर्वक हरि-नामा चें अुच्चारण

करीत गेल्या ने , नकळत हृदया ची शुद्धि होत च जाते । नाम-स्मरणा ची ही जादू वेदां ना हि पूरणपणे आकलन झालेली नाही । मग सामान्य जीवा ला ती कशी कळणार ! नाम-स्मरणा ने हें जग च वैकुण्ठ-स्वरूप, मोक्षधाम, होअून जातें ।

३०

साधका ला यम-नियम-पूर्वक चित्ता चा निरोध करणें अगत्या चें असतें । त्या साठी अभ्यास-वैराग्य-युक्त अष्टांग-योग हा अेक शास्त्रीय अुपाय सांगितलेला आहे । पण योगा ने साधणारें हें कार्य अीश्वर-प्रणिधाना ने सुलभता-पूर्वक होतें, असें योग-शास्त्र च सांगतें । म्हणून ज्ञानदेव म्हणतो, तुम्ही हरि-नाम गा, अैका । त्या त तन्मय व्हा । आणि सहज मौजे ने संसार तरून जा । शास्त्रीय अुपाय त्रिकट जातो, तर हा सुलभ अुपाय तरी अवश्य करा ।

३१

शरीर जाअील, संपत्ति जाअील, सृष्टि जाअील, शेवटीं काल हि जाअील । परंतु अीश्वरा चें नाव जाणार नाही । कारण, सर्वां चा मूलाधार असा तो प्रभु आपल्या अधिष्ठांना वर सनातन अुभा च आहे । आणि तो आणि त्या चें नाव अेक च आहेत ।

३२

अीश्वरा चें नाव साधने ला वीज-रूप असल्या मुळे आरंभा पासून अखेर पर्यंत सर्व च भूमिकां ना आपापल्या परी अुपयोगा चें आहे । म्हणून शंकरा सारखे ज्ञानी, ध्रुव-प्रह्लादादिकां सारखे भक्त, आणि सामान्य अज्ञान जीव, नामा चा आश्रय घेत असतात ।

आणि तें नाम त्यांच्यांच्या वासने प्रमाणे त्यांना त्यांना मुक्ती मुक्ती शांति आदि जें हवें असेल तें देत असतें ।

पण अेवढें तें सर्व-सार-रूप हरि-नाम दुर्लक्षून आम्ही आमचा संसार व्यर्थ घालवीत आहोत । तर ज्ञानदेव म्हणतो, अीश्वरा ने च आम्हां ला आता रक्षार्थे !

३३

ज्यांनी आपलें जीवन च हरि-नामा वर रचिलें आहे, नाम हा ज्यांना नित्य नेम झाला आहे, अशीं माणसें फार थोडीं । अुलट विकारा ने भरलेलीं, नाम-विहीन, मृत-प्राय जीवनें च पुष्कळशीं ।

ज्ञानदेवा ने अेकदा निवृत्तिनाथां स विचारले, “ आकाश सर्वा हून व्यापक आहे । आकाशा हून काय व्यापक आहे ? ” निवृत्तिनाथ म्हणाले, “ आकाशा हून नाम व्यापक आहे ” ।

३४

सर्व साधने चें आणि धर्माचरणा चें फलित अुच्च-नीच भाव जाअून सर्वांघटीं राम दिसू लागणें हें च आहे । तू निःशंक-पणे तें च धरून नामा चा ध्यास वे । जात, गोत, कुळ, अित्यादि सर्व भेद-भाव विसरून तीव्रते ने भक्ति-प्रेमा चा आश्रय कर म्हणजे अिथल्या अिथे च वैकुंठ निर्माण होअील ।

३५

नाम-विमुखता हें च खरें पाप असून, तें धूअून काढण्या स कोणतीं हि तीर्थे अुपयोगी पडणार नाहींत । अुलट, नाम-स्मरण असेल तर केवळ्या हि मोठ्या पापा तून अुद्धार होअू शकतो, हें वाल्मीकि आदींच्या अुदाहरणां वरून स्पष्ट झालें आहे । म्हणून ज्ञानदेव म्हणतो, तुम्ही

आस्थे ने नाम घेत जा । म्हणजे तुमचें पाप तर नाहीसें होतील च, पण तुमच्या मागे तुम्ही अेक विशुद्ध परंपरा निर्माण करून जाल ।

३६

भक्ति-मार्गा चें थोडक्या त लक्षण, 'मुखीं नारायणा चें नाम आणि हार्तीं भूत-दये चें काम' असें करता येतील । भक्तां चें ज्ञान, ध्यान, जप, 'नारायण' या अेका शब्दा त येअून जातात । नारायण ही नर-समुदाया ची देवता आहे । म्हणून 'नारायण' हा भूतदये चा आणि समाज सेवे चा अुद्घोष आहे । संकुचित भावने ने संसारा त व्यक्ति-गत धनादि-संचय करण्या ची वृत्ति होत असते । परंतु नारायण-नाम, अर्थात् भूत-दया, हें च संसारा च्या गावा त अुपयोगी पडणारें सर्वोत्तम धन आहे, असें निवृत्तिनाथां चें सांगणें आहे । आणि ज्ञानदेवा ला हि तो च ध्यास लागलेला आहे ।

३७

वेदां त अनेक मार्ग सांगितले आहेत । शास्त्रां त अनेक दुरगम चर्चा केल्या आहेत । पुराणां त अनेक कथा भरल्या आहेत । त्या सर्वां चें नवनीत अीश्वर-दरशन हें च आहे । अेक च परमेश्वर आत्म-रूपा ने नटला आहे । जीव हि तो च आहे, आणि शिव हि तो च आहे । तो च घनदाट सर्वत्र भरला आहे । अेवढें पाठ कर आणि बाकी सारें खुशाल विसरून जा ।

३८

हरि म्हटलें की सर्व पापे कषणा त हरलीं । हरि-नामा च्या मंत्रा पुढे भूत-बाधा टिकू च शकत नाही । कारण भौतिक सृष्टी ला

च आत्मिक स्वरूप देणारा तो मंत्र आहे । त्या चें सामर्थ्य अगाध आहे । त्या च्या खोली चें माप काढता न आल्या मुळे 'नेति नेति' म्हणून उपनिषदां ना हि मौन पतकरावें लागलें आहे ।

३९

हरि सर्व-व्यापक आणि सर्व देहां त विराजमान आहे । पण तें माणसा च्या लक्षा त येत नाही । आणि तो आपल्या अेका देहा त च गुंतून बसतो । मग परमार्थ कडू वाटतो आणि स्वार्थ गोड वाटतो । तसें झालें म्हणजे परस्पर-विरोधी स्वार्थां चा झगडा लागून संसार अवघड होअून बसतो । जिह्वा-रूप धनुष्या ला हरि-नामा चा बाण लावून तन्मयते ने वेध घेतला म्हणजे तें व्यापक तत्त्व हस्त-गत होतें । अर्थात् ह्या ला धाडसी आणि सुसज्ज अशी प्रतिभा लागते । पण ती असली म्हणजे व्यापक बुद्धि लाभून प्रेम-रूप वैकुंठ अगदी जवळ म्हणजे हृदया त च दिसू लागतें । अशा प्रकारे सर्व झगड्यां चें आणि पापां चें छेदन हरि-नामा ने होत असतें । या चें ज्ञानी पुरुषां ना ज्ञान आहे, आणि ज्ञानदेवा ला ध्यान आहे ।

४०

परम शांति पावलेल्या निवृत्ति गुरू नी ज्ञानदेवा ला हरि-नामा चा मंत्र दिला । आणि सांगितलें कीं " श्रीश्वर-प्रापती च्या सर्व मार्गां त नाम-स्मरणा चा हा मार्ग अत्यंत सरळ आणि नेमका आहे । स्थिर-बुद्धि-रूप समाधि, कर्म-योगा ची साधना, दया-शांति आदि दैवी संपत्ती चे गुण, सर्वां भूतीं समत्व-रूप भक्ति, यम-दमादि योग, शेवटीं अज्ञाना चें निरसन करणारें ज्ञान-विज्ञान—

अेकूण सर्व साधन आणि सिद्धि, हरि-नामा त सामावली आहे ।
हरि-नाम ही नव-जीवन देणारी मधुर संजीवनी च आहे ” ।

४१

अेक हरी चें नाव घेतलें म्हणजे दुसरें नाव ध्यायला अुरत च
नाही । हरि-नामा तली ही अद्वैता ची खुबी अेखादा च जाणतो ।
सम-बुद्धी ने हरि-नाम ध्यावें आणि सर्वत्र हरि समान भरलेला
पहावा । मग तो हरि यम-दमां चा जणू वैरी च बनतो । कारण,
यम म्हणे काय यमावें । दम म्हणे कवणाते दमावें ’ अशी स्थिति
तो करून टाकतो । सूर्य सहस्र किरणां नी त्रि-भुवन व्यापतो । तसा
आत्मा-राम सर्व देहां ना व्यापून आहे । ज्ञानदेवा ला हरि-पाठा च्या
नियमा ने अेवढे दर्शन करवून दिलें । परिणाम हा ज्ञाला की त्या चे
पुढे चे सर्व जन्म कापले गेले ।

४२

आता तुला सर्व जीवन-शास्त्र संक्षेपा ने सांगतो ।
पहिली गोष्ट म्हणजे अेक क्षण भर हि रिकामा राहू नको ।
संसारा ला भलते च महत्त्व देऊं नको । नामा विषयी संकल्प
दृढ राख । अहंता आणि ममता सोड । अिंदूरियां चे लाड करू नको ।
तीर्थ-व्रतादि साधन-मार्गा विषयी आस्था बालग । दया, क्षमा
आणि शांति यांना विसरू नको । आला अतिथि हरि च समज ।

निवृत्तिदेवां ची ही शिक्वण आहे । आणि ज्ञानदेवा ला ती
प्रमाण आहे । सर्व शास्त्रां चें रहस्य आणि सर्व सुखा चें
सार ती त साठवलें आहे । हरि-पाठा चे हे सहचारी भाव असल्या मुळे,
तो समाधि-संजीवन च ज्ञाला आहे ।

४३

संतां च्या भेटी ने ज्ञानदेवा ला सुख, प्रेम, आनंद, हर्ष अतका वाटतो की त्या मुळे त्या चें मीपण च लया ला जातें । त्यां ना मिठी मारताना त्या ला दोन स्थूल बाहु अपुरे पडतात, आणि मद्दती ला हृदया तून जणू दोन सूक्ष्म बाहु आणिक निर्माण होतात ! अर्थात् संतां च्या भेटी ने जीवा चें जीवत्व लोपून त्या ला चतुर्भुज श्रीश्वरा ची पदवी जणू प्राप्त होत असते ! या हून अधिक थोरवी ती काय अमू शकते ? पण ह्या त नवल काही च नाही । कारण, 'तुमच्या कृपा-कटाक्षाने जीवा ला निज-पद लाभेल' असें देवा ने संतां ना वर-दान च देअून ठेवलें आहे ।

४४

संतां ची भेट थोर पूर्व-पुण्या ने लाभत असते । त्यां च्या भेटी चा आनंद सामान्य नव्हे । कारण, भव-दुःख च त्या ने फिटत असतें । सर्व च नातीं संतां च्या ठिकाणीं अेकवटल्या सारखीं होतात । ते खऱ्या अर्था ने तीर्थ-रूप आहेत । कारण, सगुण परमेश्वर त्यां च्या ठिकाणीं प्रगट आहे । ज्ञानदेवाला संतां च्या भेटी चें सौख्य वर्णावया ला उपमा अपुऱ्या पडतात ।

४५

भगवद्-भक्त हे खरे झुंझार आहेत । त्यां च्या समोर दोषां चे समूह नागवे होअून पळतात । अर्थात् दोषां चें यथार्थ स्वरूप भक्तां समोर प्रगट होत असतें । त्यां च्या हृदया त श्रीश्वरा चें सतत चिंतन असल्या मुळे शांति आणि कृपमा त्यां ना नेहमी साथ देत असतात । हरि-नाम हें त्यां चें हत्यार । श्रीश्वरा चे अंकित होअून

त्या चें वैभव वाढविणें हा त्यां चा श्रृंगार । अणि वैराग्य हें त्यां चें बळ । त्या मुळे षड्-रिपूं चा त्यां च्या पुढे टिकाव च नाही । असे हे निश्चयी वीर आश्वरा ला जिंकून घेतात यां त नवल कसले !

४६

साखरे च्या गोडी ची पारख साखरे च्या रसिकां नी च करावयाची; तशी साधुत्वा ची कसोटी संतां शिवाय कोण करणार ? कसोटी स अतरलेल्या सत्पुरुषा च्या संगती ने च हरी ची लब्धि व्हावयाची । अंतर हिणकसां च्या संगती त संसार वाढावयाचा । सत्पुरुष सूर्य-बिंबा सारखे स्वयं-प्रकाशी आणि सोज्वळ, सर्वां ना प्रकाश देणारे पण सर्वां हून अंच आणि वेगळे, निर्मळ आणि निर्लिप्त असतात । निवृत्तिनाथां च्या संगती त ज्ञानदेवा ला हा अनुभव आला आहे ।

४७

आम्ही निरंतर हिंडणारे यात्रेकरू आहोत । पापां ची आम्हां ला भीति नाही । अडथळ पापें च आम्हां ला भीत असतात । आम्ही समते ची कावड वाहत असतो, जी नामामृता ने भरलेली असते । आम्हां ला अवांतर तपस्ये ची गरज नाही । कर्म करावें की करू नये, कोणतें करावें आणि कोणतें करू नये—हे प्रश्न आम्ही देवा वर सोपविले आहेत । त्या मुळे आमच्या दुःखा ची समाप्ति झाली आहे ।

४८

संत-संगती ची अपेक्षा न ठेवतां स्वतंत्रपणे योगादि साधन करू जावें तर काही तरी वाकडें च पडतें । अघड च आहे, भावा

शिवाय देव, गुरू शिवाय साक्षात्कार, तपा शिवाय देवते चीं कृपा आणि प्रेमा शिवाय हिता ची गोष्ट कुठून लाभणार ? म्हणून ज्ञानदेवा ने तर खूण-गाठ बांधून ठेवली आहे की सत्-संगती शिवाय तरणोपाय च नाही ।

४९

लोक विचारातात, “ भक्तांच्या संगतीत कार्य-कर्म काय ? ” स्थूल कार्य-कर्म साठी भक्तांच्या कडे जावयाचें नसतें । तेथला कार्य-कर्म मुख्यतः मानसिक असतो । त्यांची स्थूल भासणारी क्रिया हि मानसिक अर्था ने भरलेली असते । ते नाम-स्मरण करताना दिसतील । पण नाम हें त्यांना केवळ शब्द नाही । तो त्यांच्या जिवाचा भाव आहे । तें त्यांना अेक तत्त्व आहे । किंबहुना तें त्यांचें अेक च अेक तत्त्व आहे । त्या नादात त्यांची सर्व साधना चाललेली असते ।

योग्यांना जीवनाची कला साधलेली असते । स्थूल कार्य-कर्म हि त्यांचा आखल्यासारखा दिसेल । भक्तापाशी नामामृताची गोडी असते । ती तून सर्व कार्य-कर्म आपोआप सुचते । दोन्ही वस्तुतः अेक च आहेत । कारण, दोघांना हि द्वैत माहित च नाही । प्रह्लादाच्या ठिकाणी नाम-स्मरणाचा अुत्कर्ष दिसतो, तर अुद्धवाला योगेश्वर कृष्ण गुरूलाभला । त्याच्या कृपेने तो योगी झाला । दोघांनी मुक्काम अेक च गाठला ।

दोहोंत फरक सांगायचा तर अितका च सांगता येतील की योगाचा मार्ग कठिण आहे, नाम-स्मरणाचा सुलभ आहे । पण तो स्वतः सुलभ असला तरी त्याचा जिव्हाळा वाटणारा मनुष्य दुर्लभ च आहे !

५०

ज्या ला साधु-मुखा ने बोध लाभला तो वेगळेपणा ने अगत च नाही। विश्वा शी अेकरूपता अनुभवतो। पुढे अनुभवा पुरतें हि द्वैत न अरून त्या चा तो अनुभव हि जिरून जातो। अग्नि कापरा ला जाळून टाकतो आणि मग आपण हि नाहीसा होतो। साधू चा सेवक मोक्षा ची पदवी मिळवितो, आणि मग ती हि पदवी सोडून हरि-भक्त होअून राहण्या चें भाग्य मिरवितो। ज्ञानदेवा ला अशा सज्जनां च्या संगती ची गोडी लागली। त्या मुळे त्या ला समाजा त, सृष्टी त, आणि स्वतः च्या हृदया त, हरि च हरि दिसतो।

५१

अनुभवी गुरू पासून ज्या ला शिक्षण मिळालें तो पूर्ण स्वावलंबी जाला। कारण, त्या च्या ज्ञाना त काही च शंका किंवा कचरटपणा अुरलेला नसतो। तो स्वतंत्र प्रज्ञे ने जी जी कल्पना करील ती जगा त सिद्ध व्हायला च पाहिजे। त्या च्या प्रतिभे त कशाची च वाण नाही। ज्ञानदेव म्हणतो, गुरू-कृपे ने मनुष्य अितका अुंच चढतो।

५२

अीश्वर करील तर काय होणार नाही ? त्या च्या अिच्छे ने दगड नदी ला तरून जातील। मुंग्या सूर्य-किरणां वर चढतील। अग्नि-कुंडा त पिकें पिकतील। भिंती ला पाय फुटतील। मशक मेरू ची बरोबरी करतील।

अीश्वरा चें हें अघटित सामर्थ्य आपण कल्पू शकतो। गुरू-कृपे चें सामर्थ्य हि तसें च आहे। कारण, त्या ने तुच्छ मानलेला जीव हि पर-ब्रह्म-पदवी गाठू शकतो।

५३

चित्तरा त ला सूर्य प्रकाश देअू शकत नाही । वैराग्य-शून्य संन्यास किंवा अनुभव-शून्य ब्रह्म-ज्ञान यां ची ती च गत आहे । अनुभवी गुरूंच्या मार्ग-दर्शना खाली ज्यांनी सांगोपांग साधना केली आहे, त्या भाग्यशाली पुरुषांना च प्रखर-वैराग्य-युक्त संन्यास आणि अनुभवाचें ब्रह्म-ज्ञान लाभत असतें ।

५४

अनुभवी सद्गुरु ज्या शिष्या ला लाभला, त्या ला तो सर्व संतां हून थोर आहे । कारण, बाकी चे संत मेघ-वृष्टी ने सर्व-सामान्य उपदेश करणारे असतात । पण गुरु शिष्या ची भूमिका लक्ष्मणा त घेअून पहिल्या पासून अखेर पर्यंत त्या ला मार्ग-दर्शन करीत असतो । जणू काम-धेनु च त्या ची तो असतो ।

प्राथमिक अवस्थें त तो त्या ला सुख, प्रेम आणि धैर्य देतो । पुढे त्या चें वैराग्य जागृत करून त्या च्या वासने च्या गाठी सोडवतो । मग त्या च्या डोळ्यांत ज्ञानांजन घालून त्या ला आत्म्या चें दर्शन घडवितो । शेवटीं त्या चा बोध स्थिर करून त्या च्या कडून धर्म-संस्थापने चें कार्य करवितो ।

अशा समर्थ गुरु-रूप शिव-मूर्ती ने काया-रूप काशीक्षेत्रा त ज्ञानदेवा च्या काना त विश्वोद्धारा चा तारक मंत्र सांगितला । आणि बघता बघता ज्ञान देवा ची त्या विचारा त समाधि लागली !

५५

सद्-वृत्ति ही शिष्या ची योग्यता, आणि वृत्ति-रहितता हें गुरू चें लक्षण । अशा निवृत्ति-रूप गुरू च्या चरणीं शिष्या ची सर्व

तीर्थें, त्या ची सर्व साधना सामावलेली आहे । ज्ञानदेवा चा संकल्प आहे की त्या च अेका तीर्था त डुबकी मारायची, आणि अर्वातर कोण च्या हि साधनां च्या जोजारा त चिन्ता ला भ्रमू द्यायचे नाही ।

या त्या च्या संकल्पा ने त्या च्या सर्व वृत्तीं चें परिमार्जन झालें । तो निवृत्ति-स्वरूप बनला । जणू प्रलय-काळ चा सर्वत्र पसरलेला अेक च समुद्र ! साऱ्या लाटा लीन झालेल्या ! तसा च त्या चा देह हि निवृत्ती त मिसळून गेला । देवा ने काय गंमत केली ! मिथ्या संसारा ला तरून जाण्या साठी साधने चें मोठें जहाज सजविलें होतें, तें त्या मृगजळां त च हरवलें । अर्थात् संसारा चें मिथ्यात्व कळल्या नंतर साधना हि मिथ्या ठरून तिची गरज संपली ।

५६

साधक भूत-दये मुळे कर्म-योगा त प्रवृत्त झालेला असतो । त्या ची सर्व प्रवृत्ति भूत-दये च्या प्रेरणे ने चाललेली असते । जस-जशी त्या ची भूत-दया व्यापक आणि खोल होत जाते, तसतसें अितर जीवां पासून त्या चें अंतर तुटत जातें । अखेरीस सारे जीव आणि मी अेक च, सर्वां चें सुख तें च माझें सुख, अशी प्रतीति येअून तो जणू सर्व भूतां चा जीव च बनतो । अेवढ्या अनुभूती नंतर सहज च स्थूल क्षरिया लोपते, आणि काही न करून हि सर्व घडवून आणण्या ची शक्ति हाता त येते । हिला च अकरमा त कर्म असें म्हणतात ।

ही बीजरूप सिद्धि निवृत्तिनाथां ना साधल्या मुळे निजून च त्यां चें सारें काम होतें । अितर जीवां हून जो अलगपणा ने अुरला च नाही, तो भूत-दये ची हालचाल तरी काय करणार ? भूतदया-रूप च तो झाला । मग पृथ्वी हें आंथरूण, आकाश पांघरूण आणि सर्व भूतां

च्या सुख-साम्या ची कल्पना-रूप श्लोप घेणें हा च त्या चा कर्म-योग झाला । तो सर्व भूतां च्या निज-स्वरूपां त निजला । म्हणून विषमते च्या सर्व कला सहज च लोपल्या । गुरु-शिष्य-भेद हि मावळला । अर्थात् ज्ञाना ची देवघेव हि थांवून केवळ आनंद च अरला ।

आता नेहमी प्रमाणे भूत-दये ला करिये चें आलंबन नको । ज्ञाना ला शब्दा चें आलंबन नको । खाली ठाणवणी आणि वर दिवा अशी गरज च नाही । खाली दिवा आणि वर हि दिवा ! आलंबन-रहित दिवा च दिवा ! कल्पिता आला तर कल्पून ध्या !

प्रकरण दुसरें : भक्ति

५७

विठ्ठला च्या दर्शना ने डोळ्या ला किती सुख होत आहे ! पण त्या त नवल काही च नाही । माधव आहे च तसा सुंदर ! सर्व सुखा चें आगर च आहे तो ! नवल हें च आहे की, सर्वां ना त्या च्या दर्शना ने असा आनंद होत नाही । पण या त हि नवल नाही । कारण, या आनंदा चें अधिष्ठान केवळ ती बाह्य मूर्ति नाही । हृदयां तील प्रेम आहे । श्रीश्वरा विषयी असें प्रेम अनेक जन्मां च्या पुण्यांती ने च लाभत असतें ।

५८

ज्ञानदेव श्रीश्वरा च्या मूर्ती चें ध्यान करीत आहे । मूर्ती चें सौंदर्य तर मोहक च आहे । पण तें श्रीश्वरा च्या अनंत गुणां चें प्रतिबिंब मात्र आहे, छाया-स्वरूप आहे । म्हणून संकेत ओळखून सौंदर्य-द्वारा मंगल गुणां च्या चिंतना त चित्ता ला लावायचें असतें । तसे केल्या ने श्रीश्वरा विषयी प्रेम वाटून तो त्या च्या गुणां सकट हृदया त जडून जातो ।

५९

हे जीव-भ्रमरा, तू रस सेविण्या साठी दुनिया भर भ्रमण करीत असतोस । रस-वृत्ति हा काही अवगुण म्हणता येणार नाही । पण बहिरमुखता आणि चंचलता हे तुझे मोठे अवगुण म्हटले पाहिजेत । तू जर अंतर्मुख वृत्ती ने पाहशील तर सौंदर्या ची जणू

खाण, आणि ज्या तील सुंगधा च्या अंश-मात्रा ने दुनिया भरून राहिली आहे, त्या हरिचरण-कमळा चें तुला दर्शन होतील । आणि मग, निश्चळपणे तेथील रस भोगीत रहा असें सांगण्या ची गरज च राहणार नाही !

६०

पांडुरंग-मूर्ती चें, श्रीशंकरा च्या साकार स्वरूपा चें, सौंदर्य वर्णन करण्या ला शब्द च नाहीत । निर्गुणा चें वर्णन 'अ-रूप' या शब्दा ने तरी करता येतें । हें तर स-रूप असून कोण्या हि रूपा शी त्या चें साम्य नाही । निर्गुण समजावयास कठिण मानलें जातें । पण तें तितकें कठिण नाही । कारण, तें अघड च निर्गुण आहे । पण हें सगुणा चें पांघरूण घेतलें, नाना नाटकें रचणारें, ह्या चा उलगडा सहसा होत च नाही । त्या साठी केलेल्या जिज्ञासे चें स्पष्ट उत्तर मिळत नाही । खुणे ने काय सूचित होईल तें खरें । पण त्या ची ओढ मात्र टळत नाही । निर्गुणा शी बोलण्या चा प्रश्न नाही । या च्या शी बोलायचें आहे पण तें शब्दा शिवाय । पाया पडायचें पण पाअूल दिसायचें नाही । दर्शन ध्यावयाचें, पण समोर की मागे कळावयाचें नाही ।

अशा या अत्यंत गहन स्वरूपा चा छडा लावण्या चा ज्ञानदेवा ने प्रयत्न केला । तर अनुभवा ने निष्कर्ष निघाला की, तें रूप आपल्या हृदया त च स्वयंभू अुभे आहे । आणि बाहेर दिसतें तें हि त्या च्या च पडताळ्या चें आहे । मग ह्या नवीन दृष्टी ने पाहू जाता सर्व च अंतरंग पालटून गेलें !

६१

श्री कृष्ण आपल्या सहज थाटा त कल्प-वृक्षा खाली वेणू वाजवीत अुभा आहे । ज्या ला जो ध्वनि अैकावया ची अिच्छा असेल तो त्या ने अैकून ध्यावा । ज्या ला जें रूप पाहण्या ची गोडी असेल, तें त्या ने पाहून ध्यावें । जग त्रिविध आहे, तर तो हि तसा च त्रिभंगी आहे । देहधारी भक्ता साठी तो देहधारी झाला आहे । गोविंद, गोपाळ अित्यादि जगा तलीं हजारों नावें त्या ने धारण केलीं आहेत । बाह्य आणि आंतरिक सारीं सुख-दुःखें पोटा त जिरवणारा तो परमानंद आहे । तो सर्व गुणां नी भरलेला, जीवन-स्वरूप, आनंद-मूर्ति, चिंतना च्या पलीकडे आहे । जड चेतन आणि शून्य तिन्ही व्यापून राहिलेला, तो भक्तां चा लाडका विठ्ठल आहे ।

६२

गोवर्धन पर्वत अुचलण्या साठी सर्व गोपाळां नी सामुदायिक अुठावणी केली । कोणी आपल्या हातां चा आधार दिला, कोणी डोक्याचा टेका दिला, कोणी काठ्या लावल्या । कोणा चे हात मोडले, कोणा चीं मनगटें लचकलीं । शेवटीं तो पर्वत अुभा झाला ।

गोपाळ आनंद-भरा त म्हणाले, “धन्य आम्ही, हा पर्वत अुचलला । सामुदायिक प्रयत्ना ने काय होणार नाही ?” शाहणे म्हणाले, “अरे हा सारा कृष्णा चा महिमा । तो आपल्या त असून तुम्हा ला कसा दिसत नाही ? आपण सारे च आता मरत होतो की ! त्या च्या कृपे मुळे जिवंत राहिलो, हें च भाग्य समजा ।”

६३

“ओश्वर अेक च आहे, पण अुपासक त्याची बहुविध अुपासना करतात” असे शुरुति सांगते । अुपासकां च्या भकृति-भावा मुळे त्यां ची ती अुपासना होते । पण ती च अज्ञान जनते च्या भ्रमा ला कारण झाली आहे ।

ओश्वर अ-व्यक्त अ-रूप । तेथे चित्-कले चा काय प्रवेश ? तरी पण काल्पनिक संकेत रचून चित्-कार आपापल्या हौशी प्रमाणे त्या ची चित्-रे, प्रतिमा अित्यादि बनवतात । आणि भक्त-जन तसल्या त्या अेकदेशी मूर्ती मध्ये सर्व-व्यापक निर्लिप्त परमेश्वरा चे भवन करू लागतात ।

कोणी ध्यान-योगी ओश्वरा ची ज्योतिरमय ॐकार-स्वरूपा त अुपासना करतात । आणि अुपपत्ति सांगतात की, ओश्वरा ला विश्व रचने चा छंद लागला, तेव्हा त्या तून ॐ हा नाद निघाला । तो च पुढे तीन कलां नी चिरला जाअून त्या तून तीन देव आणि तीन जगे निर्माण झालीं । ही सारी अुपपत्ति ध्याना ला आलंबन म्हणून गृहीत धरली तरी, ओश्वर-स्वरूपा च्या ती अगदी च अलीकड ची आहे । वस्तुतः तर ती ओश्वरा ला लागू हि व्हावयाची नाही । जो स्वयं-तृप्त नित्य-परिपूर्ण आनंद-स्वरूप, त्या च्या ठिकाणी कुठला छंद, नि कुठला नाद, नि कुठले काय ?

कोणी धर्म-परायण ओश्वरा ची अवतार-स्वरूपा त भकृति करतात । म्हणतात, “ओश्वर वेळोवेळीं अवतार घेतो । साधु-परित्पाण करतो । धर्मा ची घडी बसवितो” । पण तो समष्टि-स्वरूप, त्या ला

ना आदि ना अंत; ना जन्म ना मृत्यु; केवल निर्विकार ! हैं अवतार-कार्य त्या च्या ठिकाणी कसें संभवेल ? हैं सर्व घडत असतें ही गोष्ट खरी; पण तें माये चें लाघव आहे। त्या चा त्या ला काय स्पर्श ?

अश्वराची निर्विकारता लक्षून कोणी त्या ला शालग्रामादि पाषाण-प्रतीकां त पूजतात। म्हणतात, 'माणसा च्या माना ने पाषाण कसा निर्विकार !' त्या ला ना राग ना द्वेष, ना लोभ ना मत्सर। पण कुठे पाषाण आणि कुठे परमेश्वर ? पृथिव्यादि पंच-भूतें प्रलयांतीं जेव्हा शून्या त विलीन होतात त्या हि वेळीं जो त्या शून्या हून वेगळा शिल्लक च राहतो, त्या परिशुद्ध निर्विकार-स्वरूपा ला कशा ची उपमा द्यावयाची ?

तो तर अंतर-बाह्य भरून राहिला आहे। अिद्रिय-द्वारा त्या ची अुपासना खुशाल केली जावो, पण अिद्रिय-द्वारा त्या चें दर्शन मात्र होणें नाही। तो कृपेत्-कृपेत्ज्ञा हून वेगळा, कृपराकृपरातीत, सृष्टी च्या अुत्पत्ति-स्थिति-लयां चा जेथे लेश हि संपर्क नाही, असा पुरुषोत्तम, सर्वां च्या हृदया त विराजमान आहे। तेथे च त्या चें दर्शन द्यावयास पाहिजे।

६४

अश्वरा चें स्वरूप काय, किंवा त्या चा त्या च्या माये शी संबंध कोणत्या प्रकार चा, या प्रश्नां चा निर्णय करणें किंवा तो शब्दा त मांडणें अशक्य आहे। अश्वरा चें माप करणें म्हणजे आकाशा ला गवसणी घालण्या सारखें च आहे। कोणत्या हि मापा त बसायला तो अति व्यापक पडतो। पण म्हणून त्या ला व्यापक

म्हणावें तर तें हि जमत नाही । कारण व्याप्य हि तो आहे । विरोधी विशेषणां पैकी कोणतें हि अकच त्या च्या वर्णना ला अपुरें पडतें । म्हणून दोन्ही अकत्र वापरावीं तर अर्थ निष्पत्ति च होत नाही । अीश्वरा ची व्याख्या करण्या साठी जितकी जितकी बुद्धि दौडवावी तितका तितका तो अधिक च पुढे दौडतो । छाये च्या मागे धावण्या सारखा च प्रकार तो होतो ।

वरें, अीश्वरा ची माया तरी त्या च्या हून वेगळी करता येते का ? द्रव्य आणि द्रव्या चे गुण, वस्तु आणि वस्तू चा आकार, कारण आणि कारणा चें कार्य अकमेका पासून भिन्न आहेत की अभिन्न आहेत, की आणिक कशी आहेत, या बाबती त दर्शनकारां चीं भांडणें कधी च तुटलीं नाहीत । वस्तुतः हीं भांडणें दर्शनकारां चीं नसून अीश्वर आणि त्या ची माया यां च्या मधलीं आहेत । त्या दोघां ना अकत्र राखावें, तरी तीं भांडतात आणि अलग करावें तर भांडतात च । अकच्या भांडणाच्या माय-बापां ची समजूत आम्ही लेकरें कशी घालणार ? म्हणून ज्ञानदेव या भानगडी त न पडता माये चें नाव च सोडून अीश्वर-चरणीं लीन होणें पतकरतो ।

६५

अीश्वर सर्वां चें उगम-स्थान, सर्व-साक्षी, सर्वां चें भरण करणारा, सर्व-मय आहे । आनंद आणि प्रबोध या तर त्याच्या मोठ्या दोन खुगा च आहेत । पण विटे वर अुभा ही एक तिसरी खूण आम्हा भक्तां ना लाभलेली आहे, जिचें ध्यान करून आम्ही आमच्या हृदय-रूप विटे वर त्या ला नित्य अुभा राखत असतो ।

६६

‘सत्यम् ज्ञानम् अनंतम्’ असें ज्या निर्गुण निराकारा चें वर्णन केलें जातें, तो च आम्ही सगुण साकार रूपा ने डोळे भरून प्रत्यक्ष पहात असतो । पण त्या त पहाणारा करता नाही आणि पाहणें क्रिया-पद नाही । अशा त्या श्रीश्वरा ला आम्ही बाहेर विटे वर उभा करतो । आणि हृदया त अंतर्-ज्योति-रूपा ने अनुभवीत असतो ।

६७

विश्व-रूपा ने नटलेला, विविध देह धारण करणारा, आणि सर्व जाणणारा, अेक सत्य-स्वरूप आत्माराम च आहे । देहा त असताना देह बाजू ला सागून धिवेका ने त्या चें ग्रहण केलें पाहिजे । मग मी-तू हा विभाग सहज च लटका पडतो । वास्तविक सर्वां च्या हृदय-कमला त तो अेक च चित्-सूर्य अलिप्तपणे प्रकाशमान आहे । ध्यानादि साधने चे अनेक प्रयोग आपण करतो, पण आपण त्या सर्व प्रयोगां ना आधारभूत, त्या सर्वां ना प्रकाश देणारे, त्या सर्व प्रयोगां हून वेगळे च आहोत । माणसा च्या डोळ्यां त सहस्र भाव उमटलेले असतात । ते सर्व अेका आत्म्या पासून च निघालेले आहेत । म्हणून डोळ्यां तील रूप किंवा ‘अक्षि-पुरुष’ ही अेक चैतन्या ची खूण च शास्त्रकारां नी सांगितली आहे ।

६८

पदार्था चे वर्ग—भाव आणि अभाव । भावा चे वर्ग—सगुण आणि निर्गुण । सगुणा चे वर्ग—व्यक्त आणि अव्यक्त । व्यक्ता चे वर्ग—सूक्ष्म आणि सूक्ष्म ।

तरकू शास्त्र विचारतें : 'अीश्वरा ला तुम्ही कोणत्या कोटी त्र घालाल ?'

श्रुति म्हणते : " कोणत्या च कोटी त घालणार नाही "। भक्त म्हणतात : " दोन्ही कोटी त घालू "। ज्ञानदेव म्हणतो: "कोटी च नाहीत आणि अीश्वर आहे, म्हणून तरका चें काम च नाही "।

६९

बीज आधी की फळ आधी ? जगा ची रचना कशी झाली आहे ? कार्य-कारणां चा संबंध कशा प्रकार चा ? अशा सारख्या प्रश्नां ची चर्चा करण्या ची पुष्कळां ना हौस असते । वस्तुतः हे प्रश्न कधी सुटायचे हि नसतात, आणि त्यां चा आध्यात्मिक जीवना शी काही संबंध हि नाही । आध्यात्मिक सिद्धान्त प्रत्यक्ष अनुभवा वर अुभे असतात । "आत्मा अंतर्-बाह्य सर्वत्र भरलेला आहे" या अनुभवा ची आध्यात्मिक दृष्ट्या मुख्य गरज आहे । त्या त सर्व सिद्धान्तां चा सहज च समन्वय होतो ।

७०

कर्म-योगी कर्मा ने अीश्वरा ची सेवा करण्या चा हव्यास धरतो । ज्ञान-योगी बुद्धी ने अीश्वरा चें स्वरूप जाणण्या ची हिंमत करतो । भक्त वाणी ने अीश्वरा चे गुण गाण्या ची हौस बाळगतो । वस्तुतः न करण्या ने त्या ची सेवा होते । नेणिवे ने त्या चें स्वरूप जाणलें जातें । आणि मौना ने च त्या ची योग्य स्तुति होते । असें त्या चें स्वयंभू स्वरुतः सिद्ध स्वरूप आहे । अशा स्थिती त ज्ञानदेवा च्या लक्षा त च येत नाहीकी अेवढी विपरीत अभिलाषा साधक का धरतात ? आणि अीश्वर त्यां ना का धरायला लावतो ?

७१

चित्ता तून अवांतर सर्व ज्ञानें काढून टाकून अेका अीश्वरा ला च ओळख । गुरू पाशी त्या ची विद्या शिकून घे, मना ने त्या चें मनन कर, बुद्धी ने त्या चा निश्चय कर । भक्ति-प्रेम वेगळें आणि ज्ञान वेगळें असें आपण म्हणतो । हें अितर विषया त बरोबर असलें तरी अीश्वरा ला लागू नाही । कारण, अीश्वरा ला जाणणारा त्या च्या वर प्रेम केल्या शिवाय राहू च शकत नाही । म्हणून ज्ञानदेव निकरा ने सांगत आहे, अेक अीश्वरा ला जाणून घे, म्हणजे सर्व काही त्या त आलें ।

७२

दिवे, तारका आणि चंद्र, सगळे मिळून दिवस करू शकत नाहीत । दिवस सूर्या ने च अुगवायचा । अितर साधनें आणि अीश्वर-भक्ति यां ची ही तुलना आहे । अितर साधनें संसारा तल्या संसारा त काय प्रकाश पाडतील तो खरा । पण संसार च छेदून टाकणाग प्रकाश त्यां नी मिळावया चा नाही । आतल्या आत भटकायचें असल्यास रसने अनेक आहेत । बाहेर पडायला रसता अेक आहे । केवळ श्रवण-व्याख्यानदि ज्ञान-मार्ग प्राण-हीन ठरतो । केवळ कर्म करायला लावणारा कर्म-मार्ग दृष्टि-हीन ठरतो । म्हणून आत्म-निग्रहा चा योग-मार्ग स्वीकारावा तर तो हि अीश्वर-भक्ती च्या अभावीं सिद्धी कडे नेणारा अपाय होअून असतो ।

मी अुत्तम आणि दुसरे हीन हा अुच्च-नीच भाव, किंवा अमके माझे बाकी चे परके हा भेद-भाव, नाहीसा होणें ही सर्व साधनां ची कसोटी आहे । सर्वत्र अीश्वर पाहणारी भक्ति च

तेवढी या कसोटी वर अुतरू शकते । अितर साधनां नी हे अनिष्ट भाव न वाटले तर मेहरबानी, असें म्हणण्या सारखी स्थिति आहे । म्हणून सर्व भेदाभेद सोडून विश्वात्मैक्य-रूप भक्ती चा आश्रय करू या । अशी बुद्धि निवृत्ति मुनी च्या प्रसादा ने ज्ञानदेवा स लाभली आहे ।

७३

अकार, अुकार, मकार असला विश्लेषणात्मक तात्विक विचार किती हि केला तरी त्या ने अीश्वर कसा कळणार ? कारण, तो संश्लेषण-स्वरूप आहे । तीन मात्रां चा ॐकार बनला । पण तो त्या तीन मात्रां च्या बेरजे च्या हि पलीकडे अर्ध्या मात्रे वर आहे म्हणतात । आणि ही अर्धी मात्रा गणिता त अर्धी असली तरी वस्तु-स्थिती त अपार आहे ।

तुकड्यां च्या बेरजे तून पूरण निर्माण होअू शकत नाही । आधी तुकडे करायचे मग बेरीज करायची, ही तार्किक प्रक्रिया पूरणां चें आकलन करण्या ला निरुपयोगी आहे । अीश्वर तर पूरणा च्या हि पलीकडे केवळ अपरंपार आहे । त्या चें आकलन प्रेमा शिवाय होणारें नाही । अीश्वर आहे ज्ञान-मय, पण तो लाभत असतो प्रेमा ने । ही त्या ची खुत्री अनुभवी पुरुषा च्या लक्षा त आली आहे ।

७४

भजन म्हणजे सर्व देहीं भजन, म्हणजे च अीश्वर-भावने ने भूत-सेवा, या सारखें कलि-युगा त दुसरें साधन नाही । निरनिराळ्या गटां चे झगडे किंवा कलह हें कलि-युगा चें स्वरूप आहे । कलि शब्दा चा अर्थ च तो आहे । म्हणून सर्वोदया साठी झटणारें हें भजन हा च त्या वर तोडगा आहे । परस्परं चीं वास्तविक हितें

परस्परों च्या विरुद्ध नसतात, हें निज-ज्ञान त्या चा पाया आहे । त्या ने मुक्ती चा मार्ग सहज च मोकळा होणारा आहे । मग संकुचित मीपणा लोपेल । परस्पर सद्-भाव जागृत होतील । सर्वत्र सुख अचंबळेल । ज्ञानदेवा ला निवृत्ति-चरण-प्रसादा ने लाभलेलें हें खुणे चें भजन आहे । त्या त च त्या ला सदा आनंद वाटत असतो । कुणा ला वाटणार नाही ?

७५

वस्तुतः मुळा त निर्गुण स्वरूपा च्या प्रकाशना साठी हें सगुण विश्व-रूप धारण कोलें आहे । पण परिणाम विपरीत ज्ञाळा । लोक-दृष्टी त सगुणा ने निर्गुण ज्ञाकून च टाकलें । अलट विचारकां च्या विचार-दृष्टी त द्रष्ट्या ची-निर्गुणा ची-दीप्ति अितकी फाकते की दृश्या चा-सगुणा चा-लोप होतो ।

सर्व-सामान्य लोक-दृष्टि आणि विचारकां ची विचार-दृष्टि या हून वेगळी भक्ती ची दृष्टि आहे । तिने व्युत्थान आणि समाधि दोहों ची कसर काढून टाकणारी समरस अवस्था लाभते । या समरसा त दृश्या चा लोप न होता द्रष्ट्या चें तेज भासमान होतें । त्या अवस्थे त अश्वर चैतन्य-स्वरूपा त-सगुणा त-नांदतो । तरी चैतन्या पलीकडील तत्-स्वरूप निर्गुण भासत च राहतें । शब्द बोलावा तर तदाकारता लोपते, आणि तदाकार व्हावें तर शब्द मावळतो, ही नेहमी ची अडचण । पण समरस अवस्थे त अिकडे अकार अुच्चारावा आणि तिकडे तदाकार हि व्हावें ।

या अवस्थे चें थोडक्या त वर्णन 'प्रेम-कलिके मध्ये ओतलेलें प्रखर तेज' असें करता येतील ।

(१) सगुणा ने निर्गुण प्रगट व्हावें ।

(२) दृश्य न लोपता द्रष्ट्या चें तेज फाकावें ।

(३) चैतन्या च्या खेळा त-कर्म-योगा त-वागत असताना पलीकडील शांति अनुभवावी ।

(४) शब्द बोलत असताना निःशब्दा त लीन असावें ।

(५) प्रेमा ची कोमलता आणि ज्ञाना ची प्रखरता यां चा योग साधावा ।

असें या अवस्थे चें विवरण होओल । या अवस्थे त तू नित्य विराजमान हो, असें ज्ञानदेवा चे गुरु ज्ञानदेवा ला सांगत आहेत ।

७६

सर्वत्र सुख-साम्य योजिल्या शिवाय 'हरी ची समाधि' लाभणार नाही । भेद-भावा चें निर्दलन करून सुख-साम्य संपादण्या त च बुद्धी चें वैभव आहे । पण दुरदैवा ने अवांतर अर्द्धि सिद्धि आणि निधि मिळविण्या त मनुष्या ला बुद्धी चें वैभव वाटतें । पण जो पर्यंत त्या सुख-साम्य-रूप परमानंदा कडे मन नाही तो पर्यंत या सर्व अुपाधि च होत । ज्ञानदेवा ला तर त्या च अेका ध्येया चें, त्या हरि-मय समाधी चें, चिंतन करण्या त त्या साठी तळमळण्या त रम्य समाधान लाभलें आहे ।

७७

सेवका ने कष्ट सोसून सेवा केली, त्या मुळे स्वामी च्या हृदया चा तो स्वामी ज्ञाला । अर्थात् त्या चें पूर्वी चें सेवकपण गेलें आणि त्या ला स्वामी ची पदवी आली । तरी तो स्वामी ला विसरला नाही च । त्या ने आपला सेवकपणा च कायम राखला ।

स्वामी नी अुदारपणे सेवका ला स्वामी ची पदवी घावी ।
सेवका ने नम्रपणे आपली सेवका ची पदवी सोडू नये । या त च
गोडी भरलेली आहे ।

७८

कृष्ण-अवतारा तलें तें मधुर चित्र अजून भक्तां च्या चित्ता त
सारखें खेळत असतें । वर मेघ गर्जून राहिला आहे । खाली मेघ-श्याम
हरि वेणु वाजवीत आहे । ब्रह्म-विद्ये चें शिखर गाठून सामान्य
गोवाच्या प्रमाणे गाभी राखीत आहे । तें दृश्य सनकादिकां च्या हि
कल्पने बाहेर चें आहे । ब्रह्म-साक्षात्कार झाला आणि कर्में
गळून पडलीं, हा त्यांचा अनुभव । या ने तर ब्रह्मा त कर्म मिसळून
दिलें ! निवृत्ति-दासा वर याची च कृपा असून भक्तां ना त्या चें अभय-
वचन आहे, की तुम्ही निरंतर कर्में करून हि माझ्या भक्ती नें मोक्ष
गाठू शकता । तुम्हा ला भिण्याचें काही कारण नाही ।

७९

कृष्णावतारीं ज्या च्या सांनिध्या सत्व अेका आकाशा ला
दुसऱ्या आकाशा चा हेवा वाटत होता, आणि ज्या च्या स्पर्शा
साठी यमुने चें पाणी वर चढत होतें, तो सर्व जगा चे डोळे
आपल्या कडे ओढून घेणारा आणि मना ची गति कुंठित करणारा
प्रभु, आज आमच्या साठी कमरे वर हात ठेवून भीमा नदी च्या
किनाऱ्या वर अुभा आहे !

संसार-नदी भयानक दिसते, पण फारशी खोल नाही । कमरे
अितकें च पाणी ती त आहे, असें तो संकेता ने सांगत आहे । त्या
ची ती सम-चरण मूर्ति सर्वां ना समत्वाचरणा चा बोध देत आहे ।

वास्तविक ती मूर्ति आहे आमच्या हृदया तली, पण बाहेर चें सोंग घेअून अुमी आहे ।

चित्ता चा पालट केव्हा होणार ? ती मूर्ति हृदया त केव्हा प्रगटणार ? आणि तिचा शब्द आतून स्पष्टपणे केव्हा अैकू येणार ? ज्ञानदेवा ला ही च अेक तळमळ लागून राहिली आहे । अजून जीव अुरला आहे, म्हणून या तळमळी मुळे बाहेर निघू पाहतो आहे । निघून च गेल्या नंतर काय होअील कोणास ठाअूक !

८०

ज्ञानदेव देवा ला म्हणतो—“ देवा, मी अेक सामान्य पतित जीव आहे ही गोष्ट खरी, परंतु तुझा मुद्रांकित भक्त आहे । झेंड्या चें फडकें तें काय, पण त्या च्या प्रतिप्टे साठी राजा ला कपट करावे लागतात । राजा च्या सही चें चिटोरें तें केवटें, पण राजा च्या स्वतः च्या किंमती अितकी त्या ची किंमत ठरते । ती च स्थिति माझी आहे । णी तुझें यश फडकविणारा झेंडा आहे । मी तुझी आज्ञा जाअीर करणारें तुझें आज्ञा-पत्र आहे । त्या ची प्रतिप्टा संभाळणें तुला भाग आहे ”।

८१

भ्रमर फुलां कडे ओढला जातो, किंवा तान्हेला पाण्या चा ध्यास घेतो, तसें अीश्वरा चें आकर्षण वाटलें पाहिजे । गोडी लागण्या ची च मुख्य अडचण आहे । अेकदा लागली म्हणजे ती सुटायची च नाही । मग त्या अेका च गोडी त बाकी च्या सर्व गोडी लया ला जातील । किंबहुना त्या अेकी ने साऱ्या च गोड होतील ।

८२

तीर्थें, तपें आणि त्याग करून हि तारण नाही । तारण आहे

लीनते ने । जेव्हा विठोबा च्या पायां खालची मी वीट होऊन, केवळ शून्य बनून जाऊन, तेव्हा च माझी साधना सफल झाली असें मी मानून । अनेक पुण्यांच्या परिणामी अीश्वरा विषयीं भक्ति वाढू लागली आहे । पण भक्ती ची हि परिणति संपूर्ण निरहंकुनी त झाली पाहिजे ।

८३

ज्ञानी पुरुषा च्या आत्म-सुखा च्या नुसत्या गोप्टी आम्ही किती दिवस करीत रहावयाच्या ? आम्हा ला त्या चा प्रत्यक्ष अनुभव व्हावयास नको का ? पण त्या साठी अनिष्ट संस्कारां पामून मना चें संगोपन करावें लागेल । विशिष्ट भाव च मनांत स्थिर होऊन असें करावें लागेल । आणि जमत नाही तें हें च । पण अीश्वरा विषयीं भक्ति असली तर हें हि अवघड नाही । म्हणून ज्ञानदेव म्हणतो, “ देवा, तू मला पुरेसा आहेस । तुझ्या प्रेम-सुखा त माझी सग्व सुखें मुरतील असें कर, म्हणजे माझे बाकी चें काग्य सहज च होऊन जाऊन । ”

८४

फाटकी घोंगडी मी कसा तरी वापरतो आहे । आणि धड केव्हां मिळेल अशी आशा राखून आहे । जी आहे ती वापरल्या शिवाय सुटका च नाही । पण अिकडे अुघड्या पाठी ला हीव तर वाजते च आहे । गाठी पैसा नाही । आणि प्राण-शक्ति आटत चालली । म्हणून आपल्या कमात्री ची आशा सोडून मी आता त्या च्या पाशी च मागतो । तो च मला धड देऊ शकेल ।

साधका ला स्व-बुद्धी प्रमाणे साधन आचरल्या शिवाय गत्यंतर नाही । पण शेवटीं अीश्वर-शरणते शिवाय साधने ची पूरणता होण्याचा संभव नाही ।

८५

अीश्वर सच्चिदानंद-स्वरूप; आम्ही ताप-त्रय-मग्न ।
 अीश्वर शुद्ध सत्व-गुणी; आम्ही त्रिगुणां चीं मिसळ । अीश्वर
 सर्व-गुण-मंडित; आम्ही सर्व-दोष-संपन्न । अीश्वर अखंड;
 आम्ही फाटके । हा अमा भेद कां ? हा संदेह काही केल्या चिन्ता
 तून जाअीना । अेकदा अेक योगी ध्यान करताना पाहिला, अेकदा
 अेक भक्त नाम गाताना पाहिला, आणि माझा संदेह सहज च
 जिरून गेला । लक्षा त आलें की साधने चें आणि भक्ती चें सुख
 अनुभविण्या साठी हा भेद आहे । तेव्हा पासून त्या च्या चरणीं माझी
 वृत्ति लीन झाली ।

८६

तू माझा स्वामी आहेस आणि मी तुझा सेवक आहे, या त
 काही शंका नाही । पण विचार करता हा भेद टिकत नाही । म्हणून
 तो भाता जाअू दे आणि अेक च रूप आपण दोघे हि धरू या ।
 अेवढा अमेदा चा अनुभव मला येअू दे । मग मी तुमचा कायम चा
 दास होअून राहीन ।

८७

अीश्वरा च्या भक्ता ला बाजारा त किंमत नाही । कारण,
 बाजारा ला च त्या च्या पाशी किंमत नाही । त्या ला अेक अीश्वर
 च पाहिजे । अीश्वर असल्या वर त्या ला काही लागत नाही । आणि
 नसल्यावर दुसरें काही चालत नाही । मिळून दोन्ही बाजूं नी त्या
 ला जगा च्या बाजारा त किंमत अुरली नाही ।

८८

साधका च्या जीवना त अशी ऐक अवस्था येते की ज्या वेळी त्या ला अीश्वरा चा तीव्र वियोग वाटू लागतो। त्या चें जगा च्या भाषे त वर्णन करणें अशक्य च असतें । तथापि मानवा च्या संतोषा साठी काही तरी भाषा वापरावयाची, म्हणून विरहासक्ती च्या भाषे त तो अनुभव मांडला जातो । त्या अवस्थे त भक्ता ला जगा तील सर्व शीतलता तापदायी होते । माधुर्य कडू लागतें ।

ज्ञानदेव आपला अनुभव सांगतो—देहाकडे पहावें तर कधी काही च दिसत नाही । कधी भलतें च दिसतें । आणि कधी देहा च्या जागी देवा चें च रूप दिसूं लागतें । कधी शून्यता, कधी भ्रंति, कधी सुत्कंठा अशी ही विचित्र दशा आहे ।

८९

देवा, तुझा वियोग आता मला असह्य आहे । कारण, तुझी अर्धवट आशा लागल्या पासून धुन्ती च्या ओढाताणी ला सीमा च राहिली नाही ।

कधी वृत्ती अितकी जड बनते कीं दिवस आणि रात्र मिळून ऐक मोठी रात्र च होअून जाते । प्रतिभावर अुठत च नाही । कधी वृत्ति अितकी चंचल बनते, की दिवस आणि रात्र मिळून ऐक लांब च लांब दिवस बनतो । कल्पने च्या भरारी ला शांति च मिळत नाही ।

तुजें प्रत्यक्ष दर्शन घडून तुझ्या स्फूर्ती चा आणि गंभीरते चा मला साक्षात्कार होअील तर च धडगत आहे ।

९०

अीश्वरा च्या भेटी च्या अुत्कंठे ने मी कधी तर माणसा तून अुठतो, आणि पाखरा त जाअून वसतो । मी त्यां ना म्हणतो, “तुम्ही पृथ्वी सोडून आकाशा त अुडणारे आहात, तुम्हा ला अीश्वरा चें दर्शन असलें पाहिजे । माझ्या घरीं पंढरी चे पाहुणे केव्हा येतील, मला सांगा । तुम्हा ला काय हवें तें मी देअीन ” । ते म्हणतात, “तुजें काही आम्हा ला नको, पंढरी चे राणे तुला अवश्य भेटतील । केव्हा भेटतील, तुझ्या हृदया त च कळेल मग ” ।

९१

अीश्वरा चें अेका कृपणा त विजे सारखें दर्शन होतें, आणि तसें च तें लोपतें । मग दीर्घ काल पर्यंत पुन्हा होत च नाही । त्या दर्शना चें स्मरण आणि त्या ची तळमळ मात्र लागून राहते । ज्या ला त्या ला विचारवें, तो केव्हां भेटेल । पण सांगतो ज्ञेण ? शेवटीं अति च हाल झाल्या नंतर पुनः अेकदा भेट होते । तर मन मावळतें, वाणी खुंटते, आणि देह-भावने सकट चैतन्य जणू चोरी ला जातें । अर्थात् अनुभवा ला हि अवकाश अुरत नाही । पुनः थोड्या वेळा ने पूर्वीं ची च दशा ।

९२

गवळण डोक्या वर दह्या चें मडकें घेअून बाजारा ला निघाली । ‘दही ध्या जी दही’ म्हणण्या च्या अैवजीं म्हणते ‘देव ध्या जी देव’ । बाया तिला विचारतात, ‘तू दही विकतेस की देव विकतेस’? ती म्हणते, ‘माझ्या भाषे त देव आणि दही अेक च आहे’ ।

ज्ञानदेव म्हणतो—अीश्वरा चा जेव्हा ध्यास लागतो तेव्हा सर्व पदार्थां ना तो आपलें च रूप देत असतो । मग मी हि नाही आणि माझा व्यवहार हि नाही ।

९३

“मी तर त्या गोपाळा ला वरले आहे” ।

“त्या ला वरून काय करशील ? त्या ला ना जात ना कुळ”

“मी त्या ला मना ने वरले त्या कृपणी च माझे हि जात-कुळ संपलें आहे । आता तुमच्या शिक्षणा चा मला काय अपुयोग ?”

“हो, पण लोक वाळीत टाकतील, आणि संसारा चें सुख गमाअून बसशील” ।

“पण सुखा ची चाड असेल तर ना ? चाड आहे भक्ति-प्रेमा ची । तें तर गोड च गोड,—मी आंगभर लेअिलेली आहे । आता तो जिव्हाळा कसल्या हि धाका ने कसा दूर होणार ?”

९४

मला केवळ गोविंदा चा ध्यास लागला आहे । माझे चित्त आणि चैतन्य दोन्ही त्या ने जणू चोरून नेली आहेत । आता मला दुसरें चित्तन करण्याची सोय नाही । पण अजून त्या चें मला दर्शन नाही । मी त्या ला म्हणतो—माझ्या नवसा ला ये, मला दर्शन द । म्हणजे मग निरंतर मनोभावा ने मी तुझी सेवा करीत राहीन । दर्शना शिवाय सेवा कशी करता येतील ? दर्शन नसताना च मी सेवा कायला जावीन, तर ती असेवा नाही होणार ?

९५

हे माझे आमी ! तू माझ्या हृदया त येअून रहा । प्रेम-रूप वैकुंठा त राहणें तुला आवडते, असें मी अैकतो । आणि माझ्या

हृदया त तुझ्या प्रेमा शिवाय काही च नाही । म्हणून तिथे तू अवश्य येअून रहा । तू या विश्वा ची जननी आहेस, तू स्वतः च विश्व-रूपिणी आहेस । विश्वा चें भरण करणारी तू च आहेस । कमलवत् निर्लिप्त नेत्रां नी तू ह्या विश्वा चें कौतुक पाहणारी साक्षि-रूपिणी आहेस । निर्लिप्तते ची तर तू खाण च आहेस । माझ्या हृदया त राहण्या ने तुला तर लेप लागणार च नाही । आणि मी मात्र, तुझ्या स्पर्शा ने तुझे ध्यान लागून तुझ्या सारखा होअून जांीन ।

९६

अतर सर्व आधार सोडून दिल्या मुळे अीश्वरा चें ध्यान लागण्या ला आता काही च अडचण अुरली नाही । आज चा दिवस फार भाग्या चा आहे । आज नाम-स्मरणा बरोबर त्या चा अर्थ हि प्रगट झाला आहे । मुखा ने नाम ध्यावयाचें, म्हणजे त्या बरोबर आपलें शारीरिक जीवन आणि मानसिक चिंतन अीश्वरा च्या चरणीं व्हावयाचें । मन, वाणी आणि शरीर तिन्ही अंगें अीश्वरी रूपा ने भरून काढावयाचीं । आज माझी तशी भावना झाली आहे । म्हणून आता तुजें च ध्यान लागो, असें मी त्या ला दृढ निश्चया ने म्हणत आहे ।

९७

आम्हा भक्तां च्या दृष्टी ने निर्गुण, सगुण आणि साकार तिन्ही अेका श्रीमूर्ती त साठविलेलीं २० देत । सुषुप्ती त निर्गुण अनुभवावें । स्वप्ना त सगुण भावावें । जागृती त साकार पहावें । पण त्या श्रीमूर्ती च्या दर्शना पुढे आम्हा ला हीं तिन्ही आठवत नाहीत । आमच्या हृदया ची आवड ही च, की त्या च्या यशा ची ध्वजा जगभर मिरवावी आणि भक्तां च्या मेळाव्या त रोवावी ।

९८

अीश्वरा विषयीं मला काही च डळमळीतपणा झुरलेला नाही । कारण, माझ्या देहा त मी त्या ला प्रत्यक्ष च अनुभवीत आहे । या पुढे सर्वांच्या सर्व अिंद्रियांनी मी त्या ला अनुभवावे अेवढी च अेक हौस आहे ।

९९

“सृष्टि आणि संसार सर्व सुखमय करीन” ही माझी प्रतिज्ञा आहे । त्या साठी संतांच्या मेळाव्या त जाअीन । हृदय-पुंडरीका चा ठाव घेअीन, नाना साधनें करीन, आणि सर्व साधनां चें फल-स्वरूप अीश्वर-दर्शन प्राप्त करीन । मग त्या ची भेट झाल्या नंतर प्रत्येक पदार्था वर त्या चा च रंग चढेल आणि मी च लगेच माझी प्रतीज्ञा पूर्ण होअील ।

१००

परमेश्वरा ! तू निर्गुण, निराकार, केवळ अनिर्वाच्य । तुझा महिमा आमच्या हृदया ला कसा आकलन होणार ? तू आमच्या डोळ्यांना ना कसा दिसणार ? तुझे वर्णन आम्ही आमच्या तुटपुंज्या वाणी ने काय करणार ? जिथे वेद-पुराणांना ना हि नेति नेति म्हणवें लागलें, तिथे आमचा काय पाड ?

पण म्हणून तर तू भक्तांच्या भावने ला वश होअून आमच्या साठी अुदारपणा ने सगुण, साकार, सुलभ झाला आहेस । त्याता आम्ही आमच्या हृदया ला तुझ्या ध्याना चें पांघरून घाळू शकतो । डोळे भरून तुला पाहू शकतो । वाणी ने तुझे नाम गाअू शकतो । निर्गुण तर तू आहेस च । पण जो पर्यंत आम्हां ला हे डोळे आणि ही वाणी लाभली आहे, तो पर्यंत तुझे हे च सगुण सुंदर रूप आणि सर्वोत्तम मधुर नाम आम्हां ला निरंतर लाभो, अशी आमची प्रार्थना आहे ।

प्रकरण तिसरें : दर्शन

१०१

ज्ञानदेवा ला श्रीश्वरा चा सगुण साक्षात्कार पढिल्या प्रथम झाला, त्या प्रसंगा चें वर्णन ज्ञानदेव करीत आहे ।

सर्व संतां ना बरोबर घेअून श्रीश्वर मला भेट देण्या साठी आला आहे । संतां च्या संगती मुळें च मला अेवढा आनंद लाभू शकला । दिक्-काला ने निर्माण केलेले सारे भेद आता मावळले । सर्व भूतां मध्ये हरी शिवाय काही अुरलें नाहीं । सर्व बुद्धि-शक्ती ने त्या ला जाणावें, आणि सर्व वाक्-शक्ती ने त्या ला वर्णावें, या शिवाय आता दुसरें काम नाही ।

१०२

आज चा दिवस निःसंशय सोन्या चा दिवस आहे । कारण, आज धर्म-मेघरूप समाधी च्या अमृता ची वर्षा होअून राहिली आहे । विठेवर भक्त-वत्सल अुपास्य देवता अुभी आहे । ती च हृदया च्या गाभाऱ्या त दर्शन देअून राहिली आहे । आणि तीच व्यापक विश्व-रूपा त प्रकट झाली आहे । अेवढी त्रिविध प्रतीति अेकवटल्या नंतर आणखी कोणच्या कृपे ची अपेक्षा करावी ?

१०३

निवृत्तिनाथां नी अेक लहानसें च दिसणारें आत्म-ज्ञाना चें बीज पेरलें । त्या तून अेक जीवन-व्यापी अुपासने ची वेळ अंकुरित

होअून आकाशा वर चढली । बघता बघता तिला विविध विचाररूपी असंख्य फुलें लागलीं । जितकीं वेचार्थी, तितकीं नवीन येत च आहेत ! हीं विचार-कुसुमें मनना च्या गुंफणी त गुंफिण्या चें भाग्य, ज्ञानदेव म्हणतो, मला लाभलें । ज्ञानदेवा नें त्यां चा सुंदर हार रचून तें अुत्तरीय भगवंता ला समर्पित केलें आहे ।

१०४

जीव-भ्रमरा चें चित्त कशा त गुंतलेलें असतें?—सुखानुभवा च्या गोडी त । पण आम्हां ला तर सर्व सुखा ची मूस, आनंदा चें जणू रूप च असें श्रीश्वरा चें सगुण दर्शन झालें आहे । योग्यां ना त्यां च्या ध्यान-कालीं, ब्रह्म-बंधरा त तें सुख अुपलब्ध होतें । तें च आम्हां ला साकार मूर्ती च्या चिंतना ने तिन्ही लोकां त पशवयास सापडतें । मग आमची ती सगुण मूर्ति, आणि आम्ही स्वतः, आणि हें विश्व, तिन्ही अेकरूप अनुभवून मन केवळ वेडें होअून जातें ।

१०५

निर्गुणा ची बाज मांडली आहे । ती वर सगुणा ची शय्या रचली आहे । त्या शय्ये वर साकार मूर्ति पडुडली आहे । असें हें विश्वा चें स्वरूप आहे । आमचें मन त्या मूर्ती च्या ध्याना त रमलें आहे; डोळा तिच्या दर्शना त; नव्हे, तिचें दर्शन च आमच्या डोळ्यां त । अंतःकरणा च्या आवारा त चिंतना चें मंदिर, त्या च्या आत जीवना चें गर्भागार, आणि त्या च्या हि आत ती मूर्ति—असा हा नित्यानंद आहे ! निखळ वृत्ति-शून्यता ही त्या वैकुंठा कडे जाण्या ची वाट ज्ञानदेव सतत चोखाळीत असल्या मुळे तो नेहमी वैकुंठा त च असतो ।

१०६

आत्मा प्रकाशरूप, पण सारा प्रकाश देहा च्या पडद्या ने झाकलेला । ही होती आमची जीव-दशा । पण अुपासना-मूर्ती च्या चिंतना ने ती दशा आता पार पालटली आहे । आता देइ हा आत्म्या ची ज्योत प्रगट करणारा एक दिवा च झाळा आहे । त्या दिव्या च्या प्रकाशा त सभोवार नजर टाकावी तर सगळी कडे दिवे च दिवे दिसतात । सर्वां चे देइ जणू आत्म-ज्योती ने पेटलेले दिवे !

मग ध्यान करालें करता ? न करता हि तें होत च आहे । निराकार वस्तु आकारा त लोपली होती, पण आता ती च आकारा त प्रगट झाली आहे । आता रज्जु-सरूप मावळला आणि सुवर्ण-कंकण अुगवळें ! अेका कृष्ण-मूर्ती च्या चिंतना ने सारी च सृष्टि कृष्णमय करून टाकली । जगा त अेक च वस्तु झाल्या नंतर चित्त कुठे हि धावलें तरी अेकाग्रता च ! चित्त आवरून ध्यान करावें तरी ती च ! आणि तें ध्यान विसरून करावें तरी पुन्हा ती च !

अितकें झाल्या वर सर्व च भय गेलें, किंबहुना भया चें हि भय गेलें । म्हणून आता खुशाल पूर्वीं सारखें म्यायला हि वरकत नाही ! जीं भयें साधकावस्थे त योग्य होती, तीं सिद्धावस्थे त संभाळलीं म्हणून तरी काय बिघडलें ?

१०७

जागृती त कुठे पावलां चा आवाज अैकतो । वाटतें, अंगणा त कोण बोललें ? पहायला जातो तर अंगणा चें होतें वृंदावन, आणि माणसा चा होतो श्री कृष्ण !

सुप्तपना त ल्या च अेका मूर्ती चीं चित्रें हलताना दिसतात ।
लक्ष्मा त थेतें की चित्ता ला दुसऱ्या कशा ची च प्रीति अुरलेली नाही ।

झोप लागते तर अितकी गाढ, की सारी अनुभूति कृष्णमय
झालेली । काही केल्या जागा च होत नाही । लोक 'ज्ञानदेवा ज्ञानदेवा'
म्हणून हाका मारतात । पण अैकतो कोण ? म्हणून शेवटीं विठ्ठल-
नामा ची गर्जना करतात । तेव्हा ज्ञानदेव जागा होतो !

ज्ञानदेवा ची दशा बोलून सांगण्या सारखी नाही ।

१०८

देवा ! कोटि कोटि चंद्रां ची सौम्य प्रेममय कांति तुझ्या
माल-प्रदेशा वर मी पहात आहे । तुझे तें प्रसन्नते ने हसणारें मुख,
तुझे ते निर्लिप्त निर्मळ नेत्र माझ्या समोरून कधी च दूर होत
नाहीत । पण तरी तेवढ्या ने माझे समाधान होत नाही । मला आता
तुझी हाल-चाल पहावयाची आहे । कृष्णोक्षणीं तू माझ्या शी
गुज-गोष्टी बोलत आहेस, असें मला हवें आहे । चिंतन-कालीन
दर्शन पुरेसें नाही । सक्रिय आणि बोलणारें दर्शन हवें आहे ।

अितकें म्हणता च ज्ञानदेवा चें कोड पुरविणारा श्री कृष्ण
आपला हात हालवू लागला !

१०९

तुमचे चरण मी पाहिले । माझे मन शांत झालें । मी आता
खुशाल या देहा त राहू शकतो । कारण, देहा त असलो तरी मी
आपल्या च ठिकाणीं असेन । आणि देवा चीं गाणीं गात राहीन । माझे
सर्व नातेवाअीक या संतां च्या मेळाव्या त आहेत । देवा ची शपथ
आहे—मी प्राण-त्यागा ची गोष्ट आता या पुढे बोलणार नाहीं ।

११०

योगी विश्व बाजू ला सारून परमेश्वरा ला पाहण्या चा प्रयत्न करतो । म्हणून त्या ला तें जमत च नाही । अुलट तत्त्व-विचारां चे नाना संदेह निर्माण होतात आणि भेद अधिक च पक्का होतो । ज्ञानदेव म्हणतो, मी ह्या च्या अुलट प्रक्रिया करून विश्वा सकट च आीश्वराला पाहून घेतलें । त्या मुळे अनंत रूपा ने आणि अनंत वेषा ने मला त्या चें दर्शन लाभलें; आणि निरंतर लाभत च आहे । पण अितकें असून दर्शना ची खुब्री ही की विठ्ठल-मूर्ती ची अुपासने ची खूण मात्र लोपली नाही ।

१११

आीश्वरा चें रूप आता माझ्या च रूपा त सामावून गेलें आहे । त्या मुळे दर्शन हि कुंठित झालें आहे । अेक भाव मात्र अुरला, आणि देह हि त्या त च जिरला । अिकडे देह नाही, तिकडे देव नाही । अशी ही दशा आहे ! प्रलय-कालीं सर्व जलमय झाल्या नंतर अुगम नाही, अोध नाही, संगम नाही । तद्वत् आता पाहण्या सारखें नाही, बोलण्या सारखें नाही, करण्या सारखें हि नाही ।

पण म्हणून काही च नाही असें मात्र नाही । आश्चर्या ची गोष्ट ही की ज्ञान स्पष्ट आहे, जरी जाणायचें काही नाही । आता पर्यंत हृदया त आत्म-रूपा ने आीश्वरा ला पाहत होतो, पण निवृत्तिनाथां च्या बोधा चा चमत्कार असा की आज देहा चें अंग अंग च तो बनला आहे ! त्या ला नाव ना रूप । पण आज त्या ने सर्व नामें आणि सर्व रूपें घेतलीं आहेत ।

आणि रोज नवीं नवीं घेत च आहे । आदि तो च आहे, अंतीं तो च आहे, आणि मधे हि घनदाट तो च भरला आहे !

११२

लक्ष्मीची किंमत देऊन मुलखा वेगळी अमूल्य वस्तु मिळविली आहे । पण मालकी मात्र अेका क्षणा पुरती च आहे । दुसऱ्या क्षणा ला मालकी हवी असेल तर पुन्हा लक्ष्मी घावें लागेल । प्रत्येक क्षणीं नवें नवें लक्ष्मी आणि प्रत्येक क्षणीं नवा नवा मालकी हक्क !

११३

ज्ञान-योग्या चें निर्गुण निराकार ब्रह्म जणू फुल-झाडा चें बीज आहे । ध्यान-योग्या चा सगुण निराकार परमेश्वर फुल-झाडाची कळी । आम्हा भक्तां चा सगुण साकार विश्व-व्यापक विष्णु अमललेलें फूल आहे । त्या च्या परिमळा ने ही सर्व सृष्टि दरवळून गेली आहे । त्या च्या कांती ने सर्व विश्व रमणीय झालें आहे ।

कमल-नयना ची ती कांति आज सारी च्या सारी माझ्या नयनां त जिरली आहे । पाण्या त पाणी मिसळण्या ची अपमा अपनिषदां नी दिली आहे । पण माझी स्थिति आकाशा त आकाश कालवत्या सारखी झाली आहे ! ब्रह्मानंदा ने सर्व सृष्टि व्यापल्या मुळे संसारा ला रहायला जागा च अुरली नाही ।

अेवढे मधा ने भरलेले वेद पण त्यां नी हि त्या ची गोडी वाखाणण्या च्या प्रयत्ना त हार खाऊन 'नेति नेति' म्हणून स्वस्थ बसावें । कारण, बोलण्या सारखें तें स्वरूप च नाही । पण हस्त-गत

मात्र ते होअून चुकलें आहे । अितक्या हि अुपर माझे बोलणें ओसरत नाही आणि शोध चाळू च आहे !

विठ्ठला च्या भेटी चा चमत्कार च हा की लब्धी नंतर हि शोध चाळू च रहावयाचा !

११४

अीश्वर-स्वरूपा च्या अनुभूती बरोबर हें संपूर्ण जगद्विंब ग्रासल्या सारखें झालें । म्हणजे काय ?—काही च दिसेनासें झालें ? की वेगळें कांही दिसू लागलें ? त्या ची अशी काही च खूण सांगता येण्या सारखी नाही । जग म्हणजे आपलें रूप पाहण्या चा आरसा च आहे । जसें आपण तसें जग । अरूपा ने आरशा त पाहिलें । अर्थात् जगा ची दृश्यता लोपली । आणि पाहणाच्या चा द्रष्टेपणा हि गेला । दृश्य आणि द्रष्टा वगळून केवळ दर्शन च अुरलें । कुठे हि ते आहे च आहे ।

त्या ला अुदय नाही, अस्त नाही; समाधि आणि व्युत्थान ही मानगड नाही । काही वेळ स्फूर्ति आणि काही वेळ अस्फूर्ति, असलें द्वैत नाही । जगा त असंख्य जीव अुरले च नाहीत । अेक च अेक विठ्ठल आहे । आणि तो सुख-साम्या चा अनुभव अखंडपणें घेअून राहिला आहे ।

११५

कोटि कोटि जन्म आचरलेली साधना या देहा त आता चरितार्थ झाली, संपून गेली । कारण, साधने ची तलवार चालवायला समोर संसार च अुरला नाही ! निरंतर लक्ष लावून अविच्छिन्न अुपासना केल्या चा हा लाभ मला लाभला । कोण्या अुपायां ने हे

चरण जोडले, असें विचरू च नका ! कोणता अुपाय केला नाही, असें विचारा ।

आता चिंतन कसें करावचें ? चिंतन करायचें म्हणजे काही वगळवें लागतें, काही धरावें लागतें । ती तर आता सोय च नाही । कारण, जें सगळें च हरि-स्वरूप म्हणून चित्ता त ठतून गेलें आहे, चित्ता ने जणू गिळून टाकलें आहे । देह फेकून देऊन मी त्याला कवटाळून चुकले आहे । आणि तो परम-समर्थ माझ्या ठिकाणीं जिरून गेला आहे !

११६

तो आनंदा चा ठेवा, आनंद-समुद्र, आज मला परिपूर्ण वश झाला आहे । म्हणून मी त्या च्या कडे जाण्या अैवजी तो च माझ्या कडे येऊन मला हाक मारीत आहे ! आज मला खरोखर दिवाळी आहे । प्रेमा ची केवढी नवलाभी, की संसारा चा रंग ज्या ला कधी च लागला नाही, आणि संसारा च्या गावा बाहेर च ज्या चा संचार, तो आज माझ्या घरीं आला आहे ! घरीं येऊन सारें घर त्या ने व्यापिलें आहे । आणि तरी हि जागा अपुरी पडून शेवटीं माझे हृदय त्या ने अंतर-बाह्य भरून टाकलें आहे !

११७

पाची अिंद्रिय-वृत्तीं चा निरोध करून समाधि साधायची असते । पण मी तर त्या समाधी ला हि मागे सारून अीश्वरा च्या सगुण स्वरूपा ला, कृष्ण-मूर्ती ला, वरले आहे । सर्व अिंद्रिय-वृत्ति त्या स समरूपून प्रेम-स्वरूप भक्ति साधली आहे ।

कृष्ण हा नावा प्रमाणें खरोखर च काळा आहे ! गहा-मायावी आहे ! प्राचीन काळा पासून, अनादि काळा पासून तो तसा च

आहे । म्हणून तर वेदा सारख्यां ना त्या ने वेड लावले आहे ! त्या ने मला संसारा तून सोडविलें, जन्म-मरणा पासून विभक्त केलें, म्हणून मी त्या चीं अक-निष्ठ भक्त होअू शकले ।

११८

माये चीं काळी रात्र पसरली आहे, आणि तो मायावी प्रभु तसलें च काळें रूप घेअून लपंडाव खेळून राहिला आहे । काळ्या त काळें लपून जातें आणि ओळख कुणा ला च पटत नाही । पण मी मात्र नेमकी आणि सहज त्या च्या कडे ओढली जाते । काळी रात्र मला आडवी येत नाही ।

आकाशा च्या निळ्या भूमिके वर पाण्या ने भरलेले काळे मेघ जसे खुळून दिसतात, तसें मला त्या चें रूप दिसलें । तो तर निर्गुण, त्या ला रूप कसलें ? पण शून्य आकाशा वर हि निळा रंग अुमटतो आणि तो च मेघाच्छन्न होअून काळा-भोर बनतो; तसा निर्गुणा चा सगुण आणि सगुणा चा सुंदर साकार बनलेला तो श्याम माझ्या दृष्टी ला वश झाला, माझ्या दृष्टी त जणू जिरून गेला !

तेव्हा पासून त्या चा लपंडाव चालेनासा होअून मला तो अगदी सरळ होअून गेला । काळेपणा च्या साम्या मुळे माया आणि मायावी यां तीळ भेद ओळखता न आल्या कारणा ने आज वर त्या ने खूप च भ्रमा त टाकलें होतें । पण दृष्टी च्या प्रकाशा ने तो भेद अुजळून दाखविल्या मुळे मी आता मायावी ला च ओळखते, माये ला ओळखत च नाही ।

११९

मागे श्रीश्वरा चें ध्यान करीत होतो । होता होता मन अंतरात्मा त अितकें लीन होअून जाओी, की तें काही केल्या बाहेर येअू च नये । पण आता मात्र अगदी च अलुट झालें आहे । जेव्हा पासून जगभर कृष्ण-मूर्ति प्रगट झाली, तेव्हा पासून मन परतून डोळ्या त येअून बसलें आहे । जणू डोळा च तें बनलें आहे ।

हरी चें तें अज्ज्वल अमूल्य रूप पहात च रहावें । कसें आहे तें रूप ?—तें आहे काळें-कुळकुळीत ! (मी विनोदा ने म्हणत नाही, सरळ भावा ने म्हणतो ।) आणि तें पुनः थोडें थोडकें नाही, गडगंज भरलेलें आहे । त्या च्या अेका कुंचल्या ने सारें जग रंगलेलें आहे !

माया श्रीश्वरा ला झकून टाकते म्हणून ती कुरूप काळी । श्रीश्वर त्या माये स झकून टाकतो म्हणून तो अज्ज्वल काळा ।

१२०

परमेश्वर तो, जो या हृदयाकाशा त नांदतो । तो च महाकाशा त नांदतो । अखंड अेक-रस । परंतु ज्या च्या त्या च्या दृष्टि-भेदा ने त्या विषयीं वेगवेगळा अनुभव येतो । कुणा ला तो सत् भासतो, कुणा ला चित्त, कुणा ला आनंद । आणखी कुणा ला तो सच्चिदानंद-स्वरूपा त दर्शन देतो । वस्तुतः तो या हि पलीकडचा म्हटला पाहिजे ।

पण त्या चें वर्णन करायला शब्द च अपुरे आहेत । म्हणून सारे च शब्द-वाद सोडून त्या च्या ठिकाणीं अखंड निवास करावा,

हैं च सार आहे । ज्ञानदेव म्हणतो, ही दृष्टि लाभल्या मुळे भेद आणि अभेद ह्यांचे कोडे उलगडून मला त्याचे आत्मरूपा ने निरंतर दर्शन होत असते ।

१२१

ध्यानावस्थे त योग-माये ने वेढलेल्या अश्वरा चा कृष्ण-वर्ण साक्षात्कार होत असतो । तसा आकाश-प्रतीक-द्वारा त्या च्या व्यापकते वर धारणा-ध्यानादि करीत असताना त्या चा नीलवर्ण साक्षात्कार हि होत असतो । तो अनुभव वर्णीत असता ज्ञानदेव म्हणतो—

अश्वर-स्वरूप निळें च निळें दिसून राहिले आहे । आकाशा प्रमाणे व्यापक । पण आकाश पोकळ असते तसे पोकळ नव्हे, प्रेमळ ! पण प्रेमा त पक्षपाता ची कल्पना येथू पाहते तसे हि नव्हे, समत्व-युक्त ! अशा त्या प्रातिभ दर्शना त सर्व साधना निळ्या रंगा ने रंगलेली । सारे व्यवहार हि त्या च रंगा त । ज्ञानदेव जणू नील वर्णा च्या शाळेत शिक्षण घेथून राहिला आहे ! गोपी श्री कृष्णा च्या नील वर्णा च्या ध्यासा ने स्वतः तशी च बनून त्या च्या शी समस्त झाली—ती च ही स्थिति !

१२२

निळा आरसा समोर मांडला आहे । त्या ला निळ्या रंगा चा लेप दिला आहे । आत निळ्या रंगाचा चेहरा दिसू लागला आहे । मधले आकाश हि निळ्या रंगा त लोपले आहे । निळे व्हावे, निळ्या त रमावे, निळ्या मध्ये पावन व्हावे । असा हा हरि-रंग ज्ञानदेवा च्या हृदया त भरला आहे ।

१२३

अेकरा ज्ञानदेव आणि चांगदेव अेकमेकां च्या आध्यात्मिक अनुभवां चा पडताळाघेत असता ज्ञानदेवा ने चांगदेवा स विचारलें—
 “ ध्यानावस्थे त जें विविध-भाव-सूचक विचित्र वर्णां नीं नटतें, जें अंतरनाद अैकवितें, जें तेजो-बिंदुरूपा ने दोन्ही भुवयां च्या मध्ये नाचू लागतें, आणि थोड्या च वेळा त शांत होअून या सर्वा ला लटकें पाडतें, तें तत्त्व कोणतें ? जें प्रिया हून प्रियतर वाटतें, गगना हून विशाल भासतें, त्रि-भुवना ला ज्या ची अत्संत गरज असून अपलब्धि नाही, तें तत्त्व काय आहे ?

चांगदेव म्हणाला — मला वाटतें आपण च तें आहोत । ध्यान ही आपली कल्पना-मात्र आहे । आणि सृष्टी ची सर्व गोडी आपल्या त च सांठविली आहे ।

ज्ञानदेव म्हणाला — मला हें फार आवडलें । माझ्या मना तलें च हें तू सांगितलेंस । आतां मी आणि तू अेक झालो !

१२४

सर्वोच्च स्वरगा पलीकडे परम-साम्यरूप आकाश पसरलेंलें आहे । आणि तेथे अेक तेज पेटलेलें आहे । वस्तुतः त्या ला तेज हि म्हणता येत नाही, आणि पेटलेलें हि म्हणता येत नाही । कारण ‘तेज’ म्हटलें म्हणजे प्रखरता सूचित होते, आणि ‘पेटल्या’ ने सक्रियता । पण म्हणून त्या ला शीतल किंवा शांत हि म्हणता येणार नाही । कारण, तें प्रखरता पोटा त साठवून शीतल आहे । त्या न्या शांती त क्रिये ची प्रचंड प्रेरणा भरलेली आहे । तें सगुण-शक्ति-सुक्त निरगुण आहे ।

मग जर तें असें परस्पर-विरोधी अभय-शक्तीं नी संपन्न आहे, तर भक्तां च्या भाषे त त्या ला अीश्वर च कां म्हणू नये?— 'अीश्वर' म्हणत नाही, कारण अीश्वर म्हटल्या ने, भुगी च हें सृष्टी चें आडंबर डोळ्या पुढें भुभें राहते !

मग शून्य च म्हणा ना?—शून्य म्हणजे 'नाही,' असें जर समजणार नसाल तर शून्य म्हणायला हरकत नाही । कारण, तें आहे । तेजस्वी, शांत, अभयरूप, शून्य—चारी प्रकारां हून वेगळें असें तें आहे ।

१२५

ध्यान-समाधी त मग्न होअून राहणाऱ्या अेका साधका स अुद्देशून ज्ञानदेव बोलत आहे :—

दृष्टी चा आनंद निःसंशय आत भरला आहे । अंतर्याम जितकें अुज्ज्वल होअील तितकें जग हि मंगल होअील । आतील आत्मा-रामा चें दर्शन झालें म्हणजे वाहेर हरि-स्वरूप भरलेलें दिसेल । नुसतें भरलेलें च नव्हे, पण भरून सांडू लागलेलें । मग लक्षां त येअील, कीं आज पर्यंत तू जें जें काही बोलत होतास, आणि आज हि जगा त जें काही बोललें जात आहे, तो नकळत बोवड्या भाषे त 'ओंकार'-जप च आहे ।

पण अजून तुझी ती स्थिति नाही । तू अखंड अनाहत-ध्वनि तर अैकून राहिला आहेस, तरी रूप-दर्शन तुला बिंदु-मात्र नाही । दृष्टि अंतरमुख करून क्रिया-शून्य समाधि गाठवी, अेवढें पुरेसें नाही । पुढे ती समाधि हि जिरून तिचें सहज-स्थिती त पर्यवसान व्हावें लागते । पुन्हा दृष्टि परतवून ध्यान-वृत्तिरूप सापेक्ष निवृत्ती ची समाप्ति करावी लागते । वस्तुतः ही च खरी

निवृत्ति असते। नंतर डोळे अघडून खुशाल जगा कडे पाहें।
रूप-दर्शना ला तोटा च नाही !

१२६

अीश्वर दूर हि नाही, आणि जवळ हि नाही। त्या चा बाह्य जगा त शोध कारणें च चुकी चें आहे। अंतःकरणा च्या भगदी मुळा शी त्या चें अधिष्ठान आहे। अंतर्-वृत्ती ने पाहिलें तर तो सूक्ष्म जीव-जंतू त हि, अणु-रेणू त हि, दिसून येतील। अेखी बाह्य दृष्टी ने, विज्ञाना च्या प्रकाशा त, किती हि शोध घेतला तरी तो दिसणार नाही।

त्या ला पाहण्या स दृष्टि निरुपयोगी; कारण, तो च दृष्टी चा दूरुष्टा। त्या चें वर्णन करण्या स वाणी कुचकामा ची; कारण, तो च वाणी चा वक्ता। म्हणून ज्ञानदेव म्हणतो, “आध्यात्मिक चर्चा फार करू नका !” हृदयाधिष्ठित परमेश्वरा ला शांति-पूर्वक निहाळू या, ध्याओू या।

१२७

मनोरूप चंद्र लोपला आहे। पण अनेकविध मंगल-भावनारूप तारकां चें सौम्य चांदणें लुकलुकत आहे ! तर्क-रवि तर केव्हा च असूतवल्या मुळे विचारां चे किरण पार मावळले आहेत ! अशा त्या निर्विचार प्रसन्न अवस्थे त अेक अणु-प्रमाण परम-सूक्ष्म स्वरूप ज्ञानदेवा ला दिसून राहिलें आहे। तिन्ही जगा चें जीवन, विश्वा चें आदि-कारण म्हटलेला तो माया-पति भगवान् अेका लहानशा बिंदू त साठविला आहे ! त्या तून च विश्व-रूप सगुण आणि विश्वातीत निरगुण फाकलें आहे !

१२८

समाधी च्या खोल अवस्थे त काय पाहिलें ?—परमात्मा आपल्या प्रतिबिंबा त, जीव-स्वरूपा त, मिसळून गेला; आणि हें सर्व जगद्-बिंब गिळून तो पुन्हा आपल्या मूळ स्वरूपा त प्रकाशू लागला !

अशा प्रकारे जीव डीश्वर-स्वरूप आहे आणि जग मिथ्या आहे अशी प्रतीति आली, म्हणजे जीवना चें स्वरूप च पालटतें । दिवस फिक्का पडतो, रात्र अज्ज्वल होते । सर्व च मूल्ये विपरीत होतात । वृत्तीं चें अुदयास्त मावळतात । अर्थात् त्रि-गुणां चा खेळ च संपतो । वृत्तीं चा चढ-अुतार च नाही, मग त्रि-गुण काय करणार ? मनुष्य जणू आरसा होअून बसतो । स्वतः ला विकार च नाही; अितरां च्या विकारां चें नेमकें माप पाहून ध्यावें !

ज्ञानी मनुष्या ची ही खूण च आहे, कीं जगा चें स्वरूप जें जगा ला कधी च कळत नाही, तें त्या च्या निर्िकार बुद्धी त नेमकें अुमटतें ! ज्ञानदेवा ने सांगितलेली ही खूण अैकून निवृत्तिनाथांना संतोष वाटला ।

१२९

साज्या जगा वर अदभुत कांति पसरली । घनदाट हरि-प्रभे ने ब्रह्मांड धवळलें ! विश्वकारा च्या मुसे त तदाकारता, हरिमयता, ओतली ! त्या ला हि खंड नाही, आणि हिला हि खंड नाही । ब्रह्म रसा त जीवन-रस मुरला । सारें जीवन म्हणजे जणू प्रेमा चें सफुंदन—प्रेम-प्रकाशन !

अंतर्यामा त अखंड अंतर-नाद अैकू येत आहे, बाहेर भूत-मात्रीं हरि-ज्योति दिसत आहे, असा अंतर-ब्राह्म्य हरी ने वेढलेला

तो पूरण पुरुष । जागृति, स्वप्न, सुषुप्ति तिन्ही अवस्था त्या ला वरून वरून येवोत, पण अंतरनुभवा ने तो महान् आत्मा ह्या तिन्ही हून वेगळा च आहे ! त्या ला कायम चें अुजेडलें आहे । निवृत्तिनाथां ची ही कृपा आहे, जी ज्ञानदेवा कडून अवढें तत्व-सार बोलवीत आहे ।

१३०

ज्ञानदेव आपला विश्वरूप-दर्शना चा अनुभव सांगत आहे ।

विश्वरूप पाहू लागलो तर आधी चारी बाजू ला हरी चें रूप दिसू लागलें । थोड्या वेळा ने पालटत पाळटत त्या चें माझ्या च रूपा त रूपांतर झालें । सगळी कडे मी च मी, अेक च अेक, माझी च मी भक्ति करावी अशी पाळी आली । काही वेळ तर दोन्ही स्वरूपां त साम्य होतें । पुढे दोन्ही मिळून अेक च बनलें । साम्या ची जागा अैक्या ने घेतल्या नंतर अीश्वर-नाम हि लोपलें । भक्ति खुंटली । माझे चित्त माझ्या ने च व्यापलें ।

सहन होअीना । साम्या पर्यंत बरें होतें । देवाभक्तां चें अद्वैत असावें, पण वेगळेपणा ओळखण्या ची थोडी खूण हि असावी, अशी मनाची हौस । त्या अैवजी अेकत्वा चा मारा झाल्या मुळे व्याकुळ होअून प्रथम दर्शनीं मी निवृत्तिनाथा स म्हणू लागलो—“खूण कुठे आहे ? खूण दाखवा ! खूण दाखवा !”

१३१

सर्वां च्या हृदया तील आर्तता, सर्वां चें दुःख, माझ्या हृदया त अुमटत असतें । हें सर्व विश्व माझे च शरीर आहे, आणि तें हि पुन्हा ब्रह्ममय आहे, असें मी अनुभवतो ।

सर्वां ना आवडणारें प्रेम मी च होअून बसलो आहे। आपला प्रीति-भंग होअू नये, आपले मनोरथ सुफलित व्हावे, या विषयी त्या त्या प्राण्या ला जी जी तळमळ वाटते ती ती सर्व मला च वाटते।

मला कूपुर म्हणून काही भेटत च नाही। जें भेटतें तें आकाशा सारखें विशाल आणि महान् भेटतें— मग तो कूपुद्र मानलेला जंतु का असे ना! असंख्य आकाशें अँकमेकां ना भेटून राहिलीं आहेत, असं माझे अद्भुत दर्शन आहे! माझ्या साठी जणू आकाशां ची खाण च अुघडली आहे!

अृजु-कुटिल नाना वेष घेअून परमेश्वर लीला करून राहिला आहे, असें म्हणतात। पण माझ्या साठी कुटिल किंवा वाकडें कुठे च नाही। जें आहे तें अृजु नीट च आहे। वरून वरून काम-क्रोधादिकां नी किंवा द्वेष-अीर्षा-असूया आदिकां नी प्रेरित होअून वागताना कुणी दिसले तरी त्यां च्या त्या विकारां च्या मुळा शी शुभाकांक्षा च भरलेली आहे, असें मी त्यां च्या हृदया त प्रवेश करून पाहून घेतलें आहे। विकारां च्या मुळा शी असलेली ब्रह्म-प्रेरणा—विकारां ची ब्रह्माकारता—ओळखल्या मुळे मला सहज च सर्वां विषयीं सहानुभूति वाटते।

१३२

शरीर म्हणजे माती चा पिंड, या भावने ने साधने चा आरभं केला। आज त्या भावने चें अति दिव्य रूपांतर झालेलें आहे। अजून तो आहे माती चा पिंड च, पण त्या च्या अर्था ची खोली मात्र अगाध झाली आहे। आज तें बनलें आहे माती चें ज्योतिर्-लिंग! त्या त स्थूल बुद्धी ची चेतना नाही, मना चें चळण नाही,

अिंदूरियां चा गुण नाही, हाडामासां चें रूप नाही । असें हें अगाध ज्योतिर्-लिंग, मी त्रिनहाता ने, प्राख्ध-शेष-ब्रळा ने, भक्ती साठी धरून ठेवलें आहे । अीश्वरा च्या कृपे ने, ज्या साठी वैराग्य धारण केलें होतें, तो माझा सर्व मनोरथ पूरण झाला आहे ।

१३३

विश्वरूप स्वयं-भू ज्योतिर्-लिंग समोर दिसत आहे । शेषा ची बैठक मांडली आहे । समुद्र-वलयांकित पृथ्वी, मधला पिंड झाली आहे । स्वर्ग मूलाधाररूप सालुंका । या दिव्य ज्योतिर्-लिंगा ची पूजा हि सांगोपांग होअून चुकली आहे !

मेघ-धारां नी त्या ला स्नान घातलें आहे । तारकारूप फुलें वाहिलीं आहेत । चंद्ररूप फळ समर्पिलें आहे । सूर्यरूप दिव्या ने ओवाळलें आहे । समस्त जीव-राशी चा जीवभावरूप नैवेद्य त्या ला निवेदिला आहे । विराटरूपा तील ब्रह्मानंदा ने त्या ला वंदन केलें आहे ।

अशा या महापूजे चें ज्ञानदेव हृदया त ध्यान करीत असतो ।

१३४

ध्याना च्या चरम स्थिती त जीवा ची कल्पना-सृष्टि सर्वस्वी लोपते । जवळ जवळ स्वरूप-शून्यता च प्राप्त होते । चित्त-चतुष्टय शून्य होतें । त्या हि पलीकडील दहराकाश-जीव-प्रकृति-ती हि शून्य होते ।

चित्त-चतुष्टया च्या अलीकडे व्यक्त सृष्टि अुभी च असते । जीव-प्रकृती च्या पलीकडे अव्यक्त सृष्टि तशी च असते । दोन्ही

ध्यान-कक्षे च्या बाहेर । ध्यान-शक्ती ने त्यां चा लोप व्हावयाचा नसतो । गणिता च्या भाषेत दोन्ही अनंत किंवा निरशून्ये आहेत । एक व्यक्त किंवा अलीकडील निरशून्य । दुसरे अव्यक्त किंवा पलीकडील निरशून्य ।

हीं दोन्ही निरशून्ये, आणि जीवा च्या कल्पने तील तीं चारी पांची शून्ये, मिळून विश्व-रूप बनले आहे । हे सर्व बनलेले, आणि या सर्वा स पाहणारे, एक च एक ब्रह्म-तत्त्व आहे । ती च आपली सर्वांची निज-वस्तु आहे ।

शून्या चें निरसन केले म्हणजे निरशून्य सहज च निरुपद्रवी होते । आणि अभयातीत अशा त्या निज-वस्तू चें दर्शन होते । मग ध्याना ची गरज संपली । ध्येयमयता—तदंजनता—मावळली । निरंजनता अगवली । अगदी सामान्य माणसा प्रमाणे आता तो दिसेल । ज्ञानदेव म्हणतो—ही अवस्था मी अनुभविली आहे । आणि अनुभवा ने च ती कळणारी आहे ।

पण निवृत्तिनाथां नी ती अवस्था समजावण्या साठी एक खुणे चा शब्द शोधून काढला आहे । त्यां नी तिला 'अतिलीन' अवस्था असें नाव दिलें आहे । सामान्य मनुष्या चें चित्त सगळी कडे जात असतें । ह्या चें हि सगळी कडे जातील । त्या चें हि चित्त लीन नाही, या चें हि चित्त लीन नाही । पण त्या चें लीन नाही म्हणजे तें अलीन आहे । ह्या चें लीन नाही म्हणजे तें अतिलीन आहे ।

१३५

अज्ञान जाऊन ज्ञान लाभले, म्हणजे साधकाला जाणीव बाधत असते । माझी मात्र ज्ञाना नंतर नेणीव च पक्की झाली ।

जाणीव कशी असते, तें मला कळलें च नाही। आत्म-ज्ञाना चा वेग आपोआप च जिरला, आणि ज्ञानी होण्या अंत्रजी मी ज्ञान-स्वरूप झालो। गुरु-मुखा ने जेव्हा ज्ञान लाभतें, तेव्हा सर्व साधना अशी सहजपणे साधते, आणि जाणिवे चें मोठें संकट टळतें।

१३६

मी अीश्वरा ला जाणायला गेले तर जाणणें बाजू ला च राहिलें, पण माझें च अस्तित्त्व नाहीसें झालें। त्या चें दर्शन होण्या च्या अगोदर च मी तद्रूप झाले। अिंद्रियां सकट चित्ता ला आश्चर्या ने घेरलें।

काही तरी दिव्य नाद अैकू येत आहे, दिव्य रूप दिसत आहे, असा भास होअी। पण त्या वर अनुमान रचण्या ची शक्ति मना त अुरली नाही। काहीसें सावध होअून मना ने तसा पर्यत्न हि केला। पण हार खाअून तें मागे परतलें। त्या चें तेज कमी पडून शेवटीं तें नाहीसें च झालें। आधी तत्त्व-विचार पुष्कळ करून ठेवला होता। आत्मानात्म-विवेका चा हि प्रकाश मिळविला होता। पण तो सारा त्या च्या पुढे लटपटला। सारें ज्ञान त्या चे समोर हारपलें।

अीश्वर-दर्शन म्हटलें, तरी पाहणाऱ्या च्या ठिकाणीं अलग राहून पाहण्या पुरतें द्वैत पाहिजे। अीश्वरा ला माये चें वेष्टण पाहिजे। त्रि-गुण नाहीत, तरी त्रि-गुणां ची छाया तरी पाहिजे। हें सारें च खंडित झालें, मग दर्शन कसलें करता ?

दर्शन नाही, तर तें काय अदर्शन म्हणायचें ? तें दर्शन हि नव्हतें आणि अदर्शन हि नव्हतें ? तें आस्वादन होतें।

मुक्या ने अमृत चाखलें, त्या चें तो वर्णन काय करणार ? चाखलेल्या कोणत्या हि गोडी चें वर्णन अशक्य च । अमृता च्या गोडी चें त्या हून अशक्य । आणि मुक्या कडून सुतराम् अशक्य ।

पण त्या ची काही खूण तरी सांगाल की नाही ? 'जागृती तील गाढ झोप' अशी या अवस्थे ची खूण सांगता येतील । अर्थात् अिंद्रियें, मन, बुद्धि, अहंकार सर्व निजलीं आहेत, आणि देहा त परमेश्वर जागत आहे !

१३७

त्या ला मी जसजशी पाहत गेले, तसतशी तन्मय च होत गेले । शेवटीं सारा जीव-भाव लोपला । जणू चैतन्य च चोरी ला गेलें ! मग विचाऱ्या चित्ता ची काय गत ? अीश्वर-स्मरण हि लटकें पडलें । सर्व विकारां चें विसरण हें च त्या चें स्मरण झालें ।

अनाहत ध्वनि अैकू येत होता । त्या चा मागोवा घेत घेत अीश्वरा चें विशिष्ट स्वरूप जाणण्या चा प्रयत्न केला, तर त्रि-भुवन च त्या नादा ने भरून गेलें । अीश्वरा च्या विशिष्टते चा पत्ता लागला नाही । माझें अंतर-बाह्य सर्व अीश्वरा ने भरून गेलें ।

१३८

मी आपल्या या त्रिगुणात्मक संसाररूप गावा ला सोडून गेले । आणि निवांतपणे निर्गुणा च्या अेकांता त जाअून राहिलें । तेथे अनेकविध ध्यान-चित्तनें करता करता दर्शन झालें, की अीश्वर च हें सर्व झाला आहे । ज्या ला मी त्रिगुणात्मक संसार समजत होते तो हि त्या चें च रूप आहे । तो निरंतर माझ्या च पाशी आहे । त्या च्या माझ्या मध्ये अेका क्षणा चा हि पडदा नाही ।

आतां बोलण्या चें काम च नाही, तो मला सर्वांगा ने भेटून चुकला आहे । आणि तो त्रि-गुणां चा गाव च बुडून गेला आहे । त्रिगुणात्मक माये वर निर्गुण चिंतना चें कलम केलें, त्या तून सगुण परमेश्वर फलित झाला । श्रीश्वरा ने स्वतः आपलें च रूप मला देअून, माझ्या करवी हा असा चमत्कार सिद्ध केला !

१३९

त्या ला भेटायला गेले तर तो च मी झाले ! संज्ञा हारपली । पुन्हा भानावर येअून पाहतें तर मूर्ती चें दर्शन च नाही । त्या ची तच्हा काही लक्षा त येत नाही । चिंतना ची गति कुंठित होते । पण लागलेला वेध मात्र सुटत नाही !

अनुभवा ने अेक गोष्ट कळली, कीं त्या च्या हि दर्शना ची हाव राखावी तर तो दूर च जातो । विषयां च्या आसक्ती ने श्रीश्वर-दर्शना चा प्रश्न च नाही । पण श्रीश्वर-दर्शना च्या आसक्ती ने हि तें दुरावतें । अुलट ती हि आसक्ति सोडून स्वस्थ चित्ता ने साधन आचरीत रहावें, म्हणजे त्या ची भेट लौकरा त लौकर होते । म्हणून गुरु-चरणीं भाव ठेवून सेवा करीत राहणें हा च श्रीश्वर-प्राप्ती चा अुपाय ज्ञानदेव समजला आहे ।

१४०

मी माझ्या मध्ये पाहते, तर माझें मीपण हरवलेलें दिसतें । त्या मुळे मन अगदी स्तंभित झालें आहे । माझ्या आत विठ्ठल, माझ्या बाहेर विठ्ठल, मी स्वतः हि विठ्ठल । आणि हें सर्व अनुभवणार पुन्हा मी च । या ला काय म्हणावें ? मीपण च हरवलें

म्हणावें ? की वेगळें मीपण अुरलें नाही, मीपण व्यापक झालें म्हणावें ? काही म्हणा, पण निवृत्तिनाथां नी माझी ही अशी स्थिति करून ठेवली आहे खरी ।

१४१

या पुढे ध्यान-चित्तनादिकां चा प्रयोग चालविणें म्हणजे अनुभविलेलें ब्रह्म-तत्त्व पुन्हां पुन्हा पाहणें आहे । त्या तून अधिक निष्पत्ति व्हायची नाही । त्या पेक्षा ज्या च्या कृपे ने अेवढा ब्रह्मानुभव लाभला, त्या आीश्वरा ची आणि श्री गुरू ची स्तुति सहज गात रहावी हें मना ला बरें वाटतें । देहा चें बलिदान होअून चुकल्या मुळे साधना संपली आहे । समाधान झालें आहे । कामने सह माये चा छंद जिरवून परिपूर्ण आत्म-स्वरूप डोळ्यां नी पाहिलें आहे ।

आत्म-स्वरूप निराकार म्हणावयाचें, पण मला तर तें च विश्वाकार दिसून राहिलें आहे । जणूं चंदना ला फळें लागली आहेत ! पिंपळ फुलला आहे ! आता संसारा च्या दर्शना ची गोष्ट च काढू नका ! केवळ स्वरूपानंदा त राहणें आहे । परमात्मा ज्ञान-समुद्र, सृष्टिरूप लाटां नी असळून राहिला आहे !

१४२

ब्रह्म-चित्तनरूप निर्जन अरण्या त मी राहू लागले, तेथे निरगुणा ने माझें मन खेचून घेतलें । निरगुण हें चित्तना ला कठिण म्हणविलें जातें । पण मला तें सोपें होअून बसलें । त्या ची च गोडी वाटू लागली । त्या त च मी रमून गेले ।

अितकी की जणू मी निवृत्ति गुरू च बनले । निवृत्तिनाथां ची जी स्थिति ती च माझी स्थिति झाली । निरगुण परमात्मा सृष्टि-

रूपा ने सगुण साकार झाला आहे, असें अनुभविलें । अर्थात् श्रीश्वर सहज होऊन गेला । निर्गुण चिंतना ची गरज संपली । अितक्या उपर विरंगुळा म्हणून घटकाभर त्या त बुडी मारून बसायचे असेल तर बसावें !

१४३

अेक चातक असतो, तो मेघाकडे लक्ष लावून बसतो, आणि मेघ त्या च्या साठी वरसतो, असें सांगतात । अित्थे चातक नाहीसा झाला आहे । आणि लक्ष मात्र लागून राहिलें आहे । चित्त-शून्य निर्विचार निदिध्यासन चाललें आहे । त्या मुळे प्रसन्न होऊन शेवटीं अेकदा ब्रह्म-रूप मेघा ने अमृत-वर्षा केली । जीवा ला संजीवन लाभलें । जीव ब्रह्म झाला ।

पण मुख्य चमत्कार या हून वेगळा च आहे । ज्ञानदेव म्हणतो— तशा त्या अद्वैत स्थिती त हि ब्रह्मा चें दर्शन आणि संप्रशन माझे चाळू च आहे । बिन डोळ्यां नी, आणि बिन हातां नी !

१४४

प्राप्तव्य पावलों । पाहण्या चा ध्यास लागला होता, तें पाहिलें । पण पाहता कृष्णीं दृष्टि हारपली । मग बाहूं नी कवटाळू गेलो, तों देह च गळून पडला ! माया-निरास झाला आणि श्रीश्वर दर्शना चा प्रयोग संपला !

समोर गुरु-मूर्ति अुभी आहे । सात्विक भावां नी भरून, आणि गुरूं च्या नावा चा अुद्धोष करून, ज्ञानदेवा ने गुरु-चरणीं जीव-भाव समर्पिला आहे ।

१४५

तू माझा आहेस आणि मी तुझा आहे । अेवढी प्रीती ची अेकता झाल्या नंतर दुजेपणा अुरणार च कोठून ? वस्तुतः तू आणि मी हा भेद मुळा त नाही च आहे । पण अज्ञाना मुळे जीवा च्या लक्षा त येत नाही । म्हणून तू च मी झाला आहेस असें विचारा ने जाणावें लागते । आणि अनेकविध साधना करून, दृष्टि परतवून, जीवा चे जीवन-स्थान शोधीत शोधीत, मी च तू व्हावें लागते । आणि अितके झाल्या नंतर ह्या सर्व अपद्वयापा ची गरज नव्हती असें लक्षा त येते ।

१४६

पूर्वी प्रमाणे भक्ति-पूर्वक देवाची पूजा करायला गेलो, तर मी च देव होअून बसलो । पूजे पुरता हि देवाभक्तां चा वेगळेपणा अुरला नाही । मीठ समुद्रा ला भेटायला गेलें, तर ते च समुद्र झालें । हरि चराचरा त भरून पूजा व्यापक झाली । तो च हरि आत्म-स्वरूपा त जिरून ती नाहीशी झाली । आवाहन आणि विसर्जन हें पूजे चे लक्षण । पण व्यापकते मुळे आणि अेकात्मते मुळे आवाहन शक्य नाही । आणि आवाहन नाही, म्हणजे विसर्जन हि नाही । पूजा-विधि आटोपला ! स्वरूपावस्थान अुरलें !

१४७

कर्मयोगी कर्म आचरतो । आणि फल-त्यागा च्या युक्ती ने त्या पासून अल्पत राहण्या चा प्रयत्न करतो । आम्हा ला ही भानगड च नाही । कारण आम्ही देहा तून वेगळे च आहोत ।

भक्ति-मार्गा त भक्त देवा ची भक्ति करतो, आणि देव त्या वर कृपा करून त्या ला मुक्ति देतो । पण आमच्या बाबती त तो हि मार्ग खुंटला । कारण देव, भक्त, कृपा, सारीं आमच्या च ठिकाणीं अकवटलीं आहेत ।

कृषराकृपर-विचारा ने श्रीश्वर वेगळा करावा, आणि त्या चें ध्यान-चिंतन करीत रहावें, ही ज्ञान-मार्गा ची प्रक्रिया हि आम्हा ला कुचकामा ची आहे; कारण सोऽहं-सूत्र हातीं आल्या मुळे, पृथक्करणे ची गरज च अरली नाही । सर्व विचार आणि चिंतन आमच्या त च सामावलें ।

पण ज्ञानदेव म्हणतो, अवैद्या निर्गुण स्थिती त हि माझ्या मना चा सगुण-साकारा विषयीं चा ओढा मात्र कायम च आहे ।

१४८

दूधा च्या कणा कणा त साय साठविलेली असते । दूध तापवल्या ने ती वेगळी दिसून पडते अितकें च ! तसें विश्वा त ब्रह्म भरलेलें आहे । तपश्चर्ये ने, साधने ने, तें प्रगट करावें लागतें । तेवढ्या पुरतें च तुम्हा आम्हा साधकां चें काम । तें ज्यां नी केलें, त्यां ना जणू साय निवडून दिल्या सारखी ज्ञाली । ज्या च्या प्रतिभे ला अवढें दर्शन जालें, त्या ला तें दूध तापवून साय अलग करण्या ची हि गरज नाही ।

तुम्हा संतां च्या कृपे ने हें दर्शन मला लाभलें । समग्र ब्रह्मानुभूति, तृप्ति-रूप सहज वाक्-स्फूर्ति, आणि निरंतर विश्व-प्रीति असें माझें जीवन जालें आहे ।

देहा वर आशा च नाही । तेव्हा त्या वर अुदास होण्या चें हि कारण नाही । आता मी वेगळा आणि अितर जीव वेगळे, असा भास करू गेलो तरी साधायचा नाही । जीवना त अीश्वर मुरून राहिला आहे । आणि त्या तून निर्माण होत असलेला आनंद संत पहात च आहेत ।

१४९

जगणें देहा वर सोपवून स्वस्थ असावें, म्हणजे मरण परभारे च मरून जातें । वस्तुतः स्वरूपा च्या ठिकाणीं जगणें हि नाही आणि मरणें हि नाही । समुद्रा चा बुडबुडा समुद्रा पासून अलग कल्पून घेतला, तर तो क्षणा त आटून जाणार आहे । आणि समुद्रा पासून वेगळा न पाडता, तो समुद्रमय च आहे हें ओळखलें, तर तो कधी च आटायचा नाही । असंख्य बुडबुडे येत च राहतील । आणि समुद्र आटायचा नाही च आहे । अीश्वरा च्या पायीं जीव-भाव समर्पण करणें, अेवढें अेक च मरण ज्ञानदेव जाणतो ।

१५०

आता जगभर निवृत्ती चा धर्म जागो ! आणि सर्वत्र हरि-नामा चा अुत्साह असो ! माझी अिहपर-कर्तव्य-भावना आणि पुरुषार्थ-प्रेरणा, दान-मानादि सामाजिक प्रवृत्ति आणि अिंदूरियां ची विषयां विषयीं वृत्ति,—सारीं च खंडलीं आहेत । केवळ अेक नाम-स्मरणा चा ध्यास आहे ।

सद्गुरुरूप कल्प-वृक्षा च्या छाये त कल्पना करण्या चें काम च अुरलें नाही । भक्तिरूप अमृता च्या निरंतर सेवना ने चिंता नाहीशी झालेली आहे । हरि-प्रेमरूप वैकुंठीं च्या आनंदा त

मन मग्न आहे । दोष-शोधन होऊन पाप फिटल्या मुळें ताप हि पळाला आहे ।

वेद-शास्त्रादिकां चें रहस्य अुकळून आत्मा-रामा ची खूण पटली आहे । तत्-परिणामी मोह-जालरूप वासना, वासनां चीं अनेक-विध आलंबनें, वासनां तून निर्माण होअू शकणारे आगामी देह, आणि अेकूण हृदया चे सर्व ग्रंथि अेकदम च तुटले आहेत ।

बुद्धि आणि बोध यां चा क्तिीक जन्मां चा वियोग आतां फिटला आहे । हाता-पायां त नवीन चैतन्य आलें आहे । डोळ्या च्या आत डोळा अुघडला आहे । किंबहुना मी च डोळा झालो आहे । त्या मुळे सर्व च समाधान आहे । देहा चें दिव्य परिवर्तन झालें आहे ! जणू अमृत-कळा च त्या त ओतली आहे ! दाही दिशा-पूर्वी सारख्या पोळूळ राहिल्या नाहीत । घनदाट भरून गेल्या आहेत । सर्व च ब्रह्मरूप होअून विज्ञान फळा स आलें आहे ।

निवृत्ति-गुरूं ची ही कृपा आहे । त्यां नी माझा आंधळेपणा दूर करून मला अेक जीवन-व्यापी दृष्टि दिली । तिच्या आधारा ने मी जगलो । आत्मा-रामरूप रमणीय अंजन डोळ्यां त पडलें । माये-चा काळोख दूर झाला । निवृत्तिनाथां नी ज्ञानदेवा ला ज्ञान-गंगे त समाधि दिली । आता त्यां चा च धर्म जागो ! आणि सर्वत्र हरि-नामा चा अुत्साह असो !

ग्राम-सेवा-मंडळ, वरधा

पो. नालवाडी, जि. वरधा

—: प्रकाशन :—

पू० विनोबा-कृत—

		मूल्य	ट. ख
		रु. आ.	आ. पै.
१ मधुकर	आ. ३ री	१—८	१—९
२ जीवनदृष्टि	आ. २ री	१—८	१—९
३ विनोबाके विचार			
पहला भाग	आ. २ री	१—८	२—०
दूसरा भाग		१—८	२—०
४ स्वराज्य-शास्त्र. हिंदी; मराठी	आ. २ री	०—१०	१—३
५ गीता-प्रवचनें		२—८	२—०
६ स्थितप्रज्ञ-दर्शन		१—८	२—०
७ उपनिषदांचा अभ्यास		२—०	१—३
८ विचारपोथी, हिंदी		१—८	१—६
मराठी,	आ. २ री	१—८	१—६
९ मूळउद्योग कांतणे. मराठी; हिंदी	आ. २ री	०—१०	१—३
१० गीताध्याय-संगति		०—१	०—९
११ स्वातंत्र्याची प्रतिज्ञा आणि तिचा अर्थ		०—४	०—९
१२ गीताई	आ. ९ बी	०—२	०—९
१३ अभंग-व्रतें		०—६	०—९
१४ ज्ञानदेवांचीं भजनें. आ. २ री चिंतनिका सह		१—८	१—६
१५ नामदेवांचीं भजनें	आ. २ री	०—१०	१—०
१६ एकनाथांचीं भजनें		०—६	१—०
१७ संतांचा प्रसाद		०—१२	१—३
१८ ईशावाःस्योपनिषत्. मराठी, हिंदी		०—४	०—९

श्री० कुन्दर दिवाण कृत—

	मूल्य	ट. ख.
१ गीता (विनोबाकृत गीताध्याय-संगति के साथ)	०—४	०—९
२ धर्म-पद	०—१२	१—६
३ आश्रम-संगीत (छापत आहे)	—	—
*४ वस्त्रपूर्णा (मराठी)	१—४	२—०
*५ तकली (हिंदी, उर्दू)	१—४	२—०

श्री० सत्यन कृत—

६ तकली कैसे काते ?	०—४	१—०
--------------------	-----	-----

श्री० मनोहर दिवाण कृत—

*७ महारोग (मराठी)	१—०	१—६
*८ कोढ़ (हिंदी)	०—१२	१—६

अप्पासाहेब पटवर्धन कृत—

९ मंगल-प्रभात (मराठी)	०—४	०—९
१० गांधीजींचीं पत्रें	०—१०	१—३
११ सत्याग्रह व स्वराज्य	३—०	२—३

—आगामी—

- (१) ईशावास्य-वृत्ति
- (२) तुकारामाचीं भजनें
- (३) विनोबा-विचार-धारा

सूचना:—(१) पुस्तकें प्रायः वही. पी. नें पाठविलीं जात नाहींत.
(२) ट. खर्चा शिवाय रजिष्ट्रेशन साठीं ४३ अधिक पाठवावे.

* अन्य-प्रकाशित

शब्द-कोश

यच्च यावत् सर्व शब्दां चा अर्थ देण्या ची कल्पना निघाली होती, पण नितक्या ची गरज न घाटल्या मुळे मुग्य शब्दां चा तेवढा अर्थ दिला आहे. शब्दां पुढील आकडे पद्यां चे आहेत. कोशा च्या रचने त नेहमी पेशा थोडा फरक आहे. अनुस्वारा ला व्यंजना च्या आधी जागा दिली आहे. ज संस्कृत सरणी प्रमाणे जकारा त अथवा प्राकृत सरणी प्रमाणे सर्व वर्णां च्या शेवटी घालीत असतात. येथे मराठी उच्चार कडे लक्ष देऊन तो दकारा त घातला आहे. ळ हें ल चें च रूप असल्या मुळे त्या ची जागा ल नंतर योजिली आहे. क्ष ककारा मधे घातला आहे.

अंडज-अंड्या तून जन्मणारा	३१	अनुवादु-संभाषण	६०, १३८
अंतराय-अडथळा, विघन	१४	अनुहत-अनाहत ध्वनि, अत्याहत	
अंबर-आकाश	७२	होणारा सोऽहं-नाद	१३७
अकळ-अनाकलनीय	६१	अपभ्रंश-पतन	१६
अकार-अकाराची पहिली मात्रा	७३	अभ्यंतर-अंतर्याम, अंतरात्मा	१६
अक्षय-परिपूर्ण	६३	अर्णव-समुद्र	५५,
अचळी-छाया	६४	अर्थ-चार पुरुषार्थांपैकीं अंक,	
अजपा-सहज आणि सतत		द्रव्य	१५०
चाललेला 'सोऽहं'-जप	२७	अवचितें-सहज, अनायास,	
अदट-निश्चळ	९८	अपर्यतानें	१०६
अनंगपण-सकामता	१४१	अवस्था-अतृकंठा	८९
अनुपम्य-निरुपम, अलौकिक, दिव्य	१२९	अवीट-अव्यय, अक्षय; रुचकर	१६
अनुमानणें-तरकणें, तरक करणें	६८		४०, ८१
अनुवादणें-अनुवाद करणें, बोलणें,		अशेख-पूर्ण	२४
संभाषण करणें	६	अश्वत्थ-पिंपळ	१४१

अष्टांगयोग - यम, नियम, आसन, प्राणायाम, प्रत्याहार, धारणा, ध्यान, समाधि ३०	आळविणें - हांक मारणें (आ+ल्प्) ६० आवाहन - देवा ला बोलाविणें १४६ अंडी - गोळा, घाम ९० अुकल - सुटका ७२ अुकार - अंकाराची दुसरी मात्रा ७३ अुगला - शांतिपूर्वक १२६ अुगवणें - अुलगडा करणें-होणें, प्रकाश मिळविणें ३, १३६ अुदित होणें, प्रगट होणें १३२ अुजरणें - अृजु होणें, सरळ होणें; अुजळणें ११८ अुठणें - नाहीसें होणें ४३ अुतणें - फुटणें, अुत्पूरित होणें ४३ अुत्मावो - अुत्सव, अुत्साह १५० अुदो - अुदय १२८ अुद्गार - वचन, टेकर १४८ अुद्भिज्ज - बीजा पासून जन्मणारा ३१ अुन्मनी - मना पलीकडील अवस्था, मनना ची अपेक्ष्या नसलेली अवस्था १०६, १०७ अुपला - व्यर्थ श्रम ७२ अुपमा - बरोबरी २८ अुरी - शेष, शिल्लक ११५ अुरी अुरविणें - (भेद)शिल्लक राखणें ११ अृद्धि - वैभव ७६ अेकवट - परिपूर्ण-स्वरूप ६३
अष्टोत्तरशें - अेकशें आठ ९	
आंगवणें - स्वाधीन ११३	
आकळणें - आकलन करणें; हस्तगत करणें २४, ४९ आकलन होणें; हस्तगत होणें १०	
आगम - शास्त्र, विशेषतः शैव शास्त्र १५	
आटणें - नाश होणें ३१	
आटी - कूपय, श्रम, खटपट ८४	
आण - शपथ ७१	
आतुडणें - येणें, प्राप्त होणें, ६७	
आत्माराम - आत्मा हा च राम ६२	
आन - अन्य, दुसरें ७१	
आनु - अन्य ९६	
आपंगिणें - आपलें म्हणणें, जवळ करणें ९१	
आपणपें - आपल्या ठिकाणीं, स्वतः ४	
आपैसा - आपण हून ४	
आमिष - मांस, प्रलोभन-रूप ४	
आरुता - अलीकडला ६३	
आरुष - बोवडा १२५	
आरौतें - अलीकडे १३४	
आरत - आरतता, दुःख १३१	

भेकांग - दृढनिश्चयी	४५	खल्विदं-(खलुअिदम्)खरोग्तर हें विश्व	६५
भेकांगुष्ठीं - पायाच्या अेका		खार्जे - खाद्य	४
आंगठ्यावर अुभें राहून	८२	खिरजट - जीर्ण झालेलें	८४
भेकार्णव - प्रलय-सागर	५५	खूण - संकेत, निर्देश, ओळखण	३, १७,
अँकार - औश्वर-वाचक	६३, १३०	२५, ७१, ७४, ९०, ११०,	
कंदु - मधुकंद, मधा चा गड्डा	६	११४, १२८, १३०, १३४,	
कट - काटि, कंबर,	७९	१३६, १४७	
कमलाकर - कमलां ची खाण	९५	खोळ - परिधान, गुंडाळायचें वस्त्र	६०
करनाटकु - नाटकीं, कौतुकी	६०	गंबसणी - खोळ, आच्छादन	६४
कलेवर - शरीर	७२	गति - अनुभव	११, ६९,
कळा - मात्रा, अवयव	५६, ६३,	गमणें - कळणें	६०
- रहस्य, खुबी	७३	गव्हार - अडाणी	९
- कांति, तेज	१५०	गड्वर - रहस्य	१२
कवळिणें - धरणें	१३२	गुंती - गुंफण, धागा	१०३
काजळी - वाती चा गूल	१४	गुज - जिव्हाळा, प्रेम	४८
कानडा - दुर्गम	६०	गुजगुजीत - गोजिरवाणें	१०४
कापडी - यात्रेकरू	४७	गुढी - पताका	९७
काम - चार पुरुषार्थां पैकीं एक	१५०	गुणग्रुवा - गुण-गौरवान्वित,	
कारण - प्रमेय	३७	गुणां नी श्रेष्ठ	५८
काळा - कपटी, मायावी	११७	गुणग्राम - गुणसमूह, गुणां चा गांव	१३८
किटाअी - 'कृष्णाअी' चें अेक रूप	९५	गुरुमुख - अनुभवी पुरुषा चें वचन	१, ३,
कीळ - किरण	६०	१३५,	
कुरंगिणी - हरिणी	४४	गुरु-लिंग - पूज्य गुरु	१५
कुसरी - कुशलता	४, ४१	गेह - घर	७
कोकर्णें - भोरडणें	९०	गोडी - रुचि	८१, ९०, १०४
कृषेम - आर्लिगन	१९, १४४	गोवळा - गोपाळ, गुराखी	५८

गोसावी - स्वामी	१८	जारज - गर्भाशया पासून	
घट - देह (लाकूपणिक)	३४, १५०	जन्मणारा	३१
घडणें - चिकटणें	२४, ५८	जिणें - जीवन	१४९
घन - घनदाट, निरवकाश	१२९	जितासी - जगतोस (जी-जगणें)	५
घ्राण - नाक,	५	जिव्हार - हृदय, अंतरात्मा	१३६
चतुरदेह - चारी देह, चारी रूपें	१२४	जिव्हाळा - अंतःकरण, जीवातु	२१
चांग - चांगलें, सम्यक्	१२	जीवग्रांथि - जीवाच्या गांठी,	
चाड-गरजे चा प्रश्न, आशंका	३३, ९३	हृदयां तील गुंती,	
- गरज	१२३	(कॉम्प्लेक्स)	१५०
चातक - दगांचें च पाणी पिअून		जीवन - पाणी	८१
राहणारा अेक पक्षी	१४३	जीवन - जीवविणारा, जीवनदायी	१४५
चांपे - चास्याचें फूल	८८	जोडणें - लाभणें	१, २४, ३०
चित्तचतुष्टय - मन, बुद्धि,		जोडी - कमाडी	४५, ५२, ५७, १००,
अहंकार आणि चित्त	२०		११२, ११५
चित्पद - चैतन्या ची खूण.	६७	ज्योति - तेज	१२९
चित्स्वरूप - चैतन्य-स्वरूप सगुण	७५	ज्ञणें - सावधानतासूचक निषेधक	
चेअिणें - जागणें	३	अन्यय	१४, २६,
चैतन्य - चैतनता, भान	१४, १३७	टाहो - घोष, ध्यास	१५०
चोजवणें - कळणें,	६९, १३९, १४८	टक - स्तंभन	६०
	१४९	ठकणें - फसवणें, थाकित होणें,	
छंदु - कामना, गायन, नाद	३३	स्तंभित होणें	७, १३६, १४०
जंगम - फिरणारा, परिव्राजक	१५	ठा - राहणें	४, १२८
जंबूक - कोल्हा	८	ठाकणें-गांठणें, पावणें थांबणें	२, २४, १११
जगत् - जगत्-त्रय	९५, ९६, १२७	ठाकविणें - स्तंभित करणें	११३
जलाब्धि - समुद्र	७९	ठाण - थाट, ठेवण	६१
जाअिजणें - जाणारें, कृपणा पुरतें	११२	- सथान, अवसाथिति	७२

ठेला - (ठा राहणें) राहिला	१२८	दीप्ति - दिपवणारा प्रकाश	७५
ठेलें - राहिला (भावे प्रयोग)	४	दुडी - मडकें	९२
डांग - फांदी, काठी	६२	दृश्य - दर्शन-विषय, मृष्टि	७५
डिंगर - पुत्र, भेवक	४५	दृष्टान्त - अनुभव	४८
ढाळ - घाट	२	देशापुर - देशान्तर, परदेश	११२
तत्स्वरूप - अलिप्त स्वरूप, निर्गुण	७५	देहडा - दीड पाया वर अुभा	६१
तदाकार - तद्रूप, ब्रह्मरूप	७५	दृग्पटा - पाहणारा, दर्शन-कर्ता	७५
तमाळ - अेक झाड	७२	द्रुम - वृक्ष	६१
तापत्रय - आधि, व्याधि, अुपाधि	८५	धडौता - आंगभर वस्त्र अमलेला, धड वस्त्रा चा	८४
तिलोदक देणें - तिलांजलि देणें, शेवटचा विधि करणें २०		धणी - तृपति, समाधान १०९, ११०	
तुर्या - समाधि अवस्था, सर्व- साक्षिणी	१०७	धरणें - ठाणें देअून बसणें	१३
तूक - वजन, बरोबरी	५२	- धीर धरणें, आवरणें	४४
त्रिपुटी - तीन पुटांचा समाहार, अंग-त्रयात्मक पूरण विचार ६७		धरिजेसु - धरावीस.	५
त्रिभंगी - त्रि-वक्र, तारे-गुणात्मक ६१		धांडोळणें - धुंडाळणें, शोधणें	१५
त्वचा - चामडी	५	धारणा - प्रतिभा, कल्पना-शक्ति ३९	
थाट - समूह	४५, १५०	धयाअिजेसु - ध्यावेंस	१२६
थितें - असतें, असणारें	१०७	ध्याता - ध्यान-कर्ता	६७
दरपण - आरसा	११४, १२८	धयेय - ध्यान-विषय	६७
दातारु - वरद, देणाग	७८	धर्म - चार पुगुप्राथांपैकीं अेक १५०	
दादुला - पति	११६	धवळणें - प्रकाशणें	१२९
दारुण - भयानक	६	नअी - नदी	५२
दिगुपट - विवस्त्र, दिवांबर, नागवे	४५	नभ - आकाश	७९
		नभाकर - आकाशाची खाण १३१	
		नलिका - नळी (जिला पोपट भरमा नें पकडून ठेवतो) ४	

नवनीत - लोणी	३७	- मायातीत ब्रह्म,	
नवल - आश्चर्य	१३७,	तत्-सूचित समाधीच्या	
नव्हाळी - नवलाभी	११६	पलीकडील अवस्था	१३४
नांदुलें - सूक्ष्म नाद	१२५	निरालंब - आलंबन-रहित	५६
नाडणें - ठकणें, फर्शा पडणें	१६	निराल - अंतरिक्ष-स्थित,	
नाद - अव्यक्त ध्वनि, अनाहत,		निरालंब; निर्लिप्त	४६
ॐकार-बीज, अंतर-नाद	६३,	निरूपण - व्याख्यान, उपदेश	३६
	१२३, १२९	निरोपिणें - समरपिणें	१४४
नारायण - नरसमूह-देवता,		निर्गमणें - प्रगट होणें, पूर्ण	
सर्वांतर्यामी परमेश्वर	३६	आकलन होणें	१५०
नाहो - नाथ	२	निर्धार - निश्चय, निर्णय	२७, ३२,
निकी - चांगली	८८		४५, ४६, १४१
निघोट - घोटीव, परिपूर्ण, निवळ	१०५	निर्वाण - निर्वाणी ची, अखेर ची,	
निज - भाव-स्वभाव, प्रकृति	१५	निकरा ची (समाधि)	१८
निडळ - भाल-प्रदेश	१०८	- मौक्य-स्वरूप	६३
नित्यता - सदोदित	१०५	- निर्धारपूर्वक	७१
निधान - ठेवा	२	- शेवट	११३
निधि - धनादि संचय	७६	निर्वाह - कड, समाप्ति, टिकाव	१९
निमणें - नाहीसें होणें,	११४	निर्व्यंग - अन्धून. परिपूर्ण	१४
नियम - अष्टांग योगांतील दुसरें		निश्चून्य - प्रलयातीत	६३
अंग म्हणजे शौच, संतोष		श्चून्य नव्हे तें	१३४
तप, स्वाध्याय, आश्वर-		निळी - नीळिमा, निळा रंग	१२२
प्रणिधान	३०, ७२	निवट - शत्रुसंहारक	४५
निरंजन - माया-रहित	६३	निवडणें - पारख करणें	४६
- ब्रह्म, निर्जन	१४२	- अलग करणें	१४८
- निर्गुण ब्रह्म	१४१	निवडी - निष्कर्ष	४६

निवांत - अंकांत, शांत	१३, १०९,	पांग - पंगुता, अधीनता, दैन्य	१४
	१३५, १३८	पाअीक - पायदळ शिपाअी, सेवक	७७, ८७
निवृत्ति - प्रवृत्ति नव्हे अप्रवृत्ति		पाचारणें - बोलावणें, हांक मारणें	११६
नव्हे ती	१८, १२५, १५०	पाजळणें - प्रज्वलित करणें	१४
नीच - नित्य	१११	पाटण - बाजार-पेठ, राजधानी चें	
नेति नेति - हें नव्हे, तें नव्हे,		शहर, मोठें शहर	११२
अतद्-व्यावृत्ति	१००	पाठार - पठार, पृष्ठभाग	५२
पंचानन - सिंह	८	पाड - बरोबरी	८०
पडळ - (मेघ-) समूह, पटल	७२	पापिया - पापी	४
पाढियणें - (प्रति+अि) प्रेम वाटणें,		पारुषणें - खुंटणें	११३
आवडणें	५८, ९०	पालवणें - खुणावणें	६०
पत्र - पंख, पिसारा	७२	पालव - पदर, फडकें	६४
पदपिंडाअतीतु - कृषेत्र-कृषेत्रज्ञा		पाहणें - अुजेडणें	९६, १२४
पलीकडचा, कृषराकृषरातीत	६३	पीयूष - अमृत	४४
परतें - वेगळें, श्रेष्ठ	२६	पुंजाळणें - पुंजीभूत होणें, अेकवटणें	६०
पर्वणी - उत्सवा चा, आनंदा चा,		पुढती पुढती - पुन्हा पुन्हा	७१
दिवस	१०५	पैं - निश्चयार्थक, पादपूरक अव्यय	
परिकर घालणें - बद्ध-परिकर होणें,			३३, ४०, ५५,
कंवर कसणें	२४		९१, ९५, १२४
परिधन - परिपूरण घन, घनदाट	१५०	पैल - पलीकड चा, दुसरा	७२
परिमळाधिणें - परिमळा ने युक्त		प्रबोध - विज्ञान, आत्मा	१३५
होणें	११३	प्रमाण - (सामभ्या चें) माप	२९, ४२
परियेसणें - अैकणें	८२		४६, १२७
परिवर - आवार	१०५	प्रत्याहार - अिद्रियसंयमन (योगांग)	७२
परा - संकल्परूप वाणी	६०	प्राणायाम - अष्टांग योगांतील	
परोतें - पलीकडे	६०, १३४	अेक अंग	७२

प्रावरण - पांघरूण	५६, ६६	ब्रह्म-चित्तन-स्थान	
प्रेमकळी - प्रेमरूप (दीप-)कलिका	७५	(योग-शास्त्रीय परिभाषा)	१०४
फळपाक - फळाची परिपक्वता,		ब्रह्मा-ह-मसूमी - मी ब्रह्म आहे	२०
परिणाम	४	भरोवरी - सामग्री	११५
फुकटा - फुकट चा, व्यर्थ	१६	भवन - घर, मंदिर	९
बागडणें - नाचणें, खेळणें,	२४	भवभावविरहित - संसाराच्या	
बाणणें - जडणें, भिनणें	१३२, १३५	अस्तित्वाचा जिथे	
बाळा - बालवत्	७३	संबंधच नाही असा	६३
बाही - बाहु, हात	१९	भाज - भार्या, भकूत	११७
बाहेजु - बाह्य, बाहेर	११, ६३	भान - अजुडे पडणें, अनुभूति येणें	११४
बाहो - बाहु, हात	१०८	भार - बहर	१०३
बाह्या अुभारणें - अुद्घोषणें	२५,	भाप - वचन, निश्चित कथन	१२
बिंद - तेजोबिंदु (योग-शास्त्रीय		भासणें - प्रकाशणें	७५
परिभाषा)	१२३	भुक्ति - भोग	३२
बिंदु - तेजो-रूप बिंदु	६३	भेण - भय	३८, ४५
बिंदुलें - सूक्ष्म बिंदु	१२५	भोग्यजात - यच्चयावत् भोग	८७
बिरुद - बाणा	८०	भ्रमरगुंफा - जीवाचें लय-स्थान	
बुंधी - डोकीचा पदर, धुंधट,	६०	(योग-शास्त्रीय परिभाषा)	१०४
- आवरण	७९, १००	मकरंद - पुष्प-रेणु, पराग	११३
बुझणें - समजणें	६	मकार - उँकाराची तिसरी मात्रा	७३
बुझावणी - समजावणी	६४	मलयानिळ - मलय पर्वतावरचा वारा	६४
बैसका - बैठक	१३३	मशक - चिलट	१२६
ब्रह्म - ब्रह्मचित्तन, वेदाभ्यास	१२१	मषिपत्र - शाहीने लिहिलेली	
ब्रह्मबीज - नरदेह	१	चिठ्ठी	८०
ब्रह्मरंध्र - सुषुम्ना नाडीचें शेवटचें		मां - मग	१४९
टोक, मूर्धन्यद्वार,		मातु - गोष्ट	११

भानवर्ण - पटर्ण	१२३	रीघ - प्रवेश	१९
भारजन - परिभारजन, झाड़ून टाकणें	५५	रेखा - आकृति	६३
माल्हाथिणें - जिरून जाणें, आत्मसात् होणें	११५, ११८	- लिखित, निश्चित् परिणामं, विपाक	२४
भुरणें - परिपक्व होअून जिरणें	५०	- पदवी	५०
- लीन होणें	१७	लय - मूर्ती चें ध्यान, गंभीर आदि	६३,
मोहजाळी - मोहजाल	१५०	- तंद्री	१०६
मोहन - आकर्षण, ओढा	१४७	लय होणें - नाहींसा होणें	१०६, १४६
मोहळ - मधमाशां चें पोळें	६	लयातीत - समाधी पलीकडे गेलेलें	११७
यम - अहिंसा-सत्यादि पांच महाव्रतें	७२	लवणें - चमकणें	२
योगिराज - गुरु, आश्वर	१४१	लांचावणें - तीव्र लालसा होणें, लालूच लागणें	९१
रंक - गरीब, सेवक	८६	लाघव - माया, जादू	६३
रज - लेप	१२२	लाघणें - मिळणें	४९
रजनी - रात्र	८९	लाहणें - मिळवणें	२
रया - राया (संबोधनार्थी)	५, २३,	लिंग - शिव-मूर्ति	१५, १३२, १३३
३०, ६३, ७५, १००, १०४, १२६		लिंगदेह - वासनात्मक देह	५४
रवा - कण, बिंदु	१०	लेखा - गणती	५१
रश्मि - किरण	४१	लोचन - डोळा	५
रसना - जीभ	५	वचणें - जाणें	३
रहणी - राहणी, आचरण	११	वरद - वर देणारा, पति	८०
रातणें - रात होणें	१२१	वरपडें - येअून पडलेलें, सहज-प्रापत, स्वयंभू प्रगटलेलें	१३२
रामांजन - रमणीय अंजन, आत्मा-राम-रूप अंजन	१५०	वरी - पर्यंत	१०९
रिघणें - शिरणें, लागणें	७	वरजणें - सोडून देणें, मना करणें	८८
- प्रवेशणें, (शरण) जाणें	२४	वस्तु - सद्-वस्तु, ब्रह्म	१
रितें - रिक्त, रिक्तार्थें	१०१		

बांगली - वागीट	८५	वेधणें - खेचणें, आक्खणें	९७, १०७
वाचाळणें - (मुखरय) वाणी चाळवणें	२४		११८, १३९, १४२,
बाड - विशाल, व्यापक	३३, १२३	वेधी लावणें - नादीं लावणें,	
बाणी - वाण, अणीव	५१	आकृष्ट होणें	६०
बाणें - वर्णन करणें, वाखाणणें	३०	वेधु - चिंता, दगदग	६
वानणें - वर्णणें, वाखाणणें	१०१	वेरी - पर्यंत	१०३
वाराणसी - काशी	८२	वैखरी - शब्दात्मक वाणी	६०
बालभ - प्रेम	१३१	वोखटा - वागीट	६
बाहणें - संचार करणें	१२८	वोळणें - वळणें; भरून येणें, अनुकूल	
बाळणें - वर्ज्य करणें, त्यागणें	७२	होणें	१४३
विघडणें - वियोग होणें	४४	वोळंगणें - चिकटून राहणें,	
विदेही - देहा पासून अलिप्त	१४७	आशर्य करणें	५
विद्गदु - चहूं कडे पसरलेला	५९	व्योम - आकाश	११३, १२१, १२४
विशान - विवेकज्ञान	१९	शशी - शशांक, चंद्र	७२
विनट - मंडित, सुसज्ज	३९	शिखी - मोर	७२
- नाचरा	१६	शिळा - दगड	७
विनटणें - जडणें	९६	शुक - पोपट	४
- मंडित होणें	५०	शून्य - अभाव	१३४
विबळणें - विह्वळणें	३	शूळपाणि - त्रिशूल-धारी शंकर	३२
विश्राम - विश्रांति, शांति	१५	शोला - हार	१०३
विसंबणें - भरोसा करणें	९६	शर्वण - कान	५
विसरजन - देवा ला बोळविणें	१४६	- पुराण अित्यादि अैकणें	११
विसुरा - विरंगुळा	१४२	श्वेत - पांढरें	१२३
वृंदावन - शरीकृष्ण-धाम	१०७	षड्गुण - अैश्वर्य, धर्म, यज्ञ, शरी,	
वेचणें - खरच करणें	८४	ज्ञान आणि वैराग्य	८५
- व्यय पावणें	६३	षड्वसा - काम-क्रोधादि षड्-रिपु	४५

षड्विकार - जायते, अस्ति, विपरि- णमते, वर्धते, अपक्वयते, विनश्यति, हे सहा भाव-विकार	८५	सये - सखे ('सखी' चें संबोधन)	१३०
षड्वैरी - काम, क्रोध, लोभ, मोह, मद, मत्सर	८५	सर्वादि - सर्वां चें आदिकारण	६५
संकेत - अर्थ-सूचक खूण	७९	सरिता - नदी	१११
संचणें - साठणें, भरणें, कोंडणें	१०४	सळणें - हेवा करणें, शल्य वागवणें	७९
संजीवन - जीवनदायी	४०	सवडी - सुख, लाड, लालन, लळा	४२
संडणें - त्यागणें	१६, ३४	सहजावणें - सहज होअून जाणें	१४२
संभ्रम - सहज-स्फूर्ति	१४८	सहस्रदळ - हजार पाकळ्यां चें कमळ, (लक्षणें) हृदयकमळ	६७
संबसाटी - बरोबरी, सारूप्य	९२, ९९	सांकडें - संकट	१३५
संसार - जन्म-मरण परंपरा, औहिक जीवन	२३, ३०, ३९, ४२	सांग - संपूर्ण	५३
सद्गद - कंठ दाटून येअून	२६	सांठविणें - जिरविणें	१४१
सत्यज्ञानानंत - 'सत्यं ज्ञानं अनंतं ब्रह्म'	६६	सांडणें - त्यागणें	१५, ३७, ५९
सबराभरितु - घनदाट भरलेला	१११	साअुमा - पुढें, शेवटा ला	१९
सबाहेजु - बाहेर सकट	१०२, ११६	साजणी - सखी	५७, ११०
समरस - अशीश्रुती शी आणि विश्वा शी अकरूपता	७५	सात - बाजार	९२
समाधान - समाधान राखणारा	१५०	सातु - शब्द, ओ, अतृतर,	६०
समीप - जवळ, हृदयांत	१९	साधुबोध - साधुमुक्ता ने लाभलेला बोध	५०, ५४
समुद्रपाळी - समुद्र-वलयांकित पृथ्वी	१३३	साबडा - साधा, सरळ	७३
		साभिलाष - विशेष अभिलाषा, सोस	७०
		सामावणें - समाविष्ट होणें	१११
		सायास - विशेष आयास	१३, ८२
		साळोखा - शिव-लिंगा चें कोंदण	१३३
		सासिनणें - तृषित होणें, अतृकंठित होणें	७९
		सिंधु - समुद्र	७, १४९

सिद्धि - मानसिक शक्ति	७६	सौरसु - स्वारस्य, सार, निष्कर्ष;	
मुढाल - पाणीदार	२	प्रीति	४, ६०
मुभट - अतुतम योद्धा	४५	स्नपन - स्नान घालणे, अभिषेक	१३३
मुषुप्ति - गाढ झोंप	९७	स्व-गत - स्वांतरगत, आपल्या	
सेविजेसु - सेवावीस	१	ठिकाण चें	८५
सोज्वळित - विशेष अज्ज्वळ	७५	स्वसर्वे - आपण हून, सहजपणानें	११८
सोडवण - सुटका, मुक्ति	२३	स्वेदज - घामा पासून जन्मणारा	३१
सोपारें - फार सोपें	२६	हतियेर - हत्यार, शस्त्र	४५
सोम - चंद्र	१२७	हाटण - बाजारपेठ, मोठें शहर	११२
सोय - मार्ग, उपाय	५, ३९, १३९	हाय - दाह, आग	२
सोहंशुभि - सोहं-मूत्र	१४७	हार - रांग	५२

स्थीतपरदून्य-दर्शन



मूल्य १॥ रु.]

वीनोबा

[ट. ध. २ आणे

गिंते चॆ दुसरा अध्याया चॆ शेवटीं अठरा श्लोकां त स्थीत-परदून्या चॆ गंभीर आणि अुदात्त चरीत्र वर्णिले आहे । हॆ अठरा श्लोकां त गिंते चॆ अठरा अध्यायां चॆ जणू सार चॆ साठवीलें आहे । स्थीत-परदून्य गिंते चॆ आदर्श-मूर्ती आहे । ग्रंथकारा ने प्रस्तुत पुस्तका त हॆ चॆ मूर्ती चॆ सर्वांगीण दर्शन करून दिलें आहे ।

पुस्तका संबंधीं नीवेदना त 'मटलें आहे—

“स्थीत-परदून्या चॆ लक्षणां वरील हीं व्याख्यानें आहेत । हीं लक्षणें आजॆ संबंध हींदुस्थानभर हजाराॆ सत्याग्रही स्त्री-पुरुष रोजॆ संध्याकाळ चॆ प्रार्थने त भक्ती-पूर्वक 'मणत असनात । तं चॆ साठीं सदर व्याख्यानें पुस्तकाकारा त येथे मंडलीं आहेत ।

स्थीत-परदून्या चॆ लक्षणां त अेक समग्र दर्शन चॆ भरलेलें आहे । तें अुलगडून दाखवीणॆ चॆ हॆ त प्रयत्न आहे ।

तिसॆ वर्षां चॆ नीदीध्यासा ने ज्ञो अर्थ स्थीर ज्ञाला, तो येथे वीवरला आहे ।”